

ವಾಚುಂಕ್ ಚುಕಾನಾಕಾಂತ್

ಯೆಂವ್ಚೊ ಅಂಕೊ

ದಿವೊ ಸ್ತ್ರೀಯಾಂಚೊ
ವಿಶೇಷ್ ಅಂಕೊ
2022

ದಿವೊ

दिवो

DIVO

ವಸಯ್, ವಿರಾರ್ ತಸೆಂ ಭಂವ್ಚಿ ವತಾರಾಂನಿ
'ದಿವೊ' ಆನಿ 'ದ ಸೆಕ್ಯೂಲರ್ ಸಿಟಿಜನ್' ಪತ್ರಿಕಾಂಕ್
ಆರ್ಗಾಂ, ವರ್ಗಣೆ, ಇಸ್ತಿಹಾರಾಂ ವ ಹೆರ್ ಮಾಹಿತಿ
ಖಾತಿರ್ ಫೆಲಿಕ್ಸ್ ಸಿಕ್ವೇರಾಕ್ ಸಂಪರ್ಕ್ ಕರ್ಯೆತ್

Subscriptions & Advertisements for
'THE SECULAR CITIZEN' & 'DIVO'
in and around Vasai,
Virar area are accepted:
FELIX SEQUEIRA
9699818511

Vol.27 Issue No 50 Mumbai March 19 - 25, 2022 (Total 12 Pages) Price : ₹. 10.00

ಕಾಂಗ್ರೆಸ್‌ನ ಲಜೆಚಿ ಸಲ್ವಣಿ



2019ವ್ಯಾ ಲೋಕಸಭಾ ಚುನಾವಣಾಂತ್ ದುಸ್ರ್ಯಾ ಪಾವ್ತಿ ನರೇಂದ್ರ ಮೋದಿ ಲಾರಾಂ ವರ್ವಿಂ ಕಾಂಗ್ರೆಸ್‌ನ ಲಜೆಚಿ ಸಲ್ವಣಿ ಜಾಲ್ಲಿ. ಪೂಣ್ ತೆದ್ನಾಂ ಎಕ್ ಸಿಲ್ವರ್ ಲೈನ್ ಮ್ಹಳ್ಳೆ ಬರಿ ಪಂಜಾಬ್ ಥಾವ್ನ್ ಸಿಂಂ ಕ್ಯಾಪ್ಪನ್ ಅಮರಿದರ್ ಸಿಂಗ್ ಮುಖೇಲ್ಪಣಾ ವರ್ವಿಂ ಥ್ಯೆಂ ಥಾವ್ನ್ 13 ಲೋಕಸಭಾ ಸ್ಥಾನಾಂ ಪೈಕಿ 8 ಕಾಂಗ್ರೆಸ್‌ನ ಆಪ್ಣಾಯಿಲ್ಲೊ ಪೂಣ್ ಮುಖ್ಯಾ ತೀನ್ ವರ್ಸಾಂನಿ, ಪಯ್ ಧಾ ತಾರಿಖೆರ್ ಆಯ್ಲೆಲ್ಯಾ ಫಲಿತಾಂಶಾ ಉಪ್ರಾಂತ್ ಕಾಂಗ್ರೆಸ್ ಪಂಜಾಬ್ ಚುಕ್ಕೆಂ ಆನಿ ಚಡಾವತ್ ಸರ್ವ್ ಪ್ರಮುಖ್ ಮುಖೆಲಿ ಸಲ್ವಾಲ್ಯಾತ್. ಆಮ್ ಆದ್ಮಿ ಪಾಡ್ವಿಕ್ ಲೋಕಾನ್ ವಿಂಚ್ಲಾಂ. ಪಾಂಚ್ ಮಹಿನ್ಯಾ ಆದಿಂ ಕ್ಯಾಪ್ಪನಾಕ್ ಸಿ.ಎಂ. ಪದ್ವೆ ಥಾವ್ನ್ ಸಕ್ಲಾ ದೆಂವಯಿಲ್ಲೆಂ ಆಮಿ ಜಾಣಾಂವ್. ಹೊ ಕ್ಯಾಪ್ಪನ್ ಸಯ್ತ್ ಆಪ್ಣಾ ನವ್ಯಾ ಪಾಡ್ವಿಕ್ ನಾಂವಿ ಪಟಿಯಾಲ ಥಾವ್ನ್ ಚುನಾವ್ ಸಲ್ವಾಲಾ. ಕಾಂಗ್ರೆಸ್‌ನ 'ದಲಿತ್ ಟ್ರಂಪ್ ಕಾರ್ಡ್' ಮ್ಹಣ್ ಚರಣಜಿತ್ ಸಿಂಗ್ ಚನ್ನಿಕ್ ಸಿ.ಎಂ. ಕರುನ್ ದಲಿತ್ ಓಟ್ ಆಪ್ಣಾಂವ್ಕೆ ಕೆಲ್ಲೆಂ ಸಾಹಸ್ ಸಯ್ತ್ ಫೈಲ್ ಜಾಲಾಂ. ತಾಣೆಂ ದೋನ್ ಜಾಗ್ಯಾ ಥಾವ್ನ್ ಚುನಾವ್ ಸ್ಪರ್ಧೊ ಕೆಲ್ಲೊ ತರೀ ತೊ ದೊನೀ ಕಡೆ ಸಲ್ವಾಲಾ. ಮಾತ್ ನ್ಹಯ್ ವ್ಹಡ್ ಆವಾಜ್ ಕರುನ್, ಬ್ಲಾಕ್‌ಮೈಲ್ ಮ್ಹಳ್ಳೆ ಬರಿ ಕ್ಯಾಪ್ಪನಾಕ್ ಸಕ್ಲಾ ಫಾಲುಂಕ್ ಕಾರಣ್ ಜಾಲ್ಲೊ ಪಾಡ್ವಿಚೊ ಮುಖ್ಯಸ್ಥ ನವಜೋತ್ ಸಿಂಗ್ ಸಿದ್ಧು ಸಯ್ತ್ ಸಲ್ವಾಲಾ. ಫಕತ್ 18 ಸ್ಪರ್ಧಿ ಮಾತ್ ಜಿಕ್ಲಾತ್.



ರಾಗಿಷ್ಟ್ ಜಾಲೊ. ಚನ್ನಿಕ್ ಸಿ.ಎಂ. ಜಾವ್ನ್ ನಿಯುಕ್ತ ಕರ್ನ್ ತಾಕಾ "ದಲಿತ್ ಟ್ರಂಪ್ ಕಾರ್ಡ್" ಮ್ಹಣ್ ವೊಲಾಯ್ಲೆಂ. ಪಯ್ಲೆಂ ಕ್ಯಾಪ್ಪನ್ ಆನಿ ಸಿದ್ಧು ಮಧೆಂ ಆಸ್ಲೆಂ ಭಿತರ್ಲೆಂ ಝುಜ್ ಚನ್ನಿ ಆನಿ ಸಿದ್ಧು ಮಧೆಂ ಸುರು ಜಾಲೆಂ. ದೊಗಾಯ್ಲೀ ಆಪ್ಣಾಕ್ ಸಿ.ಎಂ. ಅಭ್ಯರ್ಥಿ ಮ್ಹಣ್ ಬಿಂಬಿತ್ ಕೆಲ್ಲೆಂ ಲೋಕಾಕ್ ಬರೆಂ ಲಾಗ್ಲೆಂ ನಾ. ಪಂಜಾಬಾಂತ್ ಕಾಂಗ್ರೆಸ್ ಸಲ್ವೊಂವ್ಕ್ ರಾಹುಲ್ ಗಾಂಧಿಚ್ ಚಡ್ ಕಾರಣ್ ಮ್ಹಳ್ಳೆ ಆರೋಪ್ ಆಸಾ. ಪಂಜಾಬಾಂತ್ ಲೋಕ್ ಕಾಂಗ್ರೆಸ್ ಆನಿ ಅಕಾಲಿದಳಕ್ ದುರ್ಸಾತಾತ್. ಖರೆಂ ಸಾಂಗ್ಲೆಂ ತರ್ ರಾಜ್ಯಾಂತ್ "ವ್ಯವಸ್ಥಾ" ಪಾಡ್ ಜಾಲ್ಲಿ. ಅಧಿಕಾರಾಚೆರ್ ಆಸ್ತಾನಾ ದೊನೀ ಪಾಡ್ವಿನಿ ಆಪ್ಣಾಚೆ ಫಾಯ್ದಾಕ್ ಕಾಮ್ ಕೆಲಾಂ ಶಿವಾಯ್ ರಾಜ್ಯಾಚೆ ಯಾ



ಉಬ್ಬ, ಮೂಡ್‌ಬಿದ್ದಿ

(4ತ್ಯಾ ಪಾನಾರ್ ವಾಚ್)

ರಾಷ್ಟ್ರಾಂ ಝುಜಾಕ್ ಕಿತ್ಯಾಕ್ ದೆಂವ್ತಾತ್

ಮ್ಹಾಕಾ ದಿಸ್ತಾ ಸಂಸಾರಾಚಾ ರಚನೇ ಉಪ್ರಾಂತ್ ಮನ್ಯಾ ಕುಳಾಚೆಂ ರಚನ್ ಜಾಲೆಂ. ಸುವರ್ತೆಚೊ ಲೋಕ್ ಆಪ್ಲೊ ಸಂಸಾರ್ ಪ್ರದೇಶ್ ಇತ್ಲೊಚ್ ಮ್ಹಣ್ ಚಿಂತುನ್ ಜಿಯೆತಾಲೊ. ಪುಣ್ ಲೋಕಾ ಸಂಖೊ ವಾಡೊನ್ ಯೆತಾನಾ ವಸ್ತೆಚಿ ತ್ರಾಸ್ ಸುರು ಜಾಲೆ. ತ್ಯಾ ತ್ರಾಸಾಂಕ್ ಪರಿಹಾರ್ ಸೊಧುನ್ ಕಾಡ್ತಾನಾ, ಸಂಸಾರಾಚಿ ಗಡ್ ಮುಕಾರ್ ಆಸಾ ಮ್ಹಳ್ಳೆಂ ಸಮ್ಜಣೆಕ್ ಯೆತಚ್ಕ್ ಪ್ರಜಾ ದಾಂವ್ಲಿ ಮುಕಾರ್ ಆನಿ ರಿತೆ ಪ್ರದೇಶ್ ಆಪ್ಣಾವ್ನ್ ಆಪ್ಣಾಚಿ ಆಶ್ರಯ್ ಉಬೆ ಕೆಲೆ. ಕೆಲೆ ಮಾತ್ ನಂಯ್, ಲ್ಹಾನ್ ಲ್ಹಾನ್ ಪ್ರಾಂತ್ ಬಾಂದುನ್ ಜಿಯೆಲೆ. ಹರ್ಯೆಕಾ ಪ್ರಾಂತಾಕ್ ಏಕ್ ಅಧಿಕಾರಿ ಯಾ ರಾಯ್ ವಿಂಚುನ್ ಕಾಡ್ಲೆ. ಪ್ರಾಂತ್ ಆಸ್ಲೆ ರಾಜ್ಯ್ ಜಾಲೆ, ರಾಜ್ಯ್ ಜಾವ್ನ್ ಉಪ್ರಾಂತ್ ದೇಶ್ ಜಾಲೆ.

ರಾಷ್ಟ್ರಾಂಚೆರ್ ಆಪ್ಲಿ ದಾಂವ್ಲಿ ಮಾರ್ತಾತ್ ಆನಿ ಥೊಡೆ ಪಾವ್ತಿ ಲ್ಹಾನ್ ರಾಷ್ಟ್ರಾಂ ಆಪ್ಣಾಕ್ ಬಳ್ ನಾತ್ಲಾರೀ ಸೆಜಾರಿ ರಾಷ್ಟ್ರಾಂಚಿ ಪ್ರಗತಿ, ಆರ್ಥಿಕ್ ವಿಕಾಸ್ ಇತ್ಯಾದಿ ಪಳವ್ನ್ ಮೊಸ್ತಾನ್ ಭರ್ತಾತ್ ಆನಿ ತಸಲ್ಯಾ ದೇಶಾಂಚೆರ್ ಆಕ್ರಮಣ್ ಕರ್ತಾತ್. ಕೊರೆಯಾ ಆನಿ ವಿಯೆಟ್ನಾಂಮ್ ಎಕಾಮೆಕಾ ಝುಜೊನ್ ಆಸ್ತಾನಾ ಆಪ್ಣಾಲಾಗಿಂ ಆಸ್ಲಿ ಝುಜಾ ಆಯ್ಲಾಂ ಖಾಲಿ ಕರ್ಚಾ ನಿಬಾನ್ ಆಮೆರಿಕಾ ಕೊರೆಯಾ ವಿರೋಧ್ ಝುಜೊಂಕ್ ಝುಜಾ ಆಯ್ಲಾಂ, ಗುಳೆ, ಅನ್ವಸ್ತಾಂ ದೀವ್ನ್ ಕಿತ್ತೆಲಿ ವರ್ಸಾಂ ತೆಂ ಝುಜ್ ಲಾಂಚ್ಲೆಂ. ಕಿತ್ಲೊಸೊ ಲಾಖ್ ಲೋಕ್ ತ್ಯಾ ಝುಜಾಂನಿ ಝುಜೊನ್ ಮರಣ್ ಪಾವ್ಲೊ. ಕಿತ್ತೆಲಿಂ ಶಹರಾಂ ಬಸ್ಕೊ ಜಾಲಿಂ. ಸರೀ ಸುಮರ್ 20 ಹಜಾರ್ ತೆಂ ಝುಜ್ ಲಾಂಚ್ಲೆಂ.

ಜಾತಾ ಜಾಲ್ಯಾರ್, ಧಾರ್ಮಿಕ್ ಕಾರಣಾ ಖಾತಿರ್ಯಿ ಝುಜಾಂ ಜಾತಾತ್. ಪುಣ್ ಹ್ಯಾ ದಿಸಾಂನಿ ಮ್ಹಳ್ಳಾರ್ ಅವಿಲ್ಯಾ ವರ್ಸಾಂನಿ ಕಾರಣ್ ನಾಸ್ತಾನಾಯ್ ಝುಜಾಂ ದೀವ್ನ್ ಆಸಾತ್ ಆನಿ ಹಾಕಾ ಕಾರಣ್ ಆಪ್ಣಾಲಾಗಿಂ ಆಪ್ಲಿಂ ಝುಜಾ ಆಯ್ಲಾಂ ಖಾಲಿ ಕರ್ಚಿ ಖಾತಿರ್ಯಿ ಜಾವ್ತಾ. ಸರ್ವೆ ಸಂಪನ್ನ್ ಆಸ್ಲೆಲ್ಯಾ ರಶ್ಯಾಕ್ ಯುಕ್ರೇನಾಚೆರ್ ಆಕ್ರಮಣ್ ಕರ್ಚಿ ಗರ್ಜ್ ಆಸ್ಲಿಗಿ? ಯುಕ್ರೇನ್ ಏಕ್ ಶಾಂತಿ ಭರಿತ್ ಸೊಭಿತ್ ನಿಸರ್ಗಾನ್ ಭರೊಲೊ ದೇಶ್ ಜಾವ್ನಾ. ಥಂಯ್ಚಿ ಪ್ರಜಾ ಮೊಗಾ ಮಯ್ಪಾಪಾಚಿ. ಪುಣ್ ಹೆಂ ಸಗ್ಳೆ ರಶ್ಯಾಚಾ ಪುತಿನಾಕ್ ಪಳೆಂವ್ಕ್ ತಾಂಕ್ಲೆನಾ ಮ್ಹಣೊನ್ ಹೆಂ ಝುಜ್ ತಾಣೆ ಯುಕ್ರೇನಾಚೆರ್ ಆಕ್ರಮಣ್ ಕರುನ್ ಲೊಕಾಂಚಾ ಕಾಳ್ಜಾಂನಿ ತಿಸ್ತಾ ಮಹಾ ಝುಜಾಚೊ ಆರಂಭ್ ಮ್ಹಣ್ಲೆ ಜಾಲಾ ಮ್ಹಳ್ಳಾರ್ ಚೊಕ್ ಜಾಯ್ತ್?

ಲೋಕಾ ಮಧೆಂ ಯಾ ಪ್ರಜೆ ಮಧೆಂ ಬಾರಿಚ್ ಸುಧಾರಣಾಂ ಉಟ್ಟೆ. ಲೋಕಾಕ್ ಶಿಸ್ಟ್ ಆನಿ ಶಿಕ್ಷಣ್ ಲಾಬ್ಲೆ. ಮಾತೆಂ ತೆಂಕುಂಕ್ ಆಸ್ಲೊ ಮೆಳ್ಳೊ. ಸಂರಕ್ಷಣಾ ಖಾತಿರ್ ಸುರಕ್ಷ ದಳ್ ಸ್ಥಾಪನ್ ಜಾಲೆ, ಸುವರ್ತೆಕ್ ಮನಿಸ್‌ಚ್ ರಕ್ಷಣ್ ಜಾಲೊ. ತ್ಯಾ ರಕ್ಷಕಾಂಚಾ ಹಾತಾಂನಿ ಆಯ್ಲಾಂ ಆಯ್ಲಿಂ. ಉಪ್ರಾಂತ್ ಬಂದುಕ್ಲೊ ಆಯ್ಲೊ, ನಾಳಿ ಗುಳೆ ಆಯ್ಲೆ ಆನಿ ಆತಾಂ ಅಣು ಕಿರಣಾಂನಿ ಭರಲೆಲಿಂ ಆಯ್ಲಾಂ, ಅಣ್ವಸ್ತ್ರಾಂ, ಬಾಂಬ್, ಗ್ರೆನೇಡ್ ಇತ್ಯಾದಿ ತಯಾರ್ ಜಾಲೆ. ದಾರುಗುಳೆ ವಚೊನ್ ಅಣುಕಿರಣಾಚಿ ಗುಳೆ ಸುರು ಜಾಲೆ. ಅಮೆರಿಕಾ, ಜರ್ಮನಿ, ಜಪಾನ್, ಚೀನಾ, ಇಂಗ್ಲೆಂಡ್, ಭಾರತ್ ಆನಿ ಹೆರ್ ಸಬಾರ್ ರಾಷ್ಟ್ರಾಂ ಅಣುಕಿರಣಾಂಚಿ ಆಯ್ಲಾಂ ವಾಪಾರುಂಕ್ ಲಾಗ್ಲಿಂ. ದುಸ್ರ್ಯಾ ಮಹಾರುಜಾಂತ್ ಜಾಪಾನಾಚಾ ನಾಗಸಾಕಿಚೆರ್ ಆಮೆರಿಕಾ ಅಣು ಬಾಂಬ್ ಫಾಲುನ್ ಮನ್ಯಾಂಚೊ ಸಂಹಾರ್ ಕೆಲೊ.

ಜರ್ ಏಕ್ ದೇಶ್ ಆಪ್ಣಾಚಿ ಆರ್ಥಿಕ್ ಸ್ಥಿತಿ ಕುಸ್ಕೊನ್-ದುಕೊಳ್ ಯೇವ್ನ್ ಖಾಣಾ ಚೆವ್ಣಾಚ್ಯಾ ವಸ್ತುಂಚೆಂ ಉಣೆಂಪಣ್ ಯೆತಾನಾ, ಲೋಕಾಕ್ ಶಾಂತ್ ಕರ್ಚಿ ಖಾತಿರ್ ಗಡಿಲಾಗಿಂ ಆಸ್ಲೆಲ್ಯಾ ದೇಶಾಚೆರ್ ಅನಾವಶೆಂ ಆಕ್ರಮಣ್ ಕರ್ತಾತ್, ಝುಜ್ ಮಾಂಡ್ತಾ. ಜಾಯ್ತಿ ಪಾವ್ತಿ ದೇಶಾಚಿ ಮುಖೆಲಿ ಆಪ್ಲಿ ಆನಿ ಆಪ್ಣಾ ದೇಶಾಚಿ ಆರ್ಥಿಕ್ ಪರಿಸ್ಥಿತಿ ಬಿಗ್ಡೊನ್ ಯೆತಾನಾ ಸೆಜಾರಿ ರಾಷ್ಟ್ರಾಚೆರ್ ಆಕ್ರಮಣ್ ಕರ್ತಾತ್. ಥೊಡ್ಯಾ ರಾಷ್ಟ್ರಾಂಕ್ ಸೆಜಾರಿ ರಾಷ್ಟ್ರಾಚಿ ಪ್ರಗತಿ ಪಳೆಂವ್ಕ್ ಜಾಯ್ನಾ. ಲೋಕಾಚಿ ರೀಕಾ ಸೊಸುಂಕ್ ಜಾಯ್ನಾ. ತ್ಯಾ ಸಂದರ್ಭಾರ್ ಸೆಜಾರಿ ರಾಷ್ಟ್ರಾಚೆರ್ ಆಕ್ರಮಣ್ ಕರುನ್ ಆಪ್ಣಾ ದೇಶಾಚಾ ಲೊಕಾಂಚೆಂ ಶಿಂತಿದ್ ಘಂವ್ಡಾಂವ್ಚೆ ಖಾತಿರ್ ಪೆಚಾಡ್ತಾತ್. ದೇಶ್‌ವಾಲೆ ಸಗ್ಳೆ ಆಪ್ಣಾ ದೇಶಾಚಾ ಬಚಾವೆ ಖಾತಿರ್ ಸರ್ಕರಾ ಸಂಗಿಂ ಹಾತಾಕ್ ಹಾತ್ ದೀವ್ನ್ ಝುಜ್ತಾತ್. ಆಪ್ಣಾ ಸೊತ್ತಾಚೊ ದೇಶಾರ್ಪಣ್ ಕರ್ತಾತ್.

ಆರ್ಥಿಕ್ ಪರಿಸ್ಥಿತಿ, ಧಾರ್ಮಿಕ್ ವೊದ್ಲೆ-ವಾರಂಟಾಂಕ್ ದೇಶಾಚಿ ಪ್ರಗತಿ ಇತ್ಯಾದಿ ಕಾರಣಾಂ ಖಾತಿರ್ಯಿ ಝುಜಾಂ ಜಾತಾತ್. ಸಂಪನ್ನ್‌ಮೂಲ್ ದೇಶಾಂಚಿ ಭುಂಯ್ ಭಿತರ್ ಫಾಲ್ತೆ ಖಾತಿರ್ಯಿ ಝುಜಾಂ ಜಾತಾತ್. ಆಜ್ ಮನ್ಯಾಂಕ್ ಜ್ಞಾನ್ ಆಸಾ, ಶಿಕಾಪ್ ಆಸಾ ತರೀ ದ್ವೇಶ್ ಮಸರ್ ಉಬ್ಜೊನ್ ಪ್ರಗತಿಚಾ ಮೆಟಾಂನಿ ಚೆಲೊನ್ ಆಸ್ತಾ ದೇಶಾಚೆರ್ ಆಕ್ರಮಣ್ ಕರುನ್, ತ್ಯಾ ದೇಶಾಕ್ ತ್ರಾಸ್ ದೀವ್ನ್ ಕಂಗಾಲ್ ಕರುನ್ ಉಡಂವ್ಕ್ ಹಿಂ ಝುಜಾಂ ಚಲ್ತಾತ್. ರಶ್ಯಾನ್ ಜಾಲ್ಯಾರೀ ಕೆಲಾಂ ಇತ್ತೆಂಚ್ ಯುಕ್ರೇನಾಚೆರ್ ಆಕ್ರಮಣ್ ಚಲಯ್ಲಾಂ. *



ನವೀನ್ ಕೈಕರ್

ಲಿಸಾಂವ್ :

ವಯ್ರ ಚಡ್ಚಾ ನಿಸ್ತಿಚೆಂ ಪಯ್ಲೆಂ ಮೇಟ್ ಚ್ ಖಾಲ್ತೆಂಪಣ್

ಆಮ್ಚಾ ಜೀವಿತಾಂತ್ ಆಮಿ ವಯ್ರ ಚಡಾಜೆ ತರ್, ಮ್ಹಣ್ಣೇ... ಮುಕಾರ್ ವಚಾಜೆ ತರ್, ಜಿವಿತ್ ಮ್ಹಳ್ಳಾ ನಿಸ್ತಿಚೆಂ ಪಯ್ಲೆಂ ಮೇಟ್ ಚಡಾಜೆ. ತೆಂ ಮೇಟ್ ಘಟ್ ಆಸ್ತಾರ್ ಮಾತ್ ನಿರಂತರ್ ವಯ್ರ ಪಾವ್ಯೆತ್. ಹೆಂ ಪಯ್ಲೆಂ ಮೇಟ್ ಜಾವ್ನಾಸಾ! **ಖಾಲ್ತೆಂಪಣ್.** "ಖಾಲ್ತೆಂ ಜಾಲ್ಯೊ ವರ್ತೊ ಜಾತಾ" ಮ್ಹಳ್ಳೆಂ ದೆವಾಚೆಂ ಉತರ್ ಆಮಿ ಸರ್ವಾಂನಿ ಆಯ್ಕಾಲಾಂ. ಹೆಂ ಉತರ್ ಆಯ್ಕೊಂಕ್ ಭೋವ್ ಸ್ವಾದಿಕ್. ಸಾಂಗೊಕೀ ಸುಲಭ್. ಖಾಲ್ತೆಂಪಣಾಚೊ ಗೂಣ್ ಸರ್ವಾಂನಿ ಕಾಂತಾಳ್ಣಾ ತಸಲೊ. ಹೆರಾನಿಂ ನಿಂದಾ, ಖೊಡ್ಲೊ, ಖಿಳ್ಕುಳಾಂ ಕರುಂಕ್ ಆವ್ಕಾಸ್ ದಿಂವ್ಚಿ ತಸ್ಲೊ. ಖಾಲ್ತೆಂಪಣ್ ಹೆರಾನಿಂ ಸಸಾರಾಯೆನ್ ದೆಖ್ಚೊ ದಾಡ್ಲೊ ಸ್ವಭಾವ್. ಖಾಲ್ತೆಂಪಣ್ ಆಸ್ಲಾ ವ್ಯಕ್ತಿಕ್ ದೆಖ್ತಾನಾ ಹೆರಾಂಕ್ ಅಶೀರ್ ಮನೋಭಾವ್ ಉದೆತಾ. ಪುಣ್ ಖಾಲ್ತೆಂಪಣಾನ್ ಜಿಯೆಂವ್ಕ್ ಭಾರೀ ಕಷ್ಟ್ ಖಾಲ್ತೆಂಪಣಾಕ್ ಮುರಿಸ್ ಚುಕ್ಲೊ ನಾ. ಪಾತ್ಕಾಂ ಏಕ್ ಸೊಡ್ನ್ ಖಾಲ್ತೆಂಪಣಾನ್ ಸೊಮಿ ಜೆಜು ಕ್ರಿಸ್ತ್ ಜಿಯೆಲೊ. ತಾಕಾ ಮೆಳ್ಳೊಲೊ ನಾಲಿಸಾಯೆಚೊ ಮುರಿಸ್. ಖಾಲ್ತಾಂಕ್ ಆಕಾಂತ್, ಕಷ್ಟ್ ದಗ್ಡೊಣಿ, ಗಾಳಿ, ಖಿಳ್ಕುಳಾಂ ಚುಕ್ಲಿನಾಂತ್. ಖಾಲ್ತೆಂ ಮನಿಸ್ ಹ್ಯಾ ಸಂಸಾರಾಂತ್ ಸಮಾಧಾನೆನ್ ಜಿಯೆಂವ್ಕ್ ಸಲ್ವೊಣಿ ದೆಖ್ತಾ. ಪುಣ್ ತಸಲೊ ವ್ಯಕ್ತಿ ಏಕ್ ದೀಸ್ ಜಯ್ತೆಂಪಣ್ ಜಾತಾ. ಖಾಲ್ತೆಂಪಣ್ ದೆವಾನ್ ವೆಂಗೆಂ ಆನಿ ಮನ್ಶಾನ್ ತಿರಸ್ಕಾರ್ ಕರ್ಚೆಂ ತಸಲೆಂ. ತರ್, ಖಾಲ್ತೆಂಪಣ್ ಮ್ಹಳ್ಳಾರ್ ಕಿತೆಂ? ಹೆರಾಂಕ್ ಭಿರ್ಮೊತ್ ಚಿಂತ್ಲೊ ಗೂಣ್ಗೀ? ಹೆರಾಂಚೊ ಗುಲಾಮ್ ಜಾಂವ್ಚೆಂ ಗೀ? ನ್ಹಯ್! ಖಾಲ್ತೆಂಪಣ್ ಮ್ಹಳ್ಳಾರ್ ದೆವಾಚೆಂ (ಸೊ ವ್ಯಾಚೆಂ)


ಪ್ರತಿರೂಪ್ ಕಶೆಂ ಜಾಂವ್ಚೆಂ. ದೆವಾಚಾ ಮಿಶೆಕ್ ಖಾಲ್ ಜಾವ್ನ್ ತಾಚ್ಯಾ ಮಿಶೆ ಪ್ರಮಾಣೆ ಜಿಯೆಂವ್ಚೆಂ. ದೆವಾಚೆಂ ಯೋಜನ್ ನಿಸ್ಪರ್ಧ್ ಪಣಿ ಜ್ಯಾರಿ ಕರುಂಕ್ ದೆವಾನ್ ಚೆ ದಿಲ್ಲೆಂ ಏಕ್ ಬಳಿಷ್ಟ್ ಹಾತೆರ್ ಜಾವ್ನಾಸಾ. ತಶೆಂ ಮ್ಹಣ್ ಹೆರಾಂಕ್ ಭಿಯೆಂವ್ಕ್ ಖಾಲ್ತೆಂಪಣ್ ಜಿಯೆಂವ್ಚೆಂ ಖಾಲ್ತೆಂಪಣ್ ನ್ಹಯ್! ದೊಳ್ಳಾನಿ ಪಳಯ್ಲೆಂ, ಕಾನಾನಿಂ ಆಯ್ಕಲ್ಲೆಂ, ವರಾವ್ನ್ ಪಳೆವ್ನ್, ಹೆರಾಂಕ್ ಸಮ್ಜೊವ್ನ್, ಅನೀತ್ ಖಂಡನ್ ಕರ್ನ್ ಥಂಯ್ಸರ್ ದೆವಾಚಾ ಮಿಶೆಚೆಂ ಫಳ್ ರೊಂಬೊಂವ್ಚೊ ಗೂಣ್ ಚ್ ಖಾಲ್ತೆಂಪಣ್. ಖಾಲ್ತೆಂಪಣಾನ್ ಜಿಯೆಂವ್ಚಾ ವ್ಯಕ್ತಿಕ್ ದೆವ್ ಹರ್ಯೆಕ್ ದೀಸ್, ಹರ್ಯೆಕ್ ಘಡಿ ಪಳೆಂವ್ಕ್ ಮೆಳ್ತಾ. ಖಾಲ್ತೆಂ ವ್ಯಕ್ತಿ ಹೆರಾಂಕ್ ಬರೆಂ ಮಾಗ್ತಾ. ಉಪ್ಕಾರ್ ಕರಿನಾ ತರೀ ಅಪ್ಕಾರ್ ಕರಿನಾ, ಅಪ್ಕಾರ್ ಮಾಂಡಿನಾ. ಖಾಲ್ತೆಂ ಮನಿಸ್ ಆಸಾ ತಶೆಂ ಉಲಯ್ತಾ. ಖಾಲ್ತೆಂಪಣಾಚಾ ವ್ಯಕ್ತಿಕ್ ವಾಟೆರ್ ಕಾಂಟೆ-ಮಿಂಟೆ, ಖೊಟೊ-ಮುಟಿ ಸೊಸುಂಕ್ ಆಸ್ತಾತ್. ಖಾಲ್ತೆಂಪಣ್ ಚಡ್ ಆಯ್ಕತಾ ಆನಿ ಉಣೆ ಉಲೈತಾ. ಖಾಲ್ತೆಂಪಣ್ ಜಯ್ತ್ ಜೊಡುಂಕ್, ಶೆವೊಟ್ ಪಾವೊಂಕ್ ಆವ್ಕಾಸ್ ಕರುನ್ ದಿತಾ. ಖಾಲ್ತೆಂಪಣ್ ಶೆವೊಟ್ ಜೊಡುಂಕ್ ಆಸ್ಚಿ ನಿಸಾಣ್ ಜಾವ್ನಾಸಾ. ನಿಸ್ಪರ್ಧಿ ಮನಿಸ್ ವೆಗಿಂ ವಯ್ರ್ ಚಡ್ತಾ, ಪೂಣ್ ಅಖೇರಿಚೆ ಮೆಟಾಂ ಥಾವ್ನ್ ಸಕ್ಲಾ ಪಡ್ತಾ. ಕಿತ್ಯಾಕ್ ತೊ ದೆವಾಚಿ ಮಿಶಿ ಕರಿನಾ. ಹೆರಾಂಚಿ ಖಾಲ್ತೆಂಪಣ್ ಮಾನುನ್ ಘೆಜೆ. ತಾಕಾ ತಿರಸ್ಕಾರ್ ಕರಿನಾಯೆ. ದೆವಾಚಾ ಮಿಶೆಕ್ ಖಾಲ್ತೆಂಪಣಾನ್ ಫಾಲ್ತೊ ಖಾಲ್ತೆಂ ಸ್ವಭಾವ್ ರುತಾ ಕರುಯಾಂ. ತೆಂ ಜಾಂವ್ಚಿ ಆಮ್ಚಾ ಜಿವಿತಾಚಾ ನಿಸ್ತಿಚೆಂ ಪಯ್ಲೆಂ ಮೇಟ್.



ವಲ್ಲೆ ಜೋಳ

ನಕ್ಲಾಂ ಕರ್ತೆಯ್

ಕಾಳ್ಯಾ ಕಾಳ್ಯಾ ಪಾವ್ಲಾ ಮೊಡಾಂ ಮೊಧೆಂ ಪುಸ್ತೆಚಾ ಚಂದ್ರಾ ಕಿತ್ಯಾಕ್ ಲಿಪೊನ್ ಭೊಸ್ಲೆಂ ಮೊಡಾಚಾ ಆಡಾಸಾ ಥಾವ್ನ್ ತುಂ ಮ್ಹಾಕಾ ತಿಳ್ತಾನಾಂ ತುಂ ಕಿತ್ಲೊ ಸೊಭಿತ್ ಮೊಡಾಂ ಪಾವ್ನ್ ಜಾವ್ನ್ ಧರ್ನಿರ್ ಮೊಡ್ತಾನಾ ತುಜೊ ಮಂದ್ ಪ್ರಕಾಶ್ ಭುಮಿರ್ ಪೊಳೊಂಕ್ ಹಾಂವ್ ರಾಕೊನ್ ರಾಂವ್ಲಿ ಶೀತಳ್ ವಾರ್ಯಾ ಮಧೆಂ ತುಜೊ ಪ್ರಕಾಶ್ ಆಮ್ಚ್ಯಾ ನಿತಳ್ ಮೊಗಾಕ್ ಸಾಕ್ಸ್ ಜಾಲೊ ಘಚ್ಯಾ ಆಮ್ಚ್ಯಾ ಟೆರೆಸಾರ್ ತುಕಾ ಪೊಳೊನ್ ಮ್ಹಜಾ ಪ್ರೇಮಿಲಾಗಿ ಮೊಗಾನ್ ಉಲ್ಲೆಯ್ಲಿ ತೊಗಿ ತುಕಾ... ದಾಕೊನ್ ಚಂದ್ರೆಮಾ ಆಮ್ಚೊ ಮೋಗ್ ತುಜೆಂ ತಶೆಂ ನಿತಳ್ ಆನಿ ನಿಸ್ಕಳಂಕ್ ಆಸಾಜೆ ಮ್ಹಣ್ ಆಮ್ಚಿ ಆಶಾ ಆಸ್ಲಿ ಚಂದ್ರೆಮಾ ದರ್ಯಾ ವೆಳಿಂ ಆಮಿ ದೊಗಿ ತುಕಾ ಪೊಳೊನ್ ವೆಂಗೆ ಆರಾಯ್ತಾನಾ ತುಂ ಆಮ್ಕಾಂ ಪೊಳೊನ್ ಚಿಡಾಯ್ತಾಲೆ ಕಪಟಿ ಮೊಗಾಕ್ ತುಮಿಂ ಸಾಂಪ್ಡಾಂನಾಕಾತ್ ಮ್ಹಣ್ ಜಾಗಯ್ತಾಲೆ ದರ್ಯಾಚೆ ಪ್ರಶಾಂತ್ ವಾರೆಂ ಆಮ್ಚ್ಯಾ ಕುಡಿಚ್ಯಾ ಶಿರಾಂ ಶಿರಾಂನಿ ಮಾರ್ತಾನಾಂ ತುಜ್ಯಾ ತ್ಯಾ ಮಂದ್ ಪ್ರಕಾಶಾನ್ ಆಮ್ಚಿ ಸಾವ್ಲಿ ಆಮಿ ದೆಖ್ತಾನಾ ಆಮ್ಚ್ಯಾ ಮೊಗಾಕ್ ತುಂಚ್ ಸಾಕ್ಸ್ ಆಸ್ಲೆಯ್ ತೆಂ ಆಮಿ ಪಾತ್ಯೆತಾನಾ ತ್ಯಾ ವೆಳಿಂ ತ್ಯಾ ಕಾಳ್ಯಾ ಮೊಡಾಂನಿ ತುಜ್ಯಾ ಮಂದ್ ಪ್ರಕಾಶಾಚೆರ್ ಧಾಡ್ ಘಾಲಿ. ಆಜ್ ಹಾಂವ್ ಎಕ್ರುರಿ ಆಸಾ ಚಂದ್ರೆಮಾ ಮ್ಹಜೊ ಪ್ರೇಮಿ ರಸ್ತಾ ಆವ್ಡಾಕ್ ಬಲಿ ಜಾವ್ನ್ ಆಜ್ ಅಂತ್ರಳಾರ್ ನೆಕೆತ್ ಜಾವ್ನ್ ಸೊಭ್ತಾ. ಪುಸ್ತೆಚಾ ಹರೇಕ್ ದಿಸಾ ತುಕಾ ದೆಖ್ತಾನಾ ಕಾಳಿಜ್ ಮ್ಹಜೆಂ ಚುರಾನ್ ಚುರ್ ಜಾತಾ ಕಾಳ್ಯಾ ಆಮಾಸಾಚಿ ರಾತ್ ಮ್ಹಜ್ಯಾ ಜೀವನಾಂತ್ ಘಡ್ಲಾಂ ಚಂದ್ರೆಮಾ.



ಜೋಸೆಫ್ ಲುವಿಸ್, ಸಾಸ್ತಾನ್

ಮಜೆಂ-ಭಯ್ಣಿ

ಭಯ್ಣಿ ಮಜೆಂ ಅಂಜಾಳ್ ಸರ್ವಾಂ ಲಾಗಿಂ ಮೊಗಾಳ್ ಇಸ್ಕೊಲಾಂತೀ ಘಡ್ಲಾ ಸ್ಥಾನಾರ್ ಹಾಂವ್ ಮಾತ್ ಪಾಟ್ಲಾ ಬಾಂಕಾರ್ ಮಾರ್ ಖಾಯ್ನ್ ಬೆಜಾರ್ ತಾಕಾ ಘರಾ ಶಿಕವ್ನ್ ಉರ್ಬೆಸ್ತ್ ಕರ್ತಾ ಮಜ್ಯಾ ಮತಿಂತ್ ಖೆಳ್ಚೆ ಧಾಂವ್ತಾ ಭಯ್ಣಿ ಮಾತ್ ಬೂಕ್ಚೆ ವಾಚ್ತಾ ಘಚ್ಯಾ ಅಮೊರಿ ತೆರ್ಸಾಂತೀ ನೀದ್ ಭಯ್ಣಿ ಲಾಗಿಂಚ್ ಹಾಡ್ತಾ ಪೇಜ್ ಬಾಬಾಚ್ಯಾ ದಂಕ್ಲ್ಯಾಕ್ ನಾ ಲಜ್ ಬಾಯ್ ಸಾಂಗ್ತಾ. 'ಫಾಲ್ಯಾ ಆಸಾ ದೀಸ್' ಭಯ್ಣಿಚೆಂ ಕಾಜಾರ್ ದೆಕುನ್ ಸಕ್ಲಾಂಕೀ ಉಲ್ಟಾಸ್ ಉರ್ಬಾ ಹಾಂವ್ ಮಾತ್ ದೊಡ್ಲಾಂ ಬಾಯೀ ಜಾಣಾಂ, ತೆಂಯೀ ರಡ್ಲಾಂ. ಆತಾಂ ಉಡಾಸ್ ಧೊಸ್ತಾ ಮಾಕಾ ಬಾಯೆನ್ ಸಾಂಗ್ಲಿ ತಿಂ ಉತ್ರಾಂ 'ಆಳ್ಕಾಯೆ ಥಾವ್ನ್ ಪಯ್ಸ್ ರಾವ್ಲಿ ಬರ್ಯಾ ಘಡಾರಾಕ್ ಮೇಟ್ ತೆಂಕ್' ಜೆಣ್ಯೆಕ್ ಆಮ್ಚ್ಯಾ ಘಡಾರ್ ಜಾಯ್ ಎಕ್ರುರೊಚ್ ರುುಜೊಂಕ್ ಜಾಯ್ ಹೆರಾಂಚೆರ್ ಹೊಂದೊನ್ ರಾವ್ತಾಯ್ ಕಶ್ಟಾಂ ಅನ್ವರಾಂಕ್ ಸಾಂಪಡ್ತಲೊಯ್



ಮೆಕ್ಸಿಮ್, ಲೊರೆಟ್ಟೊ

ಮರ್ಡರ್ - ಮರ್ಡರ್!

ಭಿರಾಂಕುಳ್ ಹಾತೆರಾಂ ಘೆವ್ನ್ ಕರ್ಕಸ್-ಅಕ್ರೋಶ್ ಉತ್ರಾಂ ಉಲವ್ನ್ ಧಂಗ್ಯಾಳೆ ತಂಟ್ಯಾಳೆ ಥೊಡೆ ಜಣ್ - ಅಫಿಸಾಂತ್ ಮ್ಹಜ್ಯಾ ಘುಸುಲ್ಲೆಂ. ಉತ್ರಾಂ ಸಬ್ಬಾಂಚೆಂ ಹರ್ಥ್ ಘುಟೊನ್ ಥೆಂಬೆ... ಥೆಂಬೆ..... ಥೆಂಬೆ..... ತಾಂಚೆ ತೀಂತ್ ಧರ್ಣಿರ್ ವ್ಹಾಲ್ತಾಲೆಂ! ಆಲ್ಕಾರಿಂತ್ಲಾ ಬುಕಾಂ ಪತ್ರಾಂಚೆ ಕಾನ್ ಬಂಧ್ ಜಾಲ್ಲೆಂ ಆಯ್ಕೊಂಚೊ ತರೀ ಕೋಣ್ ಆಸಾ? ಗಾಂವಾಂತ್ ಶೆರಾಂತ್ ಶಿಂಪಡ್ಲಾತ್ ಪತ್ರಾಂ ತಡ್ಲೆಂ ಉಸ್ಕಡ್ಲೆಂ ಕ್ಷೀಣ್ ಉತ್ರಾಂ ಚೆಮ್ಕಾತಾನಾ ಪಾಯಾಂಕ್ ರೆವೊಡ್ ಘಾಲ್ತಾತ್. ಮಿನಿ-ಮಿನಿ ಕವಿ ಹಾಂವ್ ಭಾಸ್ ನ್ಹೆಣಾರಿ ಪತ್ರ್ ಕಾರ್ಬಾರ್ಯಾಂನೊ ಮೊನೆಪಣ್ ಮ್ಹಜೆ ಸಮ್ಜೊನ್ ವರ್ದಿ ಬಾಕ್ತಿ ದೀಂವ್ಕ್ ತರಿ ಸಬ್ ಶಿಕಾತ್ ಜಾಣಾರಿ, ಜಾಯ್ನಾಕಾತ್ ನ್ಹೆಣಾರಿ-ರಾಗಾರಿ! ಜೊನಿ ಮೆಂಡೊನ್ ನೆಡ್ಲೊಡಿ (ದುಬಾಯ್)



ಜೊನಿ ಮೆಂಡೊನ್ ನೆಡ್ಲೊಡಿ (ದುಬಾಯ್)



ನಿತ್ಯಾಧಾರ್ ಸಾಯ್ಬಿಣ್ ಲಾಗಿಂ ಮಾಗ್ಲೊ ಉಪ್ಕಾರ್ ಮೆಳ್ಳೊ. ಕಾಳ್ಜಾ ಥಾವ್ನ್ ಆರ್ಗಾಂ ದಿತಾಂ.

— Merlyn Almeida, Mumbai



ಕಾಳೋಕಾ ಥಾವ್ನ್ ಉಜ್ವಾಡಾಕ್

ಪುಸ್ತಕ್ 27 ಅಂಕೊ 50 ಮುಂಬಯ್ - ಮಾರ್ಚ್ 19 - 25, 2022

ಮೊಲ್ : ₹ 10.00

DIVO, Illustrated Konkani Weekly, 99, Perin Nariman Street, 1st Floor, Fort, Mumbai 400001. Tel.: +91 9820473103, 9820485389

E-Mail: secular@sezariworld.com / seculardivo@gmail.com

Website: www.sezariworld.com

ಸಂಪಾದಕ್ : ಲೋರೆನ್ಸ್ ಕುವೆಲ್ಟೊ

ಸಂಪಾದಕೀಯ್

ಗಾಂಧಿ ಕುಟ್ಮಾನ್ ಅಧಿಕಾರ್ ಸೊಡುನ್ ದೀಜೆ

ಆಯ್ಲೆವಾರ್ ಜಾಲ್ಲ್ಯಾ ಪಾಂಚ್ ರಾಜ್ಯಾಂಚ್ಯಾ ಚುನಾವಾಂತ್ ಕೊಂಗ್ರೆಸಾಕ್ ನಾಲಿಸಾಯೆಚಿ ಸಲ್ವಣಿ ಲಾಭಿ. ಇತ್ತೆಂಚ್ ನಹಿಂ ಶಾಸನ್ ಚಲವ್ನ್ ಆಸ್ಲೆಂ ಪಂಜಾಬ್ ರಾಜ್ಯಾಂಚ್ ಹೊಗ್ಡಾವ್ನ್ ಘೆತ್ಲೆಂ. ಪಂಜಾಬಾಂತ್ ಕೊಂಗ್ರೆಸಾಚ್ಯಾ ಜಾಗ್ಯಾರ್ 'ಆಮ್ ಆದ್ಮಿ ಪಕ್ವಾ' ಪದ್ದರ್ ಆಯ್ಲಿ. ಉರಲ್ಲ್ಯಾ ರಾಜ್ಯಾಂನಿ ಬೊವ್ ಉಣೆಂ ಮ್ಹಳ್ಯಾರ್ ಬೊಟಾಂನಿ ಮೆಜ್ಜೆ ತಿತ್ತೆಂ ಉಮೆದ್ವಾರ್ ಜಿಕೊನ್ ಆಯ್ಲಾತ್. ಕೊಂಗ್ರೆಸಾಚಿ ಸಲ್ವಣಿ ಬಿಜೆಪಿಕ್ ಬಾಜ್ಲೆಂ ಮೆಳ್ಳೆಂ ಮ್ಹಳೆಪರಿಂ ಜಾಲಾಂ ಮ್ಹಣ್ತಾತ್.

ಕೊಂಗ್ರೆಸ್ ಪಕ್ವ್ ಗೆಲೆತ್ಯಾ ಸಭಾರ್ ವರ್ಸಾಂ ಥಾವ್ನ್ ಸಲ್ವಣೆಂಚ್ಯಾ ವಾಟೆಂಚ್ ಆಸ್ಲೆಂ ದಿಸೊನ್ ಯೆತಾ. ಹೆಂ, ತೆ ಜಾಣಾಂ ಆಸೊನಿ ಕುಡ್ಲೆ ಜಾಲ್ಲೆ ಪರಿಂ ದಿಸ್ತಾ. ಇತ್ತೊ ತೇಂಪ್ ಥಾವ್ನ್ ಸಲ್ವಣಿ ಭುಗುನ್ ಆಸ್ಚ್ಯಾ ತಾಣಿಂ ಹ್ಯಾ ದಿಶೆನ್ ನಿಯಾಳ್ ಕರುನ್ ಯೋಗ್ಯ್ ಮೇಟ್ ಕಾಡ್ಲೆಂ ಬಿಲ್ಯುಲ್ ದಿಸೊನ್ ಯೆನಾ. ವಿಶೇಸ್ ಕಿತೆಂಗಿ ಮ್ಹಳ್ಯಾರ್ ಬಿಜೆಪಿ ಪದ್ದರ್ ಯೇಂವ್ಕ್ ಕೊಂಗ್ರೆಸ್ಚ್ ಕಾರಣ್ ನಹಿಂಗಿ?..

ಎಕಾ ಪಕ್ಷಾಂತ್ ನೆಹರು-ಇಂದಿರಾ ಗಾಂಧಿಚ್ಯಾ ಕಾಳಾ ಥಾವ್ನ್ ಆತಾಂ ಮ್ಹಣಾಸರ್ ಮ್ಹಳ್ಯಾರ್ ರಾಹುಲ್-ಪ್ರಿಯಂಕಾ ಮ್ಹಣಾಸರ್ ಎಕಾ ಕುಟ್ಮಾನ್ ತ್ಯಾ ಪಕ್ಷೆಚ್ಯಾ ಅಧಿಕಾರಾರ್ ರಾಂವ್ಚೆಂ ನಹಿಂಚ್ ಕೊಂಗ್ರೆಸ್ ಪಕ್ಷೆಕ್ ಬಗಾರ್ ದೇಶಾಚ್ಯಾ ಪ್ರಜಾಪ್ರಭುತ್ವಾಕ್ ಯೆ ಬೊವ್ ಮಾರೆಕಾರ್ ಮ್ಹಣ್ತಾತ್. ಎಕಾ ಕುಟ್ಮಾನ್ ಸತತ್ ಖಾಯಾಮ್ ಪಕ್ಷೆಚ್ಯಾ ಅಧಿಕಾರಾರ್ ಆಸ್ಲೆಂ ದೇಶಾಚ್ಯಾ ಜನತೆಕ್ ಬಿಲ್ಯುಲ್ ಮಾನ್ಯ್ ನಾ. ಹ್ಯಾಚ್ ರಿತಿನ್ ಮುಕಾರ್ ಚಲೊನ್ ವಚಾತ್ ತರ್ ಕೊಂಗ್ರೆಸ್ ಥೊಡ್ಯಾ ತೇಂಪಾನ್ ಉಪ್ತ್ ಜಾವ್ನ್ ವಚೊಂಕಿ ಸಾಧ್ಯ್ ಆಸಾ.

ಕ್ರಿಸ್ತಾಂವ್ ಲೋಕ್ ಆಧಿಂ ಥಾವ್ನ್ ವ್ಹಡ್ ಸಂಖ್ಯಾನ್ ಕೊಂಗ್ರೆಸಾಂತ್ ಸದಸ್ಯತ್ವ್ ಆಪ್ಣಾಯ್ಲಾಂ ಆನಿ ಕೊಂಗ್ರೆಸಾಕ್ ವೋಟ್ ದೀವ್ನಾಯಿ ಆಯ್ಲಾತ್. ದೇಶಾಚೆ ಕ್ರಿಸ್ತಾಂವ್ ಕೊಂಗ್ರೆಸ್ ಪಕ್ಷಾಕ್ ಚಡ್ ಮಾನ್ವಾಂತ್. ಆತಾಂಯ್ ಆಮ್ಕಾಂ ಕೊಂಗ್ರೆಸ್ಚೆ ಜಾಯ್. ಪುಣ್ ತ್ಯಾಚ್ ಕೊಂಗ್ರೆಸಾನ್ ಎಕಾ ಕುಟ್ಮಾಚ್ಯಾ ಹಾತಿಂ ಸತತ್ ಅಧಿಕಾರ್ ದವರ್ಲೆಲಿ ರೀತ್ ದೇಶಾಚ್ಯಾ ಲೊಕಾಂಕ್ ನಾ ಪಸಂಧ್ ಜಾಲ್ಯಾ ತೆಂ ಉಗ್ತೆಂ ದಿಸೊನ್ ಯೆತಾ.

ಆಯ್ಲೆವಾರ್ ಜಾಲ್ಲ್ಯಾ ಪಾಂಚ್ ರಾಜ್ಯಾಂಚ್ಯಾ ಚುನಾವಾಂತ್ ಕೊಂಗ್ರೆಸಾಕ್ ಲೊಕಾಂನಿ ಚುನಾವಾಂತ್ ತಿರಸ್ಕಾರ್ ಕೆಲ್ಲೆಂ ತ್ಯಾ ಪಕ್ಷೆನ್ ಬೊವ್ ಗುಡಾಯೆನ್ ಚಿಂತುಕ್ ಫಾವೊ ಆನಿ ತಾಕಾ ಯೋಗ್ಯ್ ಪರಿಹಾರ್ ವೆಗ್ಗಿಂಚ್ ಘೆಂವ್ಕ್ ಜಾಯ್. ಹಾಂತು ಪಯ್ಲೆಂ ಮೇಟ್ ಜಾವ್ನ್ ಗಾಂಧಿ ಕುಟ್ಮಾನ್ ಥೊಡೊ ತೇಂಪ್ ತರಿ ಕುಶಿನ್ ಬಸಾಜೆ ತ್ಯಾ ಜಾಗ್ಯಾರ್ ಹೆರಾಂ ಯೋಗ್ಯ್ ವ್ಯಕ್ತಿಂಕ್ ಜಾಗೊ ದೀಜೆ. ದೇಶ್‌ಬರ್ ಸರ್ವ್ ರಾಜ್ಯಾಂನಿ, ಆನಿ ಘಟಕಾಂನಿ ಸ್ವತಂತ್ರ ರಿತಿನ್ ಪಕ್ಷಾಚ್ಯಾ ಹುದ್ದ್ಯಾಂಕ್ ಚುನಾವ್ ಕರಿಜೆ.

ಎಕಾ ಕಾಳಾರ್ ದೇಶಾಕ್ ಸ್ವತಂತ್ರ ದೀವ್ನ್ ಸಭಾರ್ ವರ್ಸಾಂ ಆಡ್ಲೆಂ ಚಲ್ಯೆಲ್ಲಿ ಕೊಂಗ್ರೆಸ್ ಪಾಡ್ತ್ ಆಜ್ ತಾಂಚ್ಯಾ ಸ್ವಾತಾಚಾಚ್ ಕರ್ತುಂವಾಂನಿ ದೇಶಾಚ್ಯಾ ಲೊಕಾಂಕ್ ಜಡಾಯೆಚಿ ಜಾಲ್ಯಾ. ದೆಕುನ್‌ಚ್ ಲೊಕ್ ತ್ಯಾ ಪಕ್ಷೆಕ್ ವೋಟ್ ದೀಂವ್ಕ್ ಪಾಟಿಂ ಕರ್ತಾ. ಯೆದೊಳ್ ಮ್ಹಣಾಸರ್ ಎಕ್ ಕರುನ್ ಚಡಾವತ್ ರಾಜ್ಯ್ ಕೊಂಗ್ರೆಸ್ ಪಾಡ್ತಿಕ್ ಪಯ್ಸ್ ಕರುನ್ ಆಸಾತ್. ಬೊಟಾಂನಿ ಮೆಜ್ಜೆ ತಿತ್ತೆಂ ಜಣ್ ಮಾತ್ ಜಿಕೊನ್ ಯೆತಾತ್. ಆನಿ ಮುಕಾರ್ ತೆಂಯ್ ಪಳೆಂವ್ಕ್ ಮೆಳ್ಳೆಂ ನಾ ತಶೆಂ ಜಾಂವ್ಚೆ ದಿಸೊನ್ ಯೆತಾ.

ಕೊಂಗ್ರೆಸ್ ಪಾಡ್ತಿಚಿಂ ಭಿತರ್ಲಿಂ ಕರ್ತುಂವಾಂ ತಾಂಚ್ಯಾ ಪತನಾಂಕ್ ಕಾರಣ್ ಮ್ಹಣ್ತಾ ಹಾಚೊ ಲಾಭ್ ಬಿಜೆಪಿಕ್ ಬೊವ್ ಅಧಿಕ್ ರಿತಿನ್ ಜಾಲಾ ಆನಿ ಜಾತೆ ಆಸಾ. ಕೊಂಗ್ರೆಸಾ ಥಾವ್ನ್ ಬೊವ್ ವ್ಹಡ್ ಸಂಖ್ಯೆನ್ ಫುಡಾರಿ ಬಿಜೆಪಿಂತ್ ಗೆಲ್ಯಾತ್ ಆನಿ ಹ್ಯಾ ದ್ವಾರಿಂ ಕೊಂಗ್ರೆಸ್ ಅಸ್ಕತ್ ಜಾಲಾಂ. ಆರ್.ಎಸ್.ಎಸ್., ಫಿಎಚ್‌ಪಿ ತಸಲ್ಯಾ ಸಂಘಟನಾನ್ ರಿಮೋಟ್ ಕಂಟ್ರೋಲಾನ್ ಚಲಂವ್ಚ್ಯಾ ಬಿಜೆಪಿನ್ ಆಜ್ ದಾಕಂವ್ಚೊ ರುಬಾಪ್ ಕಿತ್ತುನ್ ಚಲಾತ್ ತೆಂ ವೇಳ್‌ಚ್ ಸಾಂಗ್ತೊಲೊ.

ಜರ್ ಕೊಂಗ್ರೆಸ್ ದೇಶಾಚ್ಯಾ ಲೊಕಾಂಕ್ ಮಾನ್ವೊಂವ್ಚ್ಯಾ ತಸಲೆಂ ನವೆಂ ರೂಪ್ ಘೆವ್ನ್ ಮುಕಾರ್ ಯೇತ್ ತರ್ ತಿ ಪಕ್ವಾ ಪರತ್ ಎಕ್ ಪಾಪ್ಲಿಂ ಪಾಲೆಂವ್ಕ್ ಸಾಧ್ಯ್ ಆಸಾ, ನಾ ತರ್ ತ್ಯಾ ಪಕ್ಷಾಚೆಂ ಪೂರ್ಣ್ ಅಂತ್ಯ್ ಯೇಂವ್ಕ್ ಚಡ್ ವೇಳ್ ವಚಾಸೊ ನಾ ಮ್ಹಳೆಂ ಖಂಡಿತ್.

ಭೊಗ್ಣಾಂ ಆನಿ ಜಿವಿತ್ ಕಿತೆಂ?

“ಕಾಳ್ಜಾ-ಮನಾಂತ್ ಭೊಗ್ಣಾಂ ನಾತ್‌ಲ್ಲೊ ತಾಕಾ ಮನಿಸ್ ಮ್ಹಣಾನಾಂತ್. ಪೆಲ್ಯಾಂ ವಿಶಿಂ ಬರಿಂ ಭೊಗ್ಣಾಂ, ಮನ್ಯಾ ಜಿವಿತ್ ಸುಂದರ್ ಏಕ್ ಫುಲಾಂ, ಫಳಾಂ ತೋಟ್ ಆಸ್ಲೆಂ ಬರಿ. ಉತಾರ್ ಸತ್ ಕಿತ್ಯಾಕ್?”

ಮನ್ಯಾಕ್, ಲೇಕಾ ವರೆಂ ಖಿಂತ್, ದುಃಖಿ, ಭೊಗ್ಣಾಂ ಜಿವಿತಾಂತ್, ಜಿವಿತ್ ಗೊಂದಾಳಾಚೆಂ ಜಾತಾ. ತಿಂ ಭೊಗ್ಣಾಂ ಸಭಾರಾಂಕ್ ನಿಯಂತ್ರಣಾರ್ ದವರುಂಕ್ ಆಸಾಧ್ಯ್. ಆನಿ ಜಿವಿತ್ ಜಿವಿತಾ ವಾಟ್ ಫುಡ್ ಕರುಂಕ್ ಮಸ್ತ್ ಪೆಚಾಡ್ತಾತ್.

ಲೇಕಾ ವರಿ ಭೊಗ್ಣಾಂ ವಿರಾರಾಯ್ ಚಡ್ ಜಾಲ್ಯಾರ್, ಮತ್ ವಿಕಾಳ್ ಜಾತಾ ಆನಿ ಭೊಗ್ಣಾಂ ನಿಯಂತ್ರಣ್ ಚುಕ್ಲ್ಯಾರ್ ಮ್ಹಣಿಚೆಂ ಪಿಶೆಂ ಜಾವ್ನ್ ಮನಿಸ್ ಪಿಸಾಂತೂರ್ ಜಾತಾ! ತ್ಯಾ ಖಾತಿರ್, ಕಠೀಣ್ ದೂಃಖ್ ಖಿಂತ್-ಬೆಜಾರಾಯ್ ಕಾಳ್ಜಾ-ಮನಾಚಿ ಕರಾಂದಾಯ್ ಆನಿ ಜಿವಿತಾಕ್ ಸಮಸ್ಯೆ ಜಾವ್ನ್ ಹೆರಾಂಕ್ಯಾ ಉಪದ್ರ್ ಜಾತಾ. ತ್ಯಾ ಖಾತಿರ್ ಸದಾಂ ಜಿಣ್ಯೆಂತ್ ತೃಪ್ತಿ, ಕಾಮಾಂತ್ ಸಂತೊಸ್ ಖುಶಿ ಆಸ್ಲ್ಯಾರ್ ಕೊಣಾಯ್ಕಿ ತೊಂದ್ರೆ ಜಾತಾ? ನಾ!

ಆತ್ಮ ತೃಪ್ತಿ, ಬರೆಂ ಚಿಂತಾಪ್ ಆನಿ ಹೆರಾಂಕ್ ಭೊಗ್ಣಾಣ್, ಮೋಗ್-ಮಾಯ್ಜಾಸ್ ಆಸ್ಲ್ಯಾರ್ ಜಿವಿತ್ ತೃಪ್ತಿ ಜಾತಾ ಖಂಡಿತ್. ಆಮ್ಚ್ಯಾ ಕುಡಿಂತ್ಲೆಂ ವಿಶ್ವೆಂ ಭಲಾಯ್ಕಿ ಭರಿತ್ ಆಸ್ಲ್ಯಾರ್ ಮತಿಕ್ ಸಮಾದಾನ್. ತರೀ ಕುಡಿಚೊ ಖಿಂಚೊಯ್ ಭಾಗ್ ವಾ ವಿಸ್ವೊ ಪಿಡೆನ್ ಪಾಡ್ ಜಾವ್ನ್ ದುಃಖಾತ್ ಜಾಲ್ಯಾರ್, ತಕ್ಲಿ ಫಡಾಫಡ್, ದಾಂತ್ ದೂಃಖ್ ಜಾತಾನಾ, ಆಮ್ಕಾಂ ರಾತ್-ದೀಸ್ ಸಮಾದಾನ್ ನಾಸ್ತಾಂ. ಆನಿ ಹಾತ್-ಪಾಯಾಂಚ್ಯೊ ಗಾಂಟಿ, ಪೆಂಕ್ಡಾಚೆಂ ಸಂಧ್ ದೂಃಖ್ ಜಾಲ್ಯಾರ್, ಚಲ್ತನಾ ಬಸ್ತನಾ ತ್ಯಾ ದುಃಖಿಚಿ ಕಠೀಣ್ ಪುರಾಸಾಣ್ ಆನಿ ಉತರ್ ಪ್ರಾಯೆರ್ ಹಾಡಾಂ-ಶಿರಾಂಚಾ

ದುಃಖಿಚಿಂ ಭೊಗ್ಣಾಂ ವಿಶೇಸ್! ತವಳ್ ಆಮ್ಚ್ಯಾ ಕಾಳ್ಜಾ-ಮನಾಚಿ ನಿರಾಶೆಚಿ ಜಿವಿತಾ ಭೊಗ್ಣಾಂ, ಭಗ್‌ಲ್ಯಾಂಕ್ ಮಾತ್ ಕಳಿತ್.

ಜರಿತರಿ ಆಮ್ಚ್ಯಾ ಜಿವಿತಾಕ್



ಎಮ್. ಪೆಟ್ರಿಕ್

ಸುಖಾಚೆಂ ಸುಂದರ್ ಸಪ್ಣಾಂಚಿಂ ಭೊಗ್ಣಾಂ ಆಸ್ಲ್ಯಾರ್, ಮನ್ಯಾ ಜಿವಿತ್ ಏಕ್ ಫುಲಾ-ಫಳಾಂಚಿಂ ತೋಟ್ ಆಸ್ಲೆ ಬರಿ ಮ್ಹಣ್ ಮಾಲ್ಪಾಡ್ ಸಾಂಗ್ತಾಲೆ. ಭೊಗ್ಣಾಂ ನಾಕಾ ಮ್ಹಳ್ಯಾರ್ ಜಿವಿತ್‌ಚ್ಚೆ ನಾಕಾ ಮ್ಹಳೆಂ ಬರಿ! ಮನ್ಯಾಕ್ ಭೊಗ್ಣಾಂಚಿ ಜಾಣ್ವಾಯ್ ಆಸ್ಲ್ಯಾರ್ ಮಾತ್, ಮನ್ಯಾಂ ಆನಿ ಮನ್ವಾತಿಂಚಿ ಫರಕ್ ಕಳಾ! ಜಿವಿತ್ ಸುಫಳ್ ಜಾತಾ. ಭೊಗ್ಣಾಂ ಗೂಂಡಾಯೆನ್ ಚಿಂತುನ್, ತ್ಯಾ ಭೊಗ್ಣಾಂಚೊ ನಿಯಾಳ್ ಕರುನ್ ಜಿಯೆಂವ್ಕ್ ಶಿಕ್ಲ್ಯಾರ್, ಜಿವಿತ್ ಸಂಸಾರಾಂತ್ ಯಶಸ್ವಿ ಜೊಡ್ತಾತ್ ಆನಿ ಸುಖ್ ಆಪ್ಣಾವ್ತಾತ್. ಮನ್ಯಾಂಚಾ ಕಾಳ್ಜಾ-ಮನಾಂತ್ ಪೆಲ್ಯಾಂಚೊ ದುಬಾವ್, ಹಂಬಾವ್ ಆನಿ ರಾಗಾಚಿಂ, ವೊಸ್ತಾಚಿಂ, ಹಂಕಾರಾಚಾ ಕ್ರೋಧಾಚಿಂ ಭೊಗ್ಣಾಂ ಆಸೊನ್, ಆಪ್ಣಾಚ್ ಸ್ವಾರ್ಥಾಚೆಂ ಚಿಂತಾಪ್ ನಿಯಾಳ್ ಹೆರಾಂಚೆಂ ಜಿವಿತ್ ಜಾತಾನಾ, ಆಮ್ಕಾಂ ರಾತ್-ದೀಸ್ ಸಂಗಿಂ ಪೆಲ್ಯಾಚೆಂ ಸಂಸಾರಿ ಜಿವಿತ್ ಪಿಡ್ಲ್ಯಾರ್ ಜಾವ್ನ್ ತೆಂ ನಿಸ್ಸಂತ್ರಾನ್ ಜಾತಾ ನಂಯ್‌ಗೀ? ಕಾರಣ್ ಏಕ್ ಲ್ಹಾನ್ ಉಜ್ಯಾಚೆಂ ಕೀಟಾಳ್, ಸಗ್ಳೆ ರಾನ್‌ಂಚ್ ಹುಲ್ವೊನ್ ತೆಂ ಭಸ್ಕುಂಕ್ ಸಕ್ತಾಗಿ. ತಶೆಂಚ್ ರಾಗ್ ಝುಜಾಕ್

ಆಯ್ತೆಂ ಜಾತಾ!

ಕಾಜಾರಿ ಜೊಡ್ಯಾಂ ಮಧೆಂ ಅಜಾನಕ್ ದುಬಾವಾಚಿ ಭೊಗ್ಣಾಂ ರಿಗೊನ್, ಕಿತ್ತಿಂ ಲಗ್ನಾಂ ತುಟಾ-ಫಟ್ ಜಾವ್ನ್ ಫಸಾಳ್ಚ್ಯಾಂತ್! ರಾಜಾಂ ಮಧೆಂ ದ್ವೇಶ್ಯಾಚೆಂ ಆನಿ ರಾಜ್‌ಕಾರಣಿಂಚಾ ಫುಡಾರ್ಯಾಂಚಾ ಕಾಳ್ಜಾಂತ್ ಸ್ವಾರ್ಥಾಚಾ ಪ್ರಗತೆ ಥಂಯ್, ಹಗ್ಯಾಚಿಂ ಭೊಗ್ಣಾಂ ರಿಗ್‌ಲ್ಯಾನ್‌ಂಚ್ ಆಜ್ ಸಂಸಾರಾರ್ ಝುಜ್ ಪಾರಂಭ್ ಜಾಲಾಂ ನಂಯ್? ತ್ಯಾ ರಾಜ್‌ಕಾರಣಿ ಥಂಯ್ ಇಲ್ಲೊ ಪ್ರಜೆಚೊ ಬರೊ ಹುಸ್ಕಾಚಿ ಭೊಗ್ಣಾಂ ಆಸ್ಲಿಂ ಜಾಲ್ಯಾರ್ ತಶೆಂ ಜಾತೆಂಗಿ? ತ್ಯಾ ಖಾತಿರ್ ಮೊಗಾ ಮಾಯ್ಜಾಸಾಚಿಂ, ಭೊಗ್ಣಾಣ್ಯಾಚಿಂ, ನಿಸ್ವಾರ್ಥಿ ಬರಿಂ ಭೊಗ್ಣಾಂ ಆಸ್ಲಿಂ ಜಾಲ್ಯಾರ್ ಹಿ ಪ್ರದ್ಲಿ ದೆವಾಚಾ ಮಾಯೆಚಿಂ ಮಹಿಮಾ ದೆಕ್ತಿಂ ನಂಯ್‌ಗೀ? ತ್ಯಾ ವರ್ವಿಂ ಕಶೆಂ ಧರ್ದರ್ ಎಕಾಚ್ಚೆ ಪಾವ್ಲಾನ್ ಸಗ್ಳೆ ಸೃಷ್ಟಿ ಪಾಲೆವ್ನ್ ಪಾಚ್ಚೆ-ಪಾಚ್ಚೆ ಜಾತಾಗೀ ತಶೆಂ ಬರ್ಯಾ ಭೊಗ್ಣಾಂಚಾ ಮನ್ಯಾಂ ವರ್ವಿ ದಯಾಳಾಚಿಂ, ಪೆಲ್ಯಾಚಾ ಮೊಗಾ ಸೆವೆಚಿಂ ಭೊಗ್ಣಾಂ ಆಸ್ಲ್ಯಾರ್ ಗಾಂವ್, ಕುಟಮ್, ಸೆಜಾರ್ ಪರ್ಜಳ್ತಾ ನಂಯ್‌ಗೀ? ಆನಿ ಸುಖಿ ಜಾತಾ!

ದಾಕ್ಲ್ಯಾಕ್: ಸಾಂ ಮದರ್ ತೆರೆಚಾ, ತಿಚ್ಯಾ ಭೊಗ್ಣಾಂ ಜಿವಿತ್ ಪಳೆಯಾ. ಮಾತ್ ನಂಯ್. ಮಾತಾ ಮರಿ ತಿಕಾ, ಭಡ್ವಾನ್ ದೆವಾಚಿ ಬರಿ ಖಬಾರ್ ಹಾಡ್‌ಲ್ಲಾ ವೆಳಾರ್ ತಿಚಿಂ ಕಾಳ್ಜಾ-ಭೊಗ್ಣಾಂ ಕಶಿಂ ಆಸ್ಲಿಂ? ಸರ್ವಸ್ವರಾಚೆರ್ ತಿಕಾ ಆಸ್ಲಿ ಭರ್ವಶ್ಯಾಚಿಂ ಭೊಗ್ಣಾಂ. ತ್ಯಾ ಕಾಳಾಚಾ ಜುದೆವ್ ಸಮಾಜೆಂತ್, ಸ್ತ್ರೀಯಾಂಕ್ ಕಠೀಣ್ ಬಂದಡೆ ಆನಿ ಅಸಹಾರ್! ತಸಲ್ಯಾ ಪರಿಸ್ಥಿತೆಂತ್ ಮರಿಯೆಚಿಂ ಭೊಗ್ಣಾಂ. ತಿಚ್ಯಾ ದೇವ್ ಪುತಾಚಾ ಜೆಜುಚಾ ಜಿವಿತಾಚಾ, ಕಷ್ಟ್, ಪಾಶಾಂವ್ ಖುರ್ಸಾ ಮರಣ್ ತಿಚ್ಯಾ ದೊಳ್ಯಾಂ ಮುಖಾರ್ ಘಡ್ಲಿಂ ಘಡಿತಾಂ ಪಳೆಲ್ಲ್ಯಾ ತಿಚೆಂ ಕಾಳ್ಜಾ-ಭೊಗ್ಣಾಂ ಆಮಿ ನಿಯಾಳ್ಚ್ಯಾರ್, ಆಮ್ಚ್ಯಾ ಜಿವಿತಾಚೆಂ ಕಷ್ಟಾ ಭೊಗ್ಣಾಂ ಕಿತೆಂಚ್ ನಂಯ್ ನಂಯ್‌ಗೀ?

ಮರಿಯೆನ್ ಆಪ್ಲಿ ಭೊಗ್ಣಾಂ ತಿಚ್ಯಾ ಕಾಳ್ಜಾಂತ್ ಜಗವ್ನ್ ಜಿವಿತಾಚಾ ಆಮ್ಚ್ಯಾ ಸೊಡ್ಲಣೆಕ್ ತಿ ಸಾಕ್ ಜಾಲಿಗಿ, ತಶೆಂ ಆಮಿಯಿ ಆಮ್ಚಿಂ ಭೊಗ್ಣಾಂ ನಿಯಂತ್ರಣಾರ್ ದವರ್ನ್ ಜಿವಿತ್ ದೆವಾಕ್ ಮಹಿಮಾ ದಿಲ್ಯಾರ್ ಖಂಡಿತ್ ಆಮ್ಚಿಂ ಜಿವಿತ್ಯಾ ಪರ್ಜಳ್ತಾ! ಕುರ್ಪೆನ್ ಭರ್ತಾ.

ಬರಿಂ ಭೊಗ್ಣಾಂ ಜಿರೊಂವ್ಕ್ ಬರೆಂ ಜಿವಿತ್ ಜಿಯೆಂವ್ಕ್ ಶಿಕ್ಯಾಂ. ಕಾಳ್ಜಾ ಮನಾಂತ್ ದೆವಾಚಾ ಖರ್ಯಾ ಮೊಗಾಚಿಂ ಆನಿ ಪೆಲ್ಯಾಂಚಾ ಸೆವೆಚಿ ಭೊಗ್ಣಾಂ ಮಾತ್ ಕಾಳ್ಜಾಂತ್ ಜಗೊವ್ನ್ ದವರ್ಯಾಂ ಆನಿ ಜಿವಿತಾಚಿ ಖರಿ ಸಾಕ್ಷಿ ಜಾವ್ಚ್ಯಾಂ. ಜಿವಿತ್ ಸುಖಿ ಕರ್ಯಾಂ.

ದಿವೊ ಪತ್ರಾಚಿ ವರ್ಗಣಿ ದರ್

ಇಮೇಯ್ಲ್ : secular@sezariworld.com

ಮೊಸ್ಪಾರ್ : DIVO, Konkani Weekly, 99, Perin Nariman Street, 1st Floor, Fort, Mumbai 400001

ದೆಶಾಂತ್ ಎಕಾ ವರ್ಸಾಕ್	ರು. 500
ದೋನ್ ವರ್ಸಾಂಕ್	ರು. 1000
ಪಾಂಚ್ ವರ್ಸಾಂಕ್	ರು. 2000
ವಿದೆಶಾಕ್ ಎಕಾ ವರ್ಸಾಕ್	ರು. 3500

ಮಾನಸಿಕ್ ಪಿಡಾ ಆನಿ ಫಿತಿಪ್ಪಣ್

ಸಭಾರ್ ಗೂಣ್ ಜಾಯ್ತಲ್ಯಾ ಪಿಡೆ ಪಯ್ಲಿ ಏಕ್ ಜಾವ್ನಾಸಾ ಮಾನಸಿಕ್ ಪಿಡಾ. ಕಿತ್ತೆಂ ವಕಾತ್ ಕೆಲ್ಯಾರಿ ಹಿ ಪಿಡಾ ಗೂಣ್ ಜಾಲಿ ಮ್ಹಣ್ ನಾಂ. ಹ್ಯಾ ಪಿಡೆಕ್ ವಕಾತ್ ದಿಂವ್ಚೆಂ ದಾಕ್ಟರಾಂಕ್ಯಾಂ ಹೆಂ ಏಕ್ ಸಮಸ್ಯೆ ಆನಿ ತಕ್ಲೆ ಪಡಾಫಡ್ ಮ್ಹಳ್ಯಾರ್ ಹಾಂವ್ ಕಾಂಯ್ ಚೂಕ್ದಾರ್ ಜಾಂವ್ಚೊ ನಾ. ಮಾನಸಿಕ್ ಪಿಡೆನ್ ದೀಸ್ ಸಾರ್ಣಾ ಪಿಡೇಸ್ತಾಂಚೆರ್ ದಾಕ್ಟರಾಂಕ್ಯಾಂ ಚಡ್ ಆನಿ ಚಡ್ ಬೆಜಾರಾಯ್ ಆನಿ ಫಿಕ್ಟಿರ್ ಆಸ್ತಾ. ತಾಂಚಿ ಪ್ರಯತ್ನ ತೆ ಕರುಂಚ್ ಆಸಾತ್. ಆನಿ ವಿವಿಧ್ ರೀತಿಂಚಿ ಸುಶ್ರೂಷಾ ಆನಿ ಸಲಹಾ ತೆ ಹ್ಯಾ ಪಿಡೇಸ್ತಾಂಕ್ ದೀವ್ಚೆಂ ಆಸ್ತಾತ್. ಹಿ ಪಿಡಾ ಜಲ್ಮಾ ಥಾವ್ನ್ಚೆ ಆಸ್ಲಾರಿ ತ್ಯಾ ಪಿಡೆವಿಶಿಂ ಚಡ್ ಮಾಹತ್ ಮೆಳಾನಾ. ಕಿತ್ಯಾಕ್ ಮ್ಹಳ್ಯಾರ್ ತಿ ಏಕ್ ಸೂಕ್ತ್ ಪಿಡಾ ಜಾವ್ನಾಸಾ. ಏಕ್ ನದ್ರೆನ್ ಪಳೆಲ್ಯಾರ್ ಆದುನಿಕ್ ಕಾಳಾಚೆಂ ಖಾಣ್ ಹಾಕಾ ಕಾರಣ್ ಜಾವ್ನಾಸಾ. ಆನಿ ದುಸ್ರ್ಯಾ ನದ್ರೆನ್ ಕಾಜಾರಿ ಜೀವನ್. ಕಿತ್ಯಾಕ್ ಮ್ಹಳ್ಯಾರ್ ಮನಿಸ್ ಏಕ್ ನಿತಳ್-ನಿಷ್ಕಳಂಕ್ ಜಿಣಿ ಜಿಯೆತಾ ಆನಿ ಪ್ರಯತ್ನಯಿ ಕರಿನಾ. ಅಸಲ್ಯಾ ಪಿಡೇಸ್ತಾಂಕ್ ಲೇಖಾ ವರ್ನಿಂ ಚಡ್ ತಕ್ಲಿ ಆಸಾ. ಪಿಡೆಸ್ತಾಂ ಥ್ಯೆಂ ಸ್ಪಿರಿತ್ ಆಸ್ತಾ, ಆನಿ ಅಶೆಂ ಜಾವ್ನ್ ತಾಂಕಾಂ ಬಸ್ಲೆಕಡೆಂ ಬಸೊಂವ್ಚ್ ಸೊಡಿನಾ. ಅಸಲ್ಯಾ ಪಿಡೇಸ್ತಾಂಕ್ ಪಳೆತಾನಾ ಭಿರ್ಮತ್ ದಿಸ್ತಾ. ಪ್ರಥಮ್ ಜಾವ್ನ್ ಹ್ಯಾ ವರ್ಗಾಚ್ಯಾ ಪಿಡೇಸ್ತಾಂಕ್ ಸ್ಲಾನ್-ಮಾನ್ ನಾಂ, ಆನಿ ಆಸ್ಲಾರಿ ಲೇಕಾಕ್ ದರಿನಾತ್ಲೆ. ತಾ-ತಾಂಚ್ಯಾ ಸಮಾಧಾನೆ ಖಾತಿರ್ ಸೀಮಿತ್

ಕೆಲೆಂ ಜಾವ್ನ್ ಆಸಾ. ಹಿ ಏಕ್ ವಿಚಿತ್ರ್ ಥರಾಚಿ ಪಿಡಾ. ಹಿ ಪಿಡಾ ಗೂಣ್ ಜಾಲ್ಲ್ಯಾ ಪಯ್ಲಿ ಗೂಣ್ ಜಾಲ್ಲೆ ದಾಖ್ಲೆ ನಾಂತ್. ಪಿಡೇಸ್ತ್ ಹಿ ಪಿಡಾಂ ಸೊಸುಂಕ್ ಜಾಯ್ತಾನಾ ಜೀವ್ಪಾತ್ ಕರ್ನ್ ಘೆತಾತ್. ತ್ಯಾ ಶಿವಾಯ್ ತಾಂಕಾಂ ದುಸ್ರೊ ಉಪಾಯಿಚ್ ನಾಂ. ಹಿ ಪಿಡಾ ಆಸ್ಲಾಂಚ್ಯಾ ಕುಟ್ಮಾಂಕ್ ಹೆಂ ಏಕ್ ವ್ಹಡ್ಲೆಂ ಪರಿಹಾರ್ ಲಾಭನಾತ್ಲೆ ಖರ್ಗ್ ಜಾವ್ನಾಸಾ. ಸಗ್ಳೊ ದೀಸ್ ಹಾಂಚೆರ್ ಧ್ಯಾನ್ ದವರಿಚೆ ಪಡ್ತಾ. ನ್ಹಯ್ ತರ್ ಅನಾಹುತಾ ಘಡೊನ್ ವೆತಿತ್. ಪ್ರಸ್ತುತ್ ಕಾಳಾರ್ ಹ್ಯಾ ಅಸಲ್ಯಾ ಪಿಡೇಸ್ತಾಂಚೊ ಸಂಖೊ ಚಡೊನ್ಚೆ ವೆತಾ. ತಾಚೆರ್ ಖಂಯ್ಚಿಗಿ ಸಕತ್ ರಾಜ್ ಚಲೊವ್ನ್ ಆಸಾ. ಕೊಣೆ ತರೀ ತಾಕಾ ಮಾಘ್ ಕೆಲಾಂ. ಪಿಸೊ ಕೆಲಾಂ ಆನಿ ಜೀಣ್ಭರ್ ತುಮ್ಚೆಂ ಕುಟಮ್ ಕಂಗಾಲ್ ಜಾಯ್ತೆಂ ಕೆಲಾಂ. ದೆಕುನ್ ಖಂಯ್ ತರಿ ಜಾತಕ್ ಸಾಂಗ್ತೆಕಡೆ ವ ಮಂತ್ರವಾದಿಕಡೆ ವ ಭೊಟಾಂ, ಪೂಜಾರಿಕಡೆ ವಚೊನ್ ಪರಿಹಾರ್ ಸೊದುನ್ ಕಾಡ್ ಮ್ಹಳಿ ಸಲಹಾ ದಿತಾತ್. ಆನಿ ತ್ಯಾ ಕುಟ್ಮಾಚಿ ಪಾತ್ಯೆಣಿಂಚ್ ಧಂಡಳಾಶಿ ಕರ್ತಾತ್. ತಾಂಚಿ ಆಯ್ಕೊನ್ ಆಸ್ಲೊ ದುಡು ಪೂರಾ ಹೊಗ್ಡಾಯ್ತಾತ್. ಅಸಲ್ಯೊ ಮೂಡ್ ಪಾತ್ಯೆಣ್ಯೊ ಅಸಲಿ ತಸಲಿಂ ಕುಟ್ಮಾಂಚ್ ಸತ್ಯಾನಾಸ್ ಕರ್ನ್ ಉಡಯ್ತಾತ್. ಕಸಲೆಂ ವಿಪರ್ಯಾಸ್ ನಹಿಂಗಿ ಹೆಂ? ಕಸಲಿ ಭಿರ್ಮತ್ ನಹಿಂಗಿ ಹೆಂ? ಭೊಟಾಂಕ್ ಬಿಲ್ಕುಲ್ ಪಾತ್ಯೆಂವ್ಚೆ ನಹಿಂ. ಹ್ಯಾ ಪಿಡೇಸ್ತಾಂನಿ

ಕಾಜಾರ್ ಜಾಯ್ತಾ ಜಾಲ್ಯಾರ್ ಬೊರೆಂ. ತೆಂ ವೊಜೆ ತಾಂಕಾಂ ವಾವೊಂಕ್ ತಾಂಕಾನಾಂ. ಬೊರ್ಯಾ ದಾಕ್ಟರಾಂಚಿ ಸಲಹಾ ಘೆಂವ್ಚಿ ಬರಿಂ. ಮಂತ್ರವಾದಿಚಿ ಆಯ್ಕಾನಾಸ್ತಾ ಬೊರ್ಯಾ ದಾಕ್ಟರಾಚಿ ಸಲಹಾ ಘೆಂವ್ಚಿ ಬರಿಂ. ದೆಕುನ್ ಕಾಜಾರ್ಯಾಂನಿಂ ಜಾತಾ ತಿತ್ತಿ ಸೊಸ್ತಿಕ್ ಜಾವ್ನ್ ಸಮಾಧಾನ್ ಆಪ್ಣಾಂವ್ಕ್ ಪ್ರಯತ್ನ್ ಕರಿಜಾಯ್ ಸವೆಂ ದೆವಾಕಡೆ ಮಾಗಾಜಾಯ್. ದೇವ್ ಸರ್ವಸ್ವ್ ಜಾವ್ನಾಸಾ. ಮಾನಸಿಕ್ ಪಿಡೇಸ್ತಾಂಕ್ ಬರ್ಯಾ ದಾಕ್ಟರಾ ಕಡೆನ್ಚೆ ವಕಾತ್ ಕರಿಜಾಯ್. ತಾಣಿಂ ಸಾಂಗ್ಲಲ್ಯಾಬರಿ ಆಯ್ಕಲ್ಯಾರ್ ಹಿ ಪಿಡಾ ಕಂಟ್ರೋಲರ್ ಹಾಡ್ತೆ. ಅಸಲ್ಯಾ ಪಿಡೇಸ್ತಾಂಚಿ ಖೆಳ್ಕುಳಾಂ ಕರ್ಚಿಂ, ಧಮ್ಕುಂಚೊ, ಗಾಳಿ-ಸೊವೆಂ ದಿಂವ್ಚೆ ಇತ್ಯಾದಿ ಕರಿನಾಯೆ. ತಾಂಚೆಕಡೆ ಚಡ್ ಆನಿ ಚಡ್ ಖುಶಾಲಿ ಸ್ವಭಾವಾನ್ ಜಿಯೆಚೆ. ಹ್ಯಾ ಪಿಡೇಸ್ತಾಂಕ್ ದಯಾಳಾಯ್-ಮೊವಾಳಾಯ್ ದಾಕೊಂವ್ಚಿಂಚ್ ಹ್ಯಾ ಪಿಡೆಕ್ ಪರಿಹಾರ್ ಒದ್ಗಾಯ್ತಾ. ಅಸಲ್ಯಾ ಪಿಡೇಸ್ತಾಂಕ್ ದೇವ್ ಸೊಸ್ತಿಕಾಯ್ ದೀವ್ನ್ ತಾಂಕಾಂ ಆನಿ ತಾಂಚಾ ಕುಟ್ಮಾಂಕ್ ಸಾಂಬಾಳುನ್ ವ್ಹರುಂದಿ ಮ್ಹಣ್ ಆಮಿಂ ಮಾಗ್ಯಾಂ.



ಐವನ್ ಕುಟನ್ಸೊ ಪಲಿಮಾರ್

(ಪಯ್ಲೊ ಪಾನಾರ್ ಥಾವ್ನ್)

ಲೋಕಾಚೆ ಬರ್ಯಾಪಣಾಕ್ ಕಿತೆಂಚ್ ಕರುಂಕ್ ನಾ ಮ್ಹಳ್ಯೊ ಆರೋಪ್ ಆಸಾ.

ಆಮ್ ಆದ್ಮಿ ಪಾಡ್ಲಿನ್ ಆಕ್ರಮ್ ರೇಂವ್ ಮಾಫಿಯಾ ವಿರೋಧ್ ಕಾನೂನ್ ಘೆತಾಂವ್, ರಾಜ್ಯಾಂತ್ ಉದ್ಯೋಗ್ ಆವ್ಕಾಸ್ ಕರುನ್ ಕೆನಡಾಕ್ ಯಾ ಹೆರ್ ವಿದೇಶಿ ದೇಶಾಕ್ ತರ್ಯಾಣಾನಿ ವೆಚೆಂ ರಾವಂವ್ಚೆಂ ಪ್ರಯತ್ನ ಕರ್ತಾಂವ್ ಮ್ಹಣ್ ದಿಲ್ಲೊ ಭರ್ವಸೊ ಲೋಕಾ ಥ್ಯೆಂ ಭರ್ವಸೊ ಹಾಡುಂಕ್ ಸಕ್ಲೊ. ರೈತ್ ಆಂದೋಲನಾಕ್ ಸಂಪೂರ್ಣ್ ಪಾಟಿಂಬೊ ದಿಲ್ಲೊ ತರೀ ಬದ್ಲಾವಣ್ ಜಾಯ್ ಮ್ಹಣ್ ಲೋಕಾನ್ ಕೆಲ್ಲ್ಯೊ ನಿರ್ಧಾರ್ಚೆ ಆಜ್ ಕಾಂಗ್ರೆಸಾಚೆ ಸಲ್ವಣೆಕ್ ಕಾರಣ್ ಜಾಲೆಂ ಮ್ಹಣ್ತೆ.

ಆಧ್ಲ್ಯಾ ಚುನಾವಾಂತ್ ಗೋವಾಂತ್ ಕಾಂಗ್ರೆಸಾಕ್ ಬಹುಮತ್ ಮೆಳ್ಳೊ ವ್ಹಯ್ ತರೀ ಸರ್ಕಾರ್ ರಚುಂಕ್ ಜಾಲ್ಲೆಂ ನಾ. ಹಾಕಾ ದೋನ್ ಕಾರಣಾಂ ಆಸಾತ್. ಪಯ್ಲೆಂಚೆಂ, ಆಪ್ಲ್ಯಾ ಸಾಂಗಾತಾ ಆಸ್ತಾ ಹರ್ಯೆಕಾ ಪಾಡಿಚಾಂಕ್ ಒಪ್ಪೊಂವ್ಚಾ ಎಕಾ ಶಾಸಕಾಂಗ್ ಮುಖೆಲೆಕ್ ನಿಯುಕ್ತ್ ಕರುಂಕ್ ನಾ ಆನಿ ದುಸ್ರೆಂ ಸಾಂಗಾತ್ ದಿಲ್ಲೆಲ್ಯಾ ಲ್ಹಾನ್ ಪಾಡಿ ಸವೆಂ ಸಂಧಾನ್ ಕರಿನಾತ್ಲೆಂ. ಭಾಜಾಪಾನ್ ಪರಿಕ್ರಾಚೆ ಮುಖೆಲ್ಪಣಾರ್ ಹೆಂ ಕಾಮ್ ಕೆಲ್ಲ್ಯಾನ್ ಅಧಿಕಾರ್ ಆಪ್ಣಾಂವ್ಕ್ ಸಾಧ್ಯ್ ಜಾಲ್ಲೆಂ.

ಹ್ಯಾ ಪಾವ್ಲಿಂ ತಸೆಂ ಜಾಯ್ತಾಯೆ ಮ್ಹಣ್ ಕಾಂಗ್ರೆಸಾನ್ ಲೇಖ್ ಫಾಲ್ತೆಂ ತರೀ ಸಾಕ್ಯಾ ರಿತಿನ್ ಪಾಡಿಚಾ ಕಾರ್ಯ ಕರ್ತಾಂಕ್ ಎಕ್ವಟ್ ಕರುಂಕ್ ನಾ. ಮಹಾರಾಷ್ಟ್ರವಾದಿ ಗೋಮಾಂತಕ್ ಪಾಡಿಚೊ ಮುಖೆಲಿ ಸುದಿನ್ ಧವಲಿಕರ್ ಆಧ್ಲ್ಯಾ ಚುನಾವಾಂತ್ ತೀನ್ ಸ್ಲಾನ್ ಆಪ್ಣಾಯಿಲ್ಲೊ. ಹ್ಯಾ ಪಾವ್ಲಿಂ ಕಾಂಗ್ರೆಸಾ ಸವೆಂ ಸಂಧಾನ್ ಕರ್ತಾಂಕ್ ಆಪುಣ್ ತಯಾರ್ ಆಸಾಂ ಮ್ಹಣ್ ತಾಣೆಂ ಸಾಂಗ್ಲೆಂ ತರೀ ಕಾಂಗ್ರೆಸಾನ್ ಬೆಪಾವಾ ಕೆಲ್ಲ್ಯಾನ್ ಭಾಜಾಪಾಕ್ ಧವಲಿಕರಾನ್ ಭಾಜಾಪಾಕ್ ಸಹಕಾರ್ ದಿಲೊ.

ಹ್ಯಾ ಪಾವ್ಲಿಂ ದಿಗಂಬರ್ ಕಾಮತಾಕ್ ಶಾಸಕಾಂಗ್ ಪಾಡಿಚೊ ಮುಖೆಲಿ ಜಾವ್ನ್ ನಿಯುಕ್ತ್ ಕರುಂಕ್ ಸರ್ವ್ ತಯಾರಾಯ್ ಜಾಲ್ಲೆ. ಆಪ್ಲ್ಯಾ ಆನಿ ಸಹಕಾರ್ ದಿಲ್ಲೆಲ್ಯಾ ಹೆರ್ ಮುಖೆಲ್ಯಾಂಕ್ ಭಾಜಾಪಾ ಮೊಲಾವ್ನ್ ಆಪ್ಲ್ಯಾ ಥ್ಯೆಂ ವೊಡಿನಾ ಜಾಂವ್ ಮ್ಹಣ್ ಕರ್ನಾಟಕ್ ಪ್ರದೇಶ್ ಕಾಂಗ್ರೆಸ್ ಅಧ್ಯಕ್ಷ್ ಡಿ.ಕೆ. ಶಿವ ಕುಮಾರಾಕ್ ಧಾಡ್ನ್ ರಿಸೋರ್ಟಾಕ್ ಆಪವ್ನ್ ವರ್ಚಿ ವ್ಯವಸ್ಥಾ ಜಾಲ್ಲೆ. ತರೀ ಕಿತೆಂಚ್ ಫಾಯ್ದೊ ಜಾಲೊ ನಾ.

ಭಾಜಾಪಾಕ್ ಆರ್.ಎಸ್.ಎಸ್. ಪಾಟಿಂಬೊ ಆಸೊನ್ ಲೋಕಾ ಮಧೆಂ ಸಕ್ರೀಯ್ ಥರಾನ್ ಎಕ್ವಟಾಯೆಚೆಂ ಕಾಮ್ ಕರ್ಚಿ ಸಕತ್ ಕಾಂಗ್ರೆಸಾ ಮಧೆಂ ನಾ. ಕಾಂಗ್ರೆಸ್ ಸೊಡ್ನ್ ಭಾಜಾಪಾ ಪಾಡಿಕ್ ಜಂಪ್ ಮಾರ್ಲೆಲ್ಯಾ ಮುಖೆಲ್ಯಾನಿ ಆಪ್ಲ್ಯಾ ಸಾಂಗಾತಾ ಪಾಡಿಚಾ ಪ್ರಾಮಾಣಿಕ್ ಕಾರ್ಯ ಕರ್ತಾಂಕ್ ಸಯ್ತ್ ವೆಲ್ಲೆಂ. ಹ್ಯಾ ದಿಶಿಂ ಕಾಂಗ್ರೆಸಾನ್ ನವ್ಯಾ ಕಾರ್ಯಕರ್ತಾಂಕ್ ಆರಾವ್ನ್ ಸಂಘಟಿತ್ ಕರಿಜಾಯ್ ಆಸ್ಲೆಂ, ಪೂಣ್ ಕೆಲೆಂ ನಾ. ಸಾಕ್ಯಾ ಅಭ್ಯರ್ಥಿಂಕ್ ಚುನಾವ್ ರುಬ್ಜೊಂಕ್ ವಿಂಚ್ಚಿ ಕರುಂಕ್ ನಾ ಜಾಲ್ಲ್ಯಾನ್ ಪಾಡಿಕ್ ಬಹುಮತ್ ಮೆಳ್ಳಿ ನಾ ಮ್ಹಣ್ತೆ.

ಕಾಂಗ್ರೆಸ್ ಪಾಡ್ಲಿನ್ ಕಿತೆಂ ಕರಿಜಾಯ್? ಗಾಂಧಿಂಕ್ ಸೊಡ್ನ್ ಹೆರಾಂಕ್ ಅಧಿಕಾರ್ ದೀಜಾಯ್? ಜಿ 23 ಪಂಗ್ಡಾಂಚಾಂಕ್ ಆಪವ್ನ್ ಸಂಧಾನ್ ಕರುನ್ ಡ್ಯಾಮೇಜ್ ಕಂಟ್ರೋಲ್ ಕೆಲ್ಯಾರ್ ಜಾತಾಗೀ? ರಾಹುಲ್ ಗಾಂಧಿನ್ ಯಾ ಪ್ರಿಯಂಕಾ ಯಾ ಸೋನಿಯಾ ಗಾಂಧಿನ್ ಇಸ್ತಿಫೋ ದೀಜಾಯ್ಲೀ? ಆಪ್ಲೆಂ ಆದಿಂ ಥಾವ್ನ್ ಆಪುಣ್ ಅಲ್ಪಸಂಖ್ಯಾತ್, ದಲಿತ್, ದುಬ್ಳ್ಯಾಂಕ್ ಆಸಾಂವ್ ಮ್ಹಣ್ ದಿಲ್ಲೊ ಭರ್ವಸೊ ಯಾ ಆಶ್ವಾಸಾನ್ ಸೊಡ್ನ್ ಭಾಜಾಪಾ ಬರಿ ಧರ್ಮ್, ಜಾತ್, ಕೋಮುವಾದಿ, ಮುಸ್ಲಿಂ ವಿರೋಧಿ ಮ್ಹಳ್ಯೊ ಬಿಲ್ಲೊ ಲಾಗವ್ನ್ "ಹಿಂದುತ್ವಾಕ್ ವೆಂಗೆಜಾಯ್ಲೀ? ಹ್ಯಾ ಸವಾಲಾಂಕ್ ಜಾಪ್ ಹಾಂವೆ ಯಾ ತುವೆಂ ನ್ಹಯ್ ಬದ್ಲಾಕ್ ಕಾಂಗ್ರೆಸ್ ಪಾಡ್ಲಿನ್ ದೀಜಾಯ್.*

ರಾಂದ್ವಾ ರಾಣಿ

ಬೀಫ್ ಚಿಲ್ಲಿ ಫ್ರಾಯ್



ಕಥರಿನ್
ಡಿಮೆಲ್ಲೆ
(ಬಾರ್ಚೆಲ್ಲೊ)
ಬೈಂದೂರ್

ಜಾಯ್ ಪಡ್ಚೊ ವಸ್ತು :
1/2 ಕಿಲೊ ಹಾಡಾಂ ವಿಂಗಡ್ ಕೆಲೆಂ ಮಾಸ್. 4 ಮೆಜಾ ಕುಲೆರಾಂ ಲೋಣಿ 2 ಪಿಯಾವ್. 2 ಮೆಜಾ ಕುಲೆರಾಂ ಲೊಸ್ತಿ-ಆಲ್ಯಾಚೆಂ ಪೇಸ್ತ್. 1 ಕುಲೆರ್ ಹಳ್ಳಿ ಪಿಟೊ. 2 ಚ್ಹಾಯೆ ಕುಲೆರಾಂ ಮಿಸಾಂಗ್ ಪಿಟೊ. 1 ಕುಲೆರ್ ಕನ್ನಿರೆ ಪಿಟೊ. 12 ತನ್ಯೊ ಮಿಸಾಂಗ್ಯೊ ಲಾಂಬ್ ಚೀರ್ ಕರ್. 1 ಇಂಚ್ ಆಲೆಂ ಲಾಂಭ್ ಕಾಡಿಯೆಬರಿ ಕುಡ್ಕೆ ಕರ್. 1/4 ಕಪ್ ಬಾರಿಕ್ ಕಾತಲೆಲಿ ಕನ್ನಿರೆ ಭಾಜಿ. 1/2 ಕುಲೆರ್ ಮಿರಿಯಾಂ ಪಿಟೊ. 1 ಕುಲೆರ್ ಗರಮ್ ಮಸಾಲಾ ಪಿಟೊ, 1 ಚ್ಹಾಯೆ ಕುಲೆರ್ ತಾಜಾ ಪಿಟೊ ಕೆಲ್ಲ್ಯೊ ಮಿರಿಯಾ ಪಿಟೊ. 2 ಟೊಮೆಟೆ. 1 ಲಿಂಬ್ಯಾ ರೋಸ್.

ರುಚಿ ಪರ್ಮಾಣೆ ಮೀಟ್. **ತಯಾರ್ ಕರ್ಚಿ ರೀತ್:** ಮಾಸಾಚಿಂ ಪಾತಳ್ ಕಾಪಾಂ ಕರ್ನ್ ಧುಂವ್ನ್ ದವರ್. ಬೊಲಾಂತ್ ಫಾಲ್ಸ್ ತಾಕಾ ಆಲ್ಯಾ-ಲೊಸ್ತಿಚೊ ಪೇಸ್ತ್, ಮಿರಿಯಾಂ ಪಿಟೊ, ಲಿಂಬ್ಯಾ ರೋಸ್, ಮೀಟ್, ಹಳ್ಳಿ ಪಿಟೊ, ಭರ್ಸುನ್ ಏಕ್ ವರ್ ಫ್ರಿಡ್ಲಾಂತ್ ದವರ್. ಗೂಂಡ್ ಕಾಯ್ಲಿಂತ್ ಲೋಣಿ ತಾಪ್ಲ್ಯಾ ಉಪ್ರಾಂತ್ ಕಾತರ್ಲೊ ಪಿಯಾವ್ ತಾಂಬೊ ಜಾತಾ ಮ್ಹಣಾಸರ್ ಭಾಜ್. ಭಾಜ್ಚ್ಯಾ ಪಿಯಾವಾಕ್ ಲಾಂಭ್ ಕಾತರ್ಲೊ ತನ್ಯೊ ಮಿಸಾಂಗ್ ಭರ್ಸಿ. ಏಕ್ ಮಿನುಟ್ ಭಾಜುನ್ ಯೆತಾನಾ ಗರಮ್ ಮಸಾಲೊ,

ಕನ್ನಿರೆ ಪಿಟೊ. ಮಿಸಾಂಗ್ ಪಿಟೊ, ಆಲೆಂ, ಟೊಮೆಟೆ ಮೋವ್ ಪಡ್ತಾ ಮ್ಹಣಾಸರ್ ಭಾಜ್. ತಾಂತುಂ ಮಾಸ್ ಆನಿ ರುಚಿ ಪರ್ಮಾಣೆ ಮೀಟ್, ಕನ್ನಿರೆ ಭಾಜಿ ಫಾಲ್ಸ್ ಚಾಳಿತ್ ರಾವ್. ಮಾಸಾಚೆಂ ಉದಾಕ್ ಸುಟ್ಲ್ಯಾ ಉಪ್ರಾಂತ್ ಥಾಲಿ ಧಾಂಪುನ್ ಲಗ್ಗುನ್ ಅರ್ಧಂ ವರ್ ಶಿಜಂವ್ಕ್ ಸೊಡ್. ಮಾಸ್ ಶಿಜ್ಲ್ಯಾ ಉಪ್ರಾಂತ್ ಭುಂಯ್ ದವರ್. (ಉದಾಕ್ ಗರ್ಜ್ ಪಡಾತ್ ಜಾಲ್ಯಾರ್ ಅರ್ಧಂ ಕಪ್ ಭರ್ತಿ.) ಡಿಶ್ಯಾಂತ್ ಮಾಂಡುನ್, ಕನ್ನಿರೆ ಭಾಜಿ ಶೆಣಾವ್ನ್ ಮೆಜಾರ್ ಮಾಂಡ್. ಸಾಂಗಾತಾ ಚೆಪಾತಿ ಆನಿ ಬ್ರೆಡ್ ದವರ್.

‘ದಿವ್ಯ’ ಇನ್ಸಿಹಾರ್ ದರ್ Ad. Tariff			
		B/W	Colour
Full Page ಸಗ್ಳೆಂ ಪಾನ	--	Rs. 12,000	Rs. 18,000
Centre Spread ಮಧ್ಯೆಂ 2 ಪಾನಾಂ	--	Rs. 18,000	Rs. 25,000
Half Page ಅರ್ಧಂ ಪಾನ	--	Rs. 8,000	Rs. 12,000
Quarter Page ಕಾಲ್ಡೆಂ ಪಾನ	--	Rs. 5,000	Rs. 8,000
1/8 Page 1/8 ಪಾನ	--	Rs. 3,000	Rs. 5,000
Panels (Each) ಪೆನಲ್ (ಎಕಾಕ್)	--	--	Rs. 2,000
Col. Cms. ಕೊ. ಸೆ. ಮಿಟರ್	--	Rs. 100	Rs. 125
Front Page 100% extra ಮುಖ್ ಪಾನಾಕ್ 100% ಚಡಿತ್ Back Page 50% extra ಪಾಟ್ಲಾ ಪಾನಾಕ್ 50% ಚಡಿತ್			
Thanksgiving ಆರ್ಗಾಂ			
Without Block ಬ್ಲಾಕ್‌ವಿಣೆಂ		Rs.	400
One Block ಎಕಾ ಬ್ಲಾಕ್ ಸಂಗಿಂ		Rs.	500
Each additional Block ಹರ್ಚೆಕಾ ಚಡಿತ್ ಬ್ಲಾಕ್‌ಕಾಕ್		Rs.	300
Novena/Holy Spirit Prayer ಮಾಗ್ಣೆಂ		Rs.	700
St. Juze Vaz Novena Prayer		Rs.	3000
ಹಿ ದರ್ 1-1-2020 ಥಾವ್ನ್ ಲಾಗು ಜಾತಾ			

ಪರ್ನಿ ಇಷ್ಟಾಗತ್ - ನವಿಂ ಭೂಗ್ಲಾಂ

ಪಾಟ್ಲಿ ಘಡಿತಾಂ - ಆಯ್ಚೆಂ ಪ್ರೇರಣ್ (25)



ದಿಯಾಕೊನ್ ಸಿಲ್ವೆಸ್ಟರ್ ಲೋಬೊ

ಹ್ಯಾ ಸಾಂಗ್ಲೆಚೊ ಅಖೇರಿಚೊ ಹೊ ರುಪ್ಯೋತ್ಸವಾಚೊ ಗಾಂಚ್. ಏಕ್ ವಿಶೇಷ್ ಗಾಂಚ್ ಜಾವ್ನಾಸಾ. ಪಾಟ್ಲಿ ಪಂಚ್ಚೇಸ್ ಅಂಕ್ಯಾಂನಿ ಮ್ಹಜಿ ಲೇಖನಾಂ ಫಾಯ್ಸ್ ಕರ್ನ್ ಮ್ಹಾಕಾ ಉತ್ತೇಜನ್ ದಿಲ್ಲಾ ಸಂಪಾದಕ್ ಲೋರೆನ್ಸ್ ಕುವೆಲ್ಲೊಕ್ ಆನಿ ಸಂಚಾಲಕಿ ಸುಸಾನ್ ಕುವೆಲ್ಲೊಕ್ ಹಾಂವ್ ದೇವ್ ಬರೆಂ ಕರುಂ ಮ್ಹಣ್ತಾ.

ರುಪ್ಯೋತ್ಸವಾಚೊ ಹೊ ಗಾಂಚ್ ಎಕಾ ಪ್ರಮುಖ್ ಕಾರಣಾಂ ಖಾತಿರ್ ವಿಶೇಷ್ ಜಾವ್ನ್ ಆಸಾ. ಪರ್ನಿ ಇಷ್ಟಾಗತ್ ಅಂತರ್ಜಾಳಾ ಮಾರಿಫಾತ್ ಕಶೆಂ ನವಿಂ ಭೂಗ್ಲಾಂ ಉಮಾಳಾಂವ್ಕ್ ಸಕ್ತಾ ಮ್ಹಳ್ಳೆಂ ತುಮ್ಚೆಂ ಮುಕಾರ್ ಹಾಂವ್ ಸಾದರ್ ಕರುಂಕ್ ಆಶೆತಾಂ.

ಹಾಂವ್ ಬಾರಾ ವರ್ಸಾಂಚೊ ಆಸ್ತಾನಾ, ಮ್ಹಳ್ಯಾರ್ ಪನ್ವಾಸ್ ಆನಿ ಪಾಂಚ್ ವರ್ಸಾಂ ಆದಿಂ, ಕಿರ್ಯಾಂತ್ಲಾ ಸಾಂತ್ ಪೆದ್ರುಕ್ ಸಮರ್ಪುನ್ ದಿಲ್ಲಾ ಎಸ್‌ವಿಡಿ ಆಪೊಸ್ತಲಿಕ್ ಇಸ್ಕೂಲಾಕ್ ರಿಗ್‌ಲೆಲ್ಲೆ. ಥಂಯ್ಸರ್ ಪಿಯುಸಿ ಮ್ಹಣಾಸರ್ ಪಾಂಚ್ ವರ್ಸಾಂ ಶಿಕ್ತಾನಾ ಚಡುಣೆಂ ಶೆಂಬರ್ ಭುರ್ಗ್ಯಾಂ ಸಾಂಗಾತಾ ಏಕ್ ಕುಟಮ್ ಜಾವ್ನ್ ಜಿಯೆಲೊ. ಆಮಿ ಸಾಂಗಾತಾ ಜೆವ್ಣ್ಯಾಂವ್, ಖೆಳ್ ಖೆಳ್ಚ್ಯಾಂವ್ ಆನಿ ಶಿಕ್ಲಾಂವ್. ಎಕಾ ಕಾಳ್ಜಾಚಿ ಜಾವ್ನ್ ಆಮಿ ಪಾಂಚ್ ವರ್ಸಾಂ ಸಾಂಗಾತಾ ಕೊಪೆಲಾಂತ್ ಮೀಸ್ ಭೆಟಯ್ಲೆಂ ಆನಿ ಮಾಗ್ಣೆಂ ಕೆಲೆಂ.

ಪುಣ್ ಆಯ್ಚೊ ದಿಸಾ ಆಮಿ ವಿವಿಧ್ ದೇಶಾಂನಿ ತಸೆಂಚ್ ಭಾರತಾಚಾ ವಿವಿಧ್ ರಾಜ್ಯಾಂನಿ ಆಯ್ಚೆಂ ಜೀವಿತ್ ಸಾರ್ನ್ ಆಸಾಂವ್. ಆಯ್ಚೆಂ ಪಯ್ಲಿ ಓಡ್ಡ್ ಮೆಳೊನ್ ಎಸ್‌ವಿಡಿ ಮಿಶನರಿ ಜಾಲ್ಲೆ ಜೆಜುಚಿ ಬರಿ ಖಬಾರ್ ವಿವಿಧ್ ಆಪೊಸ್ತಲಾಂ ಮಾರಿಫಾತ್ ಪರ್ಗಟ್ ಕರ್ನ್ ಆಸಾತ್. ಕೋಣ್ ಆಮಿ ರೆಲಿಜಿಯೊಸ್ ಮಿಶನರಿ ಜಾಂವ್ಕ್ ಆಪೊವ್ಣೆಂ ನಾತ್ಲೆ. ಸೆಮಿನರಿ ಥಾವ್ನ್ ಭಾಯ್ರ್ ಯೇವ್ನ್, ಕಾಜಾರಿ ಬೆಸ್ ಆಪ್ಣಾವ್ನ್ ಕುಟ್ಮಾಚಿಂ ಜೀವಿತ್ ವಿವಿಧ್ ವ್ಯಾಪ್ತಿ ಮಾರಿಫಾತ್ ಜಿಯೆವ್ನ್ ಆಸಾಂವ್.

ಅಂತರ್ಜಾಳ್ ಇಷ್ಟಾಂಕ್ ಸಾಂಗಾತಾ ಹಾಡ್ತಾ
ಭಾರತಾಂತ್ ಆನಿ ಸಂಸಾರಾಚಾ ವಿವಿಧ್ ದೇಶಾಂನಿ ಶಿಂಪೊನ್

ಗೆಲ್ಲಾ ಆಮ್ಕಾಂ ಅಂತರ್ಜಾಳಾ ಮಾರಿಫಾತ್, ವೊಟಾಪಾಚೆರ್ ಸಾಂಗಾತಾ ಹಾಡ್ಲೆಂ ಶ್ರೇಯಸ್ ವೆತಾ. ಜೊಸೆಫ್ ಡಿಸಿಲ್ಲಾ ಬೊನ್ ಮಸಾಲ್ಯಾಚಾ ಮಾಲಕಾಕ್. ದಾದೊಶಿ ಕಾಳ್ಜಾಚೊ, ಕೆದಾಳಾಯ್ ಹಾಸೊನ್‌ಂಚ್ ಉಲಂವ್ಚೊ ಜ್ಯೊ, ಏಕ್ ಕಾರ್ಭಾರಿವೊಂತ್ ಮನಿಸ್. ಹಾಚ್ಯಾ ಕಾರ್ಖಾನ್ಯಾಂನಿ ತಯಾರ್ ಜಾಲ್ಲಾ ಮಸಾಲ್ಯಾ ಮಾರಿಫಾತ್ ತಾಣೆಂ ಲೊಕಾಚಿಂ ಕಾಳ್ಜಾಂ ಆನಿ ಪೊಟಾಂ ಜಿಕ್ಲಾಂತ್! ತಾಚ್ಯಾ ಪರ್ನ್ಯಾ ಇಷ್ಟಾಂಚಾ ಕಾಳ್ಜಾಂನಿ ತಾಣೆಂ ಅಂತರ್ಜಾಳಾ ಮಾರಿಫಾತ್ ಮೊಗಾಚಿಂ ನವಿಂ ಭೂಗ್ಲಾಂ ಹಾಡಾಯ್ಲಾಂತ್.

ಜ್ಯೊ ಸಾಂಗ್ತಾ ಕಿ, ಪರ್ನ್ಯಾ ಇಷ್ಟಾಗಾತೆಕ್ ನವಿಂ ಭೂಗ್ಲಾಂ ಹಾಡಂವ್ಕ್ ತಾಕಾ ಪ್ರೇರಣ್ ದಿಲ್ಲೆಂ - ಆನ್ಯೇಕಾ ಇಷ್ಟಾನ್ ದೊ ಫ್ರಾನ್ಸಿಸ್ ಬಾರ್ಬೊಜಾನ್, ತೊ ಆತಾಂ ಅಮೆರಿಕಾಂತ್ ನಿವಾಸ್ ಕರ್ನ್ ಆಸಾ. ಆಮಿ ಭುರ್ಗೆಂ ಜಾವ್ನ್ ಆಸ್ತಾನಾ, ಆಮ್ಕಾಂ ಶಿಕೊಂವ್ಕ್ ಆಯಿಲ್ಲೊ ಫ್ರಾನ್ಸಿಸ್, ಉಪ್ರಾಂತ್ ಭರತ್ ನಾಟ್ಕಂಮಾಂತ್ ದೊತೊರ್ ಜಾಲೊ. ಕ್ರಿಸ್ತಾಂವ್ ಸಮಡ್ಚಿಚಾ ವಿಷಯಾಂಚೆರ್ ಭರತ್ ನಾಟ್ಕಂಮ್ ನಾಚೊನ್, ಫ್ರಾನ್ಸಿಸ್ ದೇಶ್-ವಿದೇಶಾಂತ್ ಫಾಮಾದ್ ಜಾಲಾಂ.

ಇಷ್ಟಾಗತೆಚಾ ಆಮ್ಕಾ ಪಂಗ್ಡಾಂತ್ ಆಸಾ ಆನ್ಯೇಕ್ ಫಾಮಾದ್ ಎಸ್‌ವಿಡಿ ಸಾಸೆರೊತ್ ಫಾದರ್ ಗ್ರೆಗರಿ ಪಿಂಟೊ. ಆಮಿ ಕಿರ್ಯಾಂತ್ ಆಸ್ತಾನಾ, ಫಾ ಗ್ರೆಗರಿ ರಿಜೆಂಟ್ ಜಾವ್ನ್ ವಾವ್ರ್ ದೀಂವ್ಕ್ ಆಯಿಲ್ಲೊ. ತಾಚೊ ಖುಶಾಲಿ ಆನಿ ಮಯ್ತಾಸಿ ಸ್ವಭಾವ್ ಮನಾಂ ಜಿಕ್ಲೊ ಜಾವ್ನಾಸಾ. ಮುಖೇಲ್ಪಣಾಚಿ ತಾಚಿಂ ತಾಲೆಂತಾಂ ತೊ ಸೆವೆಚಾ ರುಪಾರ್ ವಾಪಾರ್ತಾ. ಹ್ಯಾ ತಾಚಾ ಶೆಗುಣಾಂಕ್ ಲಾಗೊನ್ ತಾಚಾ ಮೆಳಾಚಾ ಸಾಂದ್ಯಾನ್ ತಾಕಾ ವಿಂಚುನ್ ಕಾಡ್ಲೊ ರೊಮಾಂತ್ ಆಸ್ತಾ ತಾಂಚಾ ಜನರಲೇಟಾಂತ್ ಸಭಾರ್ ವರ್ಸಾಂ ಕೊನ್ನಿಲರ್ ಜಾವ್ನ್ ಸೆವಾ ದೀಂವ್ಕ್. ಆತಾಂ ಆಮ್ಕಾ ಪಂಗ್ಡಾಂತ್ ಆಮ್ಕಾಂ ಚಡ್ ಹಾಸೊಂಕ್ ಕರ್ಚೆಂ ಸಂದೇಶ್ ದಾಡ್ಲೆಂ ತಾಣೆಂಚ್!

ವೆಸ್ಪ್ ಇಂಡಿಸಾಂತ್ ಮೊಸ್ತು ವರ್ಸಾಂ ಮಿಶನರಿ ಕಾಮ್ ಕರ್ನ್ ಆತಾಂ ಕಿರ್ಯಾಂತ್

ವಾವ್ರ್ ದಿಂವ್ಚೊ ಫಾ ವಾಲ್ಟರ್ ಮೆಂಡೊನ್ನ್ ಎಸ್‌ವಿಡಿ, ಆಮ್ಚೊ ಪಂಗ್ಡಾಂತ್ಲೊ ಆನ್ಯೇಕ್ ಸೀನಿಯರ್ ಸಾಂದೊ. ತಾಣೆಂಯ್ ತಾಚ್ಯಾ ತರ್ನಾಟ್ಲಣಾರ್ ಆಯ್ಚೆಂ ಮಧೆಂ ರಿಜೆಂಟ್ ಜಾವ್ನ್ ವಾವ್ರ್ ದಿಲ್ಲೊ. ಹಾಸ್ಕುರ್ಯಾ ತೊಂಡಾಚೊ ಫಾ ವಾಲ್ಟರ್ ಬರೊ ಬಾಸ್ಕೆಟ್ ಬೋಲ್ ಖೆಳ್ಳಾಡಿ. ತಾಚಿ ಲಾಂಬಾಯ್ ಬರೀ ಆಸ್‌ಲ್ಲ್ಯಾನ್, ಕೋಣೀ ಬಾಸ್ಕೆಟ್ ಫಾಲುಂಕ್ ವೆತಾನಾ, ಆಪ್ಲ್ಯಾ ಹಾತಾಂನಿ ಬೋಲ್ ಆಡಾಂವ್ಚಿ ಬರೀ ಸಾಮರ್ಥಿ ತಾಚಿ!

ಪಂಗ್ಡಾಂತ್ ಆಸಾತ್ ಚಾರ್ ಬರವ್ಪಿ!

ಪರ್ನ್ಯಾ ಇಷ್ಟಾಗಾತೆಕ್ ನವಿಂ ಭೂಗ್ಲಾಂ ಹಾಡೊಂವ್ಕ್ ಅಂತರ್ಜಾಳಾಚಾ ಆಮ್ಚೊ ಪಂಗ್ಡಾಚಿಂ ಆನ್ಯೇಕ್ ವಿಶೇಷತಾ ಮ್ಹಳ್ಯಾರ್, ಹ್ಯಾ ಪಂಗ್ಡಾಂತ್ ಆಸಾತ್, ಮ್ಹಾಕಾ ಕುಡೊನ್, ಚಾರ್ ಬರವ್ಪಿ! ದಿವೊ ಪತ್ರಾಚೆರ್ ತೆ ತೆದಾಳಾ ತೆದಾಳಾ ಬರಯಿತ್ ಆಸಾತ್. ದೊ ಜೆರಿ, ನಿಡ್ಲೋಡಿ, ಮ್ಹಳ್ಯಾ ಬರಿ ನಾಂವಾನ್ ಫಾಮಾದ್ ಜಾಲಾಂ. ಆಮ್ಚೊ ಸಾಂಗಾತಿ ಜೆರಾಲ್ಡ್ ಪಿಂಟೊ. ಆಮ್ಚೆ ಪಯ್ಲಿ ಮೊಸ್ತು ಪಾಪಾಚೊ ಜೆರಿ, ಮತಿನ ಮೊಸ್ತು ಚುರುಕ್ ಆನಿ ಹುಷಾರ್. ತಾಚಿ ಹುಷಾರ್ಕಾಯೆನ್ ತಾಣೆಂ ನ್ಯೂಕ್ಯಿಯರ್ ಫಿಜಿಕ್ಸ್‌ಂತ್ ದೊತೊರ್ ಸನದ್ ಜೋಡ್ನ್ ಕಲ್ಯಾನ್ಪುರ್ಚಾ ಮಿಲಾಗ್ರಿಸ್ ಕೊಲೆಜಿಂತ್ ಪ್ರೊಫೆಸರ್ ಆನಿ ಪ್ರಿನ್ಸಿಪಾಲ್ ಜಾವ್ನ್ 36 ವರ್ಸಾಂಚೊ ವಿಶೇಷ್ ವಾವ್ರ್ ತಾಣೆಂ ದಿಲಾಂ. ವಿಶಿಷ್ಟ್ ವಿಷಯಾಂಚೆರ್ ವಿವಿಧ್ ಕೊಂಕ್ಣಿ ಪತ್ರಾಂನಿ ತೊ ಬರಯಿತ್ ಆಸಾ. ಮಾಲ್ಟಾಚೊ ಸಾಹಿತಿಂಚೆರ್ ತಾಣೆಂ ಬರಂವ್ಚಿ ಸಾಂಕಳ್ ದಿವ್ಯಾಚೆರ್ ಲೊಕಾ ಮೊಗಾಳ್ ಜಾಲ್ಯಾ.

ನಿಡ್ಲೋಡಿಚೊ ಕವಿ ಪ್ರಸನ್ನ ಆಮ್ಚೊ ಪಂಗ್ಡಾಚೊ ಆನ್ಯೇಕ್ ಬರವ್ಪಿ. ಹಾಚೆಂ ನೀಜ್ ನಾಂವ್ ಹಿಲರಿ ಡಿಸಿಲ್ಲಾ ಬೊಂಬಯ್ತ್ ಕವಿ ಸಮ್ಮೇಳನಾಂ ಆಸಾ ಕರ್ನ್,

ಉದೆವ್ನ್ ಯೆಂವ್ಚಾ ಕವಿಂಕ್ ತಾಣೆಂ ಪ್ರೋತ್ಸಾಹಣ್ ದಿಲಾಂ. ವಿವಿಧ್ ಪತ್ರಾಂಚಾ ಸಾಹಿತಿಕ್ ಸ್ಪರ್ಧ್ಯಾಂನಿ ಪಾತ್ರ್ ಫೆವ್ನ್ ಉಂಚ್ಚಿ ಲೇಖನಾಂ, ಕಾಣಿಯೊ, ಆನಿ ಕವಿತಾಂ ಮಾರಿಫಾತ್ ತಾಣೆಂ ಮೊಸ್ತು ಇನಾಮಾಂ ಜೊಡ್ಲಾಂತ್. ಚಾಳೀಸ್ ಕವಿತಾಂ ಆಟಾಪ್ಲೊ ತಾಚೊ ಬೂಕ್ 'ತಾನ್' ಫಾಮಾದ್ ಜಾಲಾಂ.

ಸಂಗೀತ್‌ಗಾರ್ ಆನಿ ಬರವ್ಪಿ ಮ್ಹಣ್ ನಾಂವ್ ವೆಲ್ಲೊ, ಬೊರಿವಲಿಚಾ ಖಿತಾವಿಣ್ ಗರ್ಭಿ ಸಂಭವಿಲ್ಲಾ ಫಿರ್ಗಜೆಚೊ ಚಾರ್ಲ್ಸ್ ಡಿ'ಕುನ್ಡಾ ಆಮ್ಚೊ ಪಂಗ್ಡಾಂತ್ ಪರ್ಜೆಂ ಥಿಕ್ ಜಾವ್ನಾಸಾ. ಪಾಟ್ಲಿ 22 ವರ್ಸಾಂ ಥಾವ್ನ್ ಆಪ್ಲ್ಯಾ ಫಿರ್ಗಜೆಚಿಂ ಕೊಂಕ್ಣಿ ಕೊಯರ್ ತೊ ಚಲವ್ನ್ ಆಸಾ. ಪಾಂಚ್ ಕಂತಾರಾಂ ಆನಿ ಪನ್ವಾಸಾಂ ವಯ್ರ್ ಪೊದಾಂ ಬರವ್ನ್, ತಾಂಕಾಂ ತಾಳೆ ಮೆಳವ್ನ್, ಸಂಗೀತಾಚಿ ತಾಲೆಂತ್ ತಾಣೆಂ ವಿಶೇಷ್ ಮಾಪಾನ್ ಪ್ರಕಟ್ ಕೆಲಾಂ.

ಪಾಟ್ಲಿ ಇಷ್ಟಾಗಾತ್ ನವಿಂ ಭೂಗ್ಲಾಂ ಕಶಿಂ ಹಾಡಾಯ್ತಾ ತೆಂ ಚಾರ್ಲಿನ್ ಆಯ್ಲೆವಾರ್ ಆಮ್ಚೊ ಪಂಗ್ಡಾಂತ್ ಆಸ್ತಾ ಎಕಾ ಎಸ್‌ವಿಡಿ ಮಿಶನರಿಚಾ ಜಲ್ಮಾ ದಿಸಾ ತಾಕಾ ಸಂದೇಶ್ ಪಾಟವ್ನ್ ಬರಯಿಲ್ಲೆಂ ಸುಂದರ್ ಕವಿತಾಂ ಪ್ರಕಟ್ ಕರ್ತಾ. ಚಾರ್ಲಿಚಿ ಕವಿತಾ ಅಶಿ ಆಸಾ: ಭುರ್ಗೆಂ ಆಮಿಂ ಆಸ್ಲಾಂವ್ ಸಭಾರ್ | ಕಿರೆಂ ಆಸ್ಲೆಲ್ಯಾ ತ್ಯಾ ಕಾಳಾರ್ | ಶಿಕಾಪ್ ಖೆಳ್ ತ್ಯಾ ತ್ಯಾ ವೆಳಾ | ಸಂಗಿಂ ಕೆಲೆಂ ಮಾಗ್ಣೆಂ ರಜಾರ್ | ಕಾಸ್ತೀರ್ ತಸೆಂಚ್ ಲಾಜರ್ | ಜಾಲ್ಯಾತ್ ತುಮಿಂ ರೆವೆರೆಂಡ್ ಫಾದರ್ | ಬಾಕಿಚಿ ತುಮ್ಚೆಂ ಸಾಂಗಾತಿ ಸಭಾರ್ | ಶಿಂಪ್ಲಾಲ್ಯಾಂವ್ ಸಂಸಾರಾರ್ | ಜಲ್ಮಾ ದಿವಸ್ ಫಾದರ್ ಕಾಸ್ತೀರ್ ತುಮ್ಚೊ | ಆಮ್ಕಾಂ ಫ್ಲಡಾ ಸಂತೊಸಾಚೊ | ಸಂದೇಶ್ ಪಾಟಯ್ತಾ ಆಜ್ ಮ್ಹಜೊ | ಜಾ ಪಾಟ್ಲಾವ್ಕಾರ್ ಖರೊ ಜೆಜುಚೊ | ಆಪುಣ್ ಖುದ್ಧ್ ಜೆಜುಚೊ ಖರೊ ಪಾಟ್ಲಾವ್ಕಾರ್ ಮ್ಹಳ್ಳೆಂ ಚಾರ್ಲಿನ್ ಆಪ್ಲ್ಯಾ ಜೀವನಾಂತ್ ಲಿತುರ್ಜಿಕ್ ಸಂಗೀತಾಕ್ ವಿಶೇಷ್ ಮಹತ್ವ್ ದೀವ್ನ್ ಚಾರ್ ಕಂತಾರ್ ಮಿಸಾಂ ಘಡ್ ದಾಕವ್ನ್ ದಿಲಾಂ.

ವಿಂಚ್ಲಾರ್ ಮನಿಸ್, ತಾಲೆಂತಾಂ ವಿಶೇಷ್
ಆಮ್ಚೊ ಕಿರೆಂ 1972 ಪಂಗ್ಡಾಂತ್ ಆಸ್ತಾ 29 ಇಷ್ಟಾಂ

ವಿಂಚ್ಲಾಂತ್ ಬರಂವ್ಕ್ ಗೆಲ್ಯಾರ್, ಏಕ್ ಬೂಕ್‌ಚ್ಚ್ ಬರವ್ಪೆತ್! ಕಿತ್ಯಾಕ್ ಹ್ಯಾ ಪಂಗ್ಡಾಂತ್ ಆಸಾತ್ ವಿಶೇಸ್ ತಾಲೆಂತಾಂನಿ ನೆಟಯಿಲ್ಲೆ ವಿಂಚ್ಲಾರ್ ಮನಿಸ್. ಹಾಂವ್ ಥೊಡ್ಯಾಂಚಿಂಚ್ ನಾಂವಾಂ ಕಾಡ್ತಾಂ. ಮ್ಹಜೊ ಕ್ಲಾಸ್‌ಮೇಟ್ ಫಾ ಎಡ್ವಿನ್ ವಾಸ್ ಮಾಧ್ಯಮಾಚೊ ತಜ್ಞ್ ಜಾವ್ನ್ ಪೂನಾಚಾ ಈಶ್‌ವಾಣಿಂತ್ ಸೆವಾ ದೀವ್ನ್ ಆಸಾ. ಫಾ ಲೆನ್ನಿ ರೊಡ್ಡಿಗಸ್ ಒರಿಸ್ತಾಂತ್ ಮೇಜರ್ ಸೆಮಿನರಿಚೊ ರೆಕ್ಟರ್ ಜಾವ್ನ್, ಪಾದ್ರ್ಯಾಬ್ ಜಾಂವ್ಕ್ ಆಶೆಂವ್ಚಾ ತರ್ನಾಟ್ಕಾಂಕ್ ದೇವ್ ಶಾಸಾಚಿ ತರ್ಭೆತಿ ದೀವ್ನ್ ಆಸಾ. ಮ್ಹಜೆ ವರ್ನಿ ಏಕ್ ವರ್ಸ್ ಲ್ಲಾನ್ ಆಸ್ಲೆ, ಎಕಾಚ್ಚ್ ನಾಂವಾಚಿ ಪುಣ್ ಪಿಂಗಡ್ ಆಲ್ಪುಂಚ್ ಆಸ್ಲೆಂ, ಫಾ ಬ್ಯಾಪ್ಟಿಸ್ಟ್ ಡಿಸೋಜ ಒರಿಸ್ತಾಂತ್ ಕೊಡ್ಲಾರಾಂಚಿ ಸೆವಾ ಕರ್ನ್ ಆಸ್ಲಾಂತ್, ಫಾ ಬ್ಯಾಪ್ಟಿಸ್ಟ್ ಪಾಯ್ಸ್ ಆಯ್ಲೆವಾರ್ ಥಾವ್ನ್ ಭಾರತಾಚಾ ಕಥೊಲಿಕ್ ಬಿಸ್ಪಾ ಮಂಡಳಿಂತ್ ಹುದ್ದೊ ಸಾಂಬಾಳ್ನ್ ಆಸಾ.

ಆಮಿ ಸಕ್ಕಡ್ ವಿವಿಧ್ ತಾಲೆಂತಾಂನಿ ಭರ್ಲೆ, ವಿವಿಧ್ ಶಿಕಾಪ್ ಶಿಕೊನ್, ವಿವಿಧ್ ಆಪೊವ್ಣ್ಯಾಂಕ್ ಪಾಳೊ ದಿಲ್ಲೆ, ವಿವಿಧ್ ವ್ಯಾಪ್ತಿ ಸಾಂಬಾಳ್ನ್ ಕುಟ್ಮಾಂಕ್ ಪೊಸ್ಲೆ, ಎಕಾ ಪಂಗ್ಡಾಂತ್ ಎಕ್ವೆಟ್ಲಾ ವೆಳಾರ್ ನವಿಂ ಭೂಗ್ಲಾಂ ಉಮಾಳೊನ್ ಯೆಂವ್ಚಾಂತ್ ದುಬಾವ್‌ಚ್ಚ್ ನಾಂ. ಅಂತರ್ಜಾಳಾಚಿ ದುಸ್ರೆ ವಾಯ್ ಪರಿಣಾಮ್ ಆಸಾತ್. ಸಾಂಗಾತಾಚ್ಚ್ ಮೊಸ್ತು ಫಾಯ್ಲಿಯಿ ಆಸಾತ್. ಏಕ್ ವಿಶೇಸ್ ಫಾಯ್ಲೊ ಮ್ಹಳ್ಯಾರ್ ಇಷ್ಟಾಂಕ್ ಸಾಂಗಾತಾ ಹಾಡ್ಲೊ!

ಕೋಣೀ ಎಕಾ ಇಷ್ಟಾನ್ ಕಾಂಯ್ ತರೀ ಬರೆಂ ಕಾಮ್ ಕೆಲೆಂ, ಕೊಣಾಚಾ ಪುತಾ / ಧುವೆನ್ ನಾಂವ್ ಜೊಡ್ಲೆಂ, ಪುರಸ್ಕಾರ್ ಆಪ್ಣಾಯ್ಲೆಂ, ತರ್ ಪಂಗ್ಡಾಂಚಾ ಸಕ್ಡಾಂ ಥಾವ್ನ್ ಶಾಭಾಸ್ಕಿ ಮೆಳ್ತಾ, ಬರಿಂ ಉತ್ರಾಂ ಆಯ್ಕೊಂಕ್ ಮೆಳ್ತಾತ್. ಆಯ್ಲೆವಾರ್ ದಾಯ್ಜಿ ಟಿ.ವಿ. ಚೆರ್ ಫಾ ಗ್ರೆಗರಿ ಪಿಂಟೊಚಿಂ ಸಂದರ್ಶನ್ 'ಹೆಲ್ಲೊ ಫಾದರ್' ವಿಷಯಾಚೆರ್ ಪ್ರಕಟ್ ಜಾಲೆಂ. ಆಮ್ಚೊ ಸಕ್ಪಾಂಚೊ ಸಂತೊಸ್ ಇತ್ಲೊ ಆನಿ ತಿತ್ಲೊ ನಹಿಂ. ಎಕಾಮೆಕಾಚಾ ಸಂತೊಸಾಂತ್ ಆನಿ ದುಃಖಾಂತ್ ಆಮಿಂ ವಾಂಟೆಲಿ ಜಾಲ್ಯಾಂವ್ ಜಾಲ್ಯಾರ್, ಆಮ್ಚೊ ಜೀವಿತಾಂತ್ ಆನಿ ಚಡಿತ್ ಕಿತೆಂ ಗರ್ಜ್ ಆಸಾ?!

ಮಸ್ತಾಖೊ ಸಂಸಾರ್

ಸರಿತಾ : ತುಕಾ ಕಿತ್ಯಾಕ್
ಆರಿ ಥಾವ್ನ್ ಡಿಸ್ಪಿಸ್ ಕೆಲ್ಲೊ?
ಬಂತಾ : ಹಾಂವೆಂ 10
ಜಣಾಂಕ್ ಶೂಟ್ ಕೆಲೆಂ ದೆಕುನ್
ಸರಿತಾ : ತರ್ ತುಕಾ
ಮೆಡಲ್ ಮೆಳಾಜೆ ನಂಯ್ಕಿ?
ಬಂತಾ : ಪುಣ್
ಹಾಂವೆಂ ಶೂಟ್ ಕೆಲ್ಲೆಂ
ಆಮ್ಚಾ ಜಣಾಂಕ್



ಕರೆಂಟ್ ಗೆಲ್ಯಾ ಉಪ್ರಾಂತ್ ಸಂತಾ
ತಾಚಾ ಬಾಯ್ಲೆಕ್ : “ಚಿಕ್ಕಿ ಫೆನ್
ಫಾಲ್!”
ತಾಚಿ ಬಾಯ್ಲೆ: ಅಯ್ಯೋ ದೆವಾ,
ತುಜಿ ಬೂದ್‌ಗೀ? ಇಲ್ಲೆ ಫೆನ್
ಫಾಲ್ಯಾರ್ ಕೆಂಡಲ್ ಪಾಲ್ವಾನಾಂಗಿ?

ಪತಿ-ಪತಿಣ್ ರಸ್ತಾರ್ ಚಲೊನ್
ವ್ಹೆತಾನಾ ಮುಕ್ಲಾನ್ ಏಕ್

ಗಾಡಾಂವ್ ಆಯ್ಲೆಂ.
ಬಾಯ್ಲೆ : ಅಳಿ, ತುಜೊ
ಸೈರೆಂ... ನಮಸ್ಕಾರ್ ಕರ್.
ಪತಿ : ನಮಸ್ಕಾರ್ ಮಾಂವಾನೊ!
ಪಿಂಟು : ಸು' ಗಾಂಧಿ ಜಿ
ನೊಟಾಂಚೆರ್ ಗಾಂಧಿ ಜಿ
ಹಾಸೊನ್‌ಚ್ ಆಸಾ ಕಿತ್ಯಾಕ್?
ಚಿಂಟು ; ರಡ್ಲಾರ್
ನೋಟ್ ಬಿಜ್ತಾ ನಂಯ್ಕಿ?

ಹಿಂದಿ ಶಾಯರಿ ಕೊಂಕ್ಣೆಂತ್:

1. ಕಾಂಟ್ರಾಂಕ್ ಕಶೆಂ ಆಮಿ ಗುನ್ಯಾಂವ್ಕಾರ್ ಕರ್ಚೆಂ? ಪಾಯ್ ತರ್
ಆಮಿ ದವರುಲ್ಲೊ, ಕಾಂಟೆ ಆಪ್ಲ್ಯಾ ಜಾಗ್ಯಾರ್ ಆಸ್‌ಲ್ಲೆ!
2. ಪಾಪ್ ತ್ಯಾ ಫುಲಾಂ ಝಡಾಂಚಿ ಗತ್, ಚಾಟ್ಪಾಂನಿ ಲಾಯ್ಲ್ಯಾಂತ್.
ಸದಾಂ ಪಾಚ್ಚಿಂ ಆಸಾಜಯ್ ಪುಣ್ ವಾಡೊಂಕ್ ನಜೊ!
3. ಮೌನ್‌ಪಣ್‌ಚ್ ಸಗ್ಳ್ಯಾಂಚ್ಯಾಕಿ ಮಜ್ಬೂತ್ ಆವಾಜ್ ಜಾವ್ನಾಸಾ!
4. ಚಲ್ ಖಿಯಾ ತರೀ ಪಯ್ಸ್ ಯಾ ಮ್ಹಜೆ ಥಾವ್ನಾಯಿ ಆನಿ ತುಜೆ
ಥಾವ್ನಾಯಿ.
5. ಜಿವಿತಾಚೆಂ ಕಿಶೆಂ ಸಾಂಗೊಂ, ತೆಂ ಚಲ್ತಚ್ ರಾವ್ತೆಲೆಂ
ಕೊಣಾಚ್ಯಾ ಸಾಂಗಾತಾನ್ ಯಾ ಕೊಣಾ ಉಪ್ರಾಂತ್ಯಾಯಿ.
6. ಹರ್ಥ್ಯಾಂತ್ ದದ್ಲೆಡ್ಲೊ ಜೊ ಭಾಗ್ ಆಸಾ, ತಾಚಿಚ್ ಹಿ ಸಗ್ಳಿ
ಗಜಾಲ್ ಜಾವ್ನಾಸಾ!
7. ಆಮಿ ದೊಗಾಂಯಿ ಎಕಾಚ್ ಬುಕಾಂತ್ ಆಸ್ತೆಲ್ಯಾಂವ್, ಪುಣ್
ಆಮ್ಚೆ ಮಧೆಂ ಸಬಾರ್ ಪಾನಾಂಚೊ ಸಾಂಗಾತ್ ಆಸ್ತಲೊ.
8. ವೇಳ್ ಮ್ಹಜೊ ಆಸೊಂ ಯಾ ನಾ ಆಸೊಂ, ಹಾಂವ್ ಹರೈಕ್
ವೇಳ್ ತುಜೊಚ್....

ಲಗು ಕಥಾ:

ಆಯ್ತಾರಾ ಮಿಸಾಕ್ ಗೆಲ್ಲೆಂ ಸೀಮಾ ರಡತ್ ಘರಾ ಭಿತರ್ ರಿಗ್ತಾನಾ
ಆವಯ್ನ್ ವಿಚಾರ್ಲೆಂ, “ಕಿಶೆಂ ಜಾಲೆಂ ಪುತಾ, ರಡ್ತಾಯ್ ಕಿತ್ಯಾಕ್?”

“ಮಮ್ಚಾ, ಮ್ಹಾಕಾ ಪಾದ್ರ್ಯಾಬಾನ್ ಕುಮ್ಗಾರ್ ದೀಂವ್ಕನಾ!”

“ಕುಮ್ಗಾರ್ ದೀಂವ್ಕ್ ನಾ? ಕಿತ್ಯಾಕ್?”

“ಹಾಂವೆಂ ಟೈಟ್ ಪ್ಯಾಂಟ್ ಆನಿ ಟಿ ಶರ್ಟ್ ಫಾಲ್ಯಾಕ್...”

“ಕಿಶೆಂ ಜಾಲೆಂ ಪ್ಯಾಂಟ್ ಆನಿ ಟಿ ಶರ್ಟ್ ಫಾಲ್ಯಾರ್? ಕಿಶೆಂ ವಾಯ್ಪ್
ಆಸಾ ಖಿಯಾ?” ಆವಯ್ ಸಳ್ವಾಳ್ಲೆ.

“ಕಿಶೆಂ ವಾಯ್ಪ್ ಆಸಾ ಮ್ಹಣ್ ವಿಚಾರ್ತಾಯ್ ಸೆಲಿನಾ? ವಾಯ್ಪ್
ತಾಚ್ಯಾ ಹರ್ಥ್ಯಾರ್ ಬರಯ್ಲಾಂ ದಿಸಾನಾಯ್ ತುಕಾ? ಇಲ್ಲಿ ಪುಣಿ
ಬೂದ್ ಆಸ್ತಿ ತುಕಾ? ಚೆಡ್ವಾಂ ಭುರ್ಗಾಂನಿ ಇಗರ್ಜೆಕ್ ವೆತಾನಾ
ಮಾಣ್ಣುಗೇನ್ ನ್ಹೆಸಾಜೆ ಮ್ಹಣ್ ಪೋಲ್ ತುಂಚ್ ಸಾಂಗ್ತಾಲೆಂಯಿ
ನಂಯ್ಕಿ?” ಬಾಪಯ್ ಖೆಂವ್ಚಾಲೊ. “ಪಳೆ ತಾಚಾ ಟಿ ಶರ್ಟಾರ್
ಕಿಶೆಂ ಬರಯ್ಲಾಂ ತೆಂ – Just Love me. ಹೆಂ ಪಾತ್ಯಾಕ್ ಕಾರಣ್
ಜಾಂವ್ಚೆಂ ನ್ಹೆಸಾಣ್ ನಂಯ್ಕಿ.”

ಚಿಂಟು : ಟ್ರೇನಾಂತ್ ಮ್ಹಾಕಾ
ನಿದೊಂಕ್‌ಚ್ ಜಾಂವ್ಕನಾ
ಪಿಂಟು : ಕಿತ್ಯಾಕ್?
ಚಿಂಟು : ಕಿತ್ಯಾಕ್ ಮ್ಹಳ್ಯಾರ್
ಮ್ಹಾಕಾ ಅಪ್ಪರ್ ಬರ್ತ್ ಮೆಳ್‌ಲ್ಲೆ.
ಪಿಂಟು : ತುಕಾ ತಿ ಬದ್ಲಿಯೆತ್
ಆಸ್ಲಿ ನಂಯ್ಕಿ?
ಚಿಂಟು : ಬದ್ಲಿಯೆಕ್ ಥೈಂ
ಕೊಣಾಂಚ್ ನಾತ್ಲೆಂ!

ಚಿಂಟು ದಾಕ್ಟೆರಾ ಸರ್ಸಿನ್ ಗೆಲೊ.
ದಾಕ್ಟೆರಾಬಾ, ಹಾಂವೆಂ ಖಿಯಾಂಯಿ
ಬೋಟ್ ಲಾಯ್ಲ್ಯಾರ್ ದುಖ್ತಾ...
ದಾಕ್ಟೆರಾನ್ ಸಗ್ಳಿ ತಪಾಸ್ಲಿ ಕೆಲ್ಯಾ
ಉಪ್ರಾಂತ್ ಕಳ್ಳೆ ಬೋಟ್ ಫ್ರಾಕ್ಟರ್
ಜಾಲ್ಲೆಂ ಮ್ಹಣ್.

ವಿಚ್ಛಾರ್ ಉತ್ರಾಂ:

1. ಜೀವನಾಂತ್ 10% ಆಮ್ಕಾಂ
ಕಿಶೆಂ ಜಾತಾ ತೆಂ ಆನಿ 90% ಆಮಿ
ಕಶೆಂ ಪ್ರತಿಕಾರ್ ದಾಖಿಯ್ತಾಂವ್.
2. ತುಂ ತುಜೆರ್ ಪಾತ್ಯೆ,
ತುಂ ತುವೆಂ ಚಿಂತ್ಲ್ಯಾಕ್ಯಾಯಿ
ಧೈರಾದಿಕ್ ಜಾವ್ನಾಸಾಯ್,
ಚಡ್ ದೆಣ್ಯಾವಂತ್ ಮ್ಹಳೆಂ ತುಂ
ನೆಣಾಂಯ್ ಆನಿ ಬಳಿಷ್ಟ್ ತುವೆಂ
ಚಿಂತ್ಲ್ಯಾಕಿ.
3. ತುಜಾ ಬಿಂಚುಾಚೆರ್
ಫಾಬರಾಕಾ, ತುಕಾ ಬೆಷ್ಟಾಯ್
ನಾಂತ್, ಬದ್ಲಾ ತುಂ ಜಾಣಾ
ಜಾತಲೊಯಿ ತೆಂ ಕಿಶ್ಲೆಂ
ಮೊಲಾದಿಕ್ ಮ್ಹಳೆಂ
4. ಸುಧಾಪ್ ಕರುನ್ ಘೆ, ಚುಕಿ
ಕರಿನಾಕಾ, ಮಾನ್ ಜೋಡ್,
ಆಕರ್ಷಣ್ ಜಾಯ್ನಾಕಾ.
5. ಹಾ ಸಾ ನಾ ತ್ಲಾಕ್
ಹಾಸೊಂಕ್ ಕಾರಣ್ ಜಾ,
ಮೋಗ್ ನಾತ್‌ಲ್ಯಾಕ್ ಮೋಗ್
ದಿ ಆನಿ ಸರ್ವಾಂ ಥೈಂ ಬರೆಂಚ್
ಸೊಧ್.

ಚುಟುರಾಂ

ತೊ ಮ್ಹಣಾಲೊ ಚುಟುರಾಂ
ಬರಯ್, ಆಕ್ರೇಕ್ ಮಾತ್ ಪಂಚ್
ಜಾಯ್
ಪಂಚ್ ಮ್ಹಳ್ಯಾರ್‌ಕಿಶೆಂ? ತಕ್ಲೆಂತ್
ಮ್ಹಜಾ ಗುಸ್ಲೆಂ ನಾ ಕಿಶೆಂಚ್!

ಸೊಭಿತ್ ಸುಂದರ್ ರಂಗಾಳ್
ಪಿಸೊಳೆಂ ಉಬೊನ್ ಯೆವ್ನ್
ಫುಲಾಚೆರ್ ಬಸ್ಲೆಂ

ಎಕಾ ಥಾವ್ನ್ ದುಸ್ರ್ಯಾಕ್,
ದುಸ್ರ್ಯಾಕ್ ಉಡ್ಲೆಂ, ಫುಲಾಂಚೆಂ
ಮ್ಹಣಿಂವ್ ಚಿಂವೊನ್ ಉಬ್ಲೆಂ!

ನಕುಲ್

ದಾರ್ಶನಿಕ್ ಜಾಗೆ:

ಆಗ್ರಾ



ಭಾರತಾಚಿ ರಾಜ್‌ಧಾನಿ ದಿಲ್ಲಿ. ಮುಗಲ್ ರಾಯಾಂನಿ ದಿಲ್ಲಿ ಥಾವ್ನ್ ರಾಜ್‌ಟ್
ಚಲಯ್ಲಾಂ. ದಿಲ್ಲಿಂತ್ ತಶೆಂ ದಿಲ್ಲಿ ಭಾಯ್ ಪ್ರಾಚೀನ್ ಕಾಳಾಚೆ ಪ್ರಸಿದ್ಧ್
ಜಾಗೆ ಪಳಂವ್ಕ್ ಮೆಳ್ತಾತ್. ದಿಲ್ಲಿ ಭಿತರ್ ಥಾವ್ನ್ ಆಮಿ ಇಲ್ಲಿಂ ಭಾಯ್
ಯಾ. ಖಿಯಾ? ಆಗ್ರಾ.

ಆಗ್ರಾಂತ್ಲೆಂ ಮುಖ್ಯ ಆಕರ್ಷಣ್ ಜಾವ್ನಾಸಾ, ತಾಜ್ ಮಹಲ್, ಆಗ್ರಾಫಟ್,
ಮೆಹ್ತಾಬ್ ಬಾಜಾರ್, ಇತಿಮದ್-ಉದ್-ದೌಲಾಚೊ ಫೊಂಡ್, ಕಿನಾರಿ
ಬಾಜಾರ್, ಫತೆಫುರ್ ಸಕ್ರಿ, ರಾಮ್‌ಭಾಗ್ ಉದ್ಯಾನ್, ಅಲ್ಪರಾಚೊ ಸಮಾಧಿ
ಆನಿ ಜಮಾ ಮಸೀದ್.

ಹಾಂಗಾ ಗೆಲ್ಯಾ ಉಪ್ರಾಂತ್ ಹ್ಯೊ ಸಂಗಿ ತುಮಿ ಕರುಂಕ್ ಜಾಯ್.

1. ಯಮುನಾ ನಂಯ್ ತಡಿ ಥಾವ್ನ್ ಸುರೊ ಅಸ್ತಮ್ಲೆ ಪಳಂವ್ಕ್
ಚುಕಾನಾಕಾತ್.
 2. ಹರೈಕ್ ದಿಸಾ ಸಾಂಜೆರ್ 6.30 ವರಾಂಚೆರ್ ಸಾದರ್ ಕರ್ಚೊ ನಾಚ್
ಪಳಂವ್ಕ್ ವಿಸ್ತಾನಾಕಾತ್.
 3. ತಾಜ್ ಮಹಲಾಚಿ ಕಲಾಕೃತಿ ಅವಶ್ಯ ಪಳೆಜಯ್‌ಚ್.
- ಆಗ್ರಾಕ್ ಭೆಟ್ ದೀಂವ್ಕ್ ಬರೊ ವೇಳ್ ಅಕ್ಟೋಬರ್ ತೆಂ ಮಾರ್ಚ್ ಪರ್ಯಾಂತ್ಲೆ
ದೀಸ್. ಗರ್ಮಿ ಆಸಾನಾ. ರುಚಿ ರುಚಿಚೆಂ, ಚಡ್ ಜಾವ್ನ್ ಮುಗಲ್
ರುಚಿಚೆಂ ಖಾಣ್ ಪಕ್ವಾನ್ ಹ್ಯಾ ಶಹರಾಂತ್ ಬರ್ಪೂರ್ ಮೆಳ್ತಾ. ರೇಲ್
ಆನಿ ವಿಮಾನಾ ದ್ವಾರಿಂ ಖಂಚಾಯಿ ಮುಲ್ಯಾ ಥಾವ್ನ್ ದಿಲ್ಲಿ, ಆಗ್ರಾ ವಚ್ಚಿತ್.

ಚಿಟಾ

ಸ್ಲಾಸ್
ಕಾಡ್ಲೆ
ಜಿವಿತ್ !
ಸಬಾರ್
ಥರಾಚಿ
ಅಡ್ಕೆಲ್ಯೊ!

ಮಿಶಿ
ಪಾವ್ಲ್ಯಾ
ವೆಳಾರ್ !
ಪಿಡೆಗ್
ದಿಲೆ
ಸರ್ವ್!

ಜಿವಿತ್
ಸಗ್ಳೆ
ದುಬ್ಬೆ !
ಕಷ್ಟಾಂ
ಮೊಧೆಂ
ಝಗಡ್ಲೆ!

ಅನಿತಿಚಾ
ವಾಟೆನ್
ಚೆಲ್ಲೊ !
ಚೊರಿ
ಕರುಂಕ್
ನಾ !

ಮೊಟ್ಟೆರೊ
ತೊ

ತರೀ !
ಸತ್
ಸಾಂಗೊನು
ಸೊಡ್ಲೆ !
ಪುಲ್ತನಾ
ಫುಲಾಂ
ಸೊಬಾಯಿ !
ಬಾವ್ತಾನಾ
ಸೊಬಾಯಿ
ಬಾವುಲ್ಲಿ !
ಫುಲುಲ್ಲಾ
ಸೊಬಿತ್
ಫುಲಾಂ !
ಮೆಳ್ಳೆ
ಸಬಾರ್
ಉಮೆ !
ಕಿಡೊ
ಉಪ್ಪೆತಾ
ಶೆಣಾಂತ್ !
ಶೆಣ್
ಸುಕ್ತನಾ
ಮಾಯಾಗ್ !



ಯಶವಂತ್
ಡಿ.ಯಸ್

ಕೆನ್ನಾಯಿ
ಜೀಬ್
ಝಗಡ್ಲಾ!
ಹರ್ಥ್ಯಾಂತ್
ರಗಾತ್
ವಾಳ್ತಾ!

ಬಾಪಾಯೋ ಮೋಗ್ ಚ

ಎಸ್ಕೋಬ್, ಕುಂದಾಪುರ್

ಬೆಟ್ಟಿ ಆವಯ್-ಬಾಪಾಯ್ಚಿಂ ದಾಯ್. ತೆಂ ತಾಂಚೆಂ ಏಕ್‌ಚ್ಚೆ ಧುವ್ ಜಾಲ್ಯಾನ್, ತಾಣೆಂ ಸಕ್ಲಾ ದವರ್ಲಾರ್ ಮೂಯ್ ವರಾತ್, ವಯ್ ದವರ್ಲಾರ್ ಕಾವೊ ವರಾತ್ ಮ್ಹಳ್ಳ್ಯಾಬರಿ ಬೋವ್ ಮೋಗಾನ್ ಆನಿ ಮಯ್ಜಾನ್ ವ್ಹಡ್ ಕೆಲೆಂ. ತಾಂಕಾಂ ಇಗರ್ಜ್ ಲಾಗಿಂ ಆಸ್‌ಲ್ಯಾನ್ ಬೆಟ್ಟಿ ಸದಾಂ ಮಿಸಾಕ್ ವೆತಾಲೆಂ.

ತಾಚೆಂ ಮೆಟ್ರಿಕ್ ಸಂಪ್ನಾ, ಫುಡೆಂ ಕಿತೆಂ ಕರ್ಚೆಂ ಮ್ಹಳ್ಳೆಂ ಸವಾಲ್ ಆಪೆಂಚ್ಚೆ ಉದೆಲೆಂ. “ಮ್ಹಾಕಾ ಕೊಲೇಜ್ ಕರಿಜೆ” ಮ್ಹಣಾಲೆಂ ತೆಂ ಬಾಪಾಯ್.

“ಜಾಯ್ತೆ ಪುತಾ, ತುಂ ಕೊಲೇಜಿಕ್ ವಚ್” ಜಾಪ್ ದಿಲಿ ಬಾಪಾಯ್. “ಪುಣ್ ಏಕ್ ಉಡಾಸ್ ದವರ್. ಕೊಲೇಜಿಕ್ ಗೆಲ್ಯಾರ್ ಆಜ್-ಕಾಲ್ ಚೆಡ್ವಾಂ ಗರೈಕ್ ಮಾಸ್ತಿ ಶಿರ್ಕಾಲ್ಯಾ ಬರಿ ಚೆಡ್ವಾಂಚಾ ಜಾಳಾಂತ್ ಶಿರ್ಕಾತಾತ್. ವಿಶೇಷ್ ಕಿತೆಂಗಿ ಮ್ಹಳ್ಳಾರ್ ಆಮ್ಚ್ಯಾ ಕ್ರಿಸ್ತಾಂವ್ ಚೆಡ್ವಾಂಕ್ ಹಿಂದ್ವಾಂಚಿ ಯಾ ಮಾಪ್ಯಾಂಚೆ ಚೆಡ್ಚೆ ಲಾಗ್ತಾತ್. ತುಂ ಆಮ್ಚೆಂ ಭಾಂಗಾರ್ ಚೆಡುಂ. ಅಸಲಿಂ ನಾಕಾರಿ ಕಾಮಾಂ ಕರ್ನ್, ಆಮ್ಚೆಂ ನಾಂವ್ ವಿಭಾಡ್ಚೆಂ ನಾಂಯ್ ಮ್ಹಣೊನ್ ಪಾತ್ಯೆವ್ನ್, ಹಾಂವ್ ತುಕಾ ಕೊಲೇಜಿಕ್ ಧಾಡುಂಕ್ ತಯಾರ್ ಆಸಾಂ.”

“ಶುವರ್ ಪಾಪ್ಪಾ, ಹಾಂವ್ ತುಜೆಂ ನಾಂವ್ ಕೆದಿಂಕ್‌ಚ್ಚೆ ಪಾಡ್ ಕರ್ಚಿನಾಂ, ಗೋಡ್ ಪ್ರೋಮಿಸ್!” ತಾಣೆಂ ಭಾಸ್ ದಿಲಿ. ತ್ಯಾ ವೆಳಾರ್ ಬೆಟ್ಟಿಚಿ ಆವಯ್ ಅಂತರಿ.

ಅಶೆಂ ಬೆಟ್ಟಿಚಿ ಕೊಲೇಜ್ ಸುರು ಜಾಲಿ. ಕೊಲೇಜ್ ಮುಂದರ್ಸುನ್ ಗೆಲ್ಲ್ಯಾ ವೆಳಾರ್ ತೆಂ ಹೆಪ್ಪಿ ಆಸ್ತಾಲೆಂ. ಪುಣ್ ಥೊಡೆ ಪಾವ್ತಿಂ ಬೆಜಾರಾಯೆನ್ ಭರ್ತಾಲೆಂ ಕಾಂಯ್ ಕೊಲೇಜಿ ಧಾವ್ನ್ ಯೆತಾನಾ ಪುರಾಸಣ್ ಜಾತಾ ಕೊಣ್ಣಾ ಮ್ಹಣ್ ಚಿಂತುನ್ ಬಾಪಾಯ್ ತಾಕಾ ಸ್ಕೂಟರ್ ಕಾಣ್ವೆವ್ನ್ ದಿಲ್ಲ್ಯಾನ್ ತಾಕಾ ಮೊಸ್ತ್ ಸಂತೊಸ್ ಜಾಲೊ. ಅಶೆಂ ತಾಣೆಂ ಬಿ.ಎಸ್ಸಿ. ಕಾಬಾರ್ ಕೆಲೆಂ. ತರ್ ಮುಕಾರ್ ಕಿತೆಂ??

“ಹಾಂವ್ ನರ್ಸಿಂಗ್ ಕರ್ತಾಂ ಪಾಪ್ಪಾ ಆಜ್ ಕಾಲ್ ಬಿ.ಎಸ್ಸಿ. ಜಾವ್ನ್ ನರ್ಸಿಂಗ್ ಕೆಲ್ಯಾರ್ ಬರೊ ಸ್ಕೋಪ್ ಆಸಾ.”

“ಮ್ಹಜೆ ವರ್ವಿಂ ಕಾಂಯ್ ಅಡ್ಲಿ ನಾಂ. ತುಂ ಕೊಲೇಜಿಕ್ ವೆತಾನಾ ಸಾಂಬಾಳ್‌ಲಿ ರೀತ್ ಆಮ್ಚ್ಯಾ ಮರ್ಯಾದಿಕ್ ತಿಬೊ ಲಗಾನಾಸೆ ಜಾಂವ್ ಮ್ಹಜ್ಯಾ ಬಾಳಾ?”

“ನೊ ಪ್ರೊಬ್ಲೆಮ್ ಪಾಪ್ಪಾ” ಆತಾಂ ನರ್ಸಿಂಗಾಕ್ ವೆಚಿ ತಯಾರಿ ಜಾಲಿ. ತಾಕಾ ಕಂಕ್ರಡಿ ಫಾದರ್ ಮುಲ್ಲರಾಂತ್ ಸಿಟ್ ಮ್ಹಳ್ಳಿ ಆನಿ ತೆಂ ಹೊಸ್ಲೆಲಾಂತ್‌ಚ್ ರಾವೊನ್ ತಾಣೆಂ ಕೋರ್ಸ್ ಕೆಲೊ.

ನಿಯಾಮಿತ್ ಮೆಳಾರ್ ತೆಂ ಬಿ.ಎಸ್ಸಿ. ನರ್ಸ್ ಜಾಲೆಂ ಆನಿ ಫರಾ ಆಯ್ಲೆಂ. ಥೊಡ್ಯಾ ದಿಸಾಂ ಉಪ್ರಾಂತ್ ತೆಂ ಸ್ಕೂಟರಾಚೆರ್ ಭಾಯ್ ಗೆಲ್ಲ್ಯಾ ವೆಳಾರ್ ಪೊಟಾಂತ್ ಏಕಾ ಥರಾಚಿ ದೂಕ್ ಆಯ್ಲಿ. ತಿ ತಾಕಾ ಸೊಸುಂಕ್ ಜಾಲಿನಾಂ ದೆಕುನ್ ಅಸ್ಪತ್ರೆಕ್ ವಚೊನ್ ಏಕಾ ದಾಕ್ಟರ್ ಭೆಟ್ಲೆಂ. ತಿಣೆಂ ತಾಚಿ ಪರಿಕ್ಷಾ ಕರ್ತಾನಾ, ತೆಂ ದೋನ್ ಮಹಿನ್ಯಾಂಚೆ ಗರ್ಭಿಸ್ ಆಸಾ ಮ್ಹಣೊನ್ ಕಳೊನ್ ಆಯ್ಲೆಂ. ಹ್ಯಾ ವಿಶ್ಯಾಂತ್ ದಾಕ್ಟರ್‌ನಿನ್ ತಾಕಾ ಸಾಂಗ್ತಾನಾ ಬೆಟ್ಟಿ ಸಗ್ಳೆಂಚ್ ದೆದ್ಪಾರ್ ಜಾಲೆಂ. ಹಾಂವ್ ತಾಕಾ ಗೆಲೆಲ್ಯಾ ದೋನ್ ವರ್ಸಾಂ ಧಾವ್ನ್ ಸಾಂಗೊನ್ ಆಸ್‌ಲಿಂ ಚತ್ರಾಯ್ ಕರ್ ಮ್ಹಣೊನ್, ಪುಣ್ ತಾಣೆಂ ಬೆಪರ್ವಾ ಕರ್ನ್ ‘ಮ್ಹಾಕಾ ಹ್ಯಾ ಭಿರಾಂಕುಳ್ ಸ್ಥಿತ್ ಕೆ ಹಾಡ್ಲೆಂ’ ತೆಂ ಆಪ್ಲ್ಯಾಯಿತ್ಲಾಕ್ ಗುಣ್ಣಣ್ಲೆಂ.

“ಡೊಕ್ಟರ್” ತೆಂ ಮ್ಹಣಾಲೆಂ “ತುಜೆಕಡೆನ್ ಏಕ್ ರಿಕ್ಲೆಸ್ ಆಸಾ. ತುಂ ಮ್ಹಾಕಾ ಹಾಂಗಾಸರ್ ಎಡಿಟ್ ಕರ್ ಆನಿ ಹೊ ಗರ್ಭಿ ಕಾಡ್. ಮ್ಹಾಕಾ ಘರ್ಚಿಂ ಪಳೆಂವ್ಕ್ ಯೆತಲಿಂ. ತಾಂಕಾಂ ಮ್ಹಜ್ಯಾ ಪೊಟಾಂತ್ ಲ್ಹಾನ್‌ಶಿ ಶಿಸ್ಟ್ ಆಸಾ ಆನಿ ತೆಂ ಒಪರೇಶನ್ ಕರಿಜೆ ಪಡ್ಲೆಲಿ ಮ್ಹಣೊನ್ ಮ್ಹಜೆ ಖಾತಿರ್ ಏಕ್ ಲ್ಹಾನ್‌ಶಿ ಫಟ್ ಮಾರ್. ಹಾಂವ್ ಗರ್ಭಿಸ್ ಆಸಾಂ ಮ್ಹಣೊನ್ ಮ್ಹಜ್ಯಾ ಬಾಪಾಯ್ ಕಳಾತ್ ಜಾಲ್ಯಾರ್, ತೊ ಮ್ಹಾಕಾ ಖಂಡಿತ್ ಜಾವ್ನ್ ಜಿವೆಶಿಂ ಮಾರ್ತಾಲೊ ಮ್ಹಳ್ಳೆಂ ಖಂಡಿತ್.

“ದಾಕ್ಟರ್ ಜಾವ್ನ್ ಫಟ್ ಮಾರ್ಚಿ ಮ್ಹಳ್ಳಾರ್...”

“ತಿಂ ಹಾಂವ್ ಜಾಣಾಂ ಪ್ಲೀಜ್... ಡೊಕ್ಟರ್ ಸೇವ್ ಮೈ ಲಯ್” ಅಶೆಂ ಮ್ಹಣೊನ್ ತೆಂ ಗಳ್ಳೆಂ ರಡ್ಲೆಂ.

ತಿಕಾ ತಾಚಿ ಭಿರ್ಮತ್ ದಿಸ್ಲಿ ಆನಿ ಬೆಟ್ಟಿನ್ ಸಾಂಗ್‌ಲ್ಯಾಬರಿಂಚ್ ಕೆಲೆಂ.

ಥೊಡ್ಯಾ ವೆಳಾನ್ ಬೆಟ್ಟಿನ್ ಬಾಪಾಯ್ ಟೆಲಿಫೊನ್ ಕೆಲೆ ಆನಿ ಖರಿ ಗಜಾಲ್ ಲಿಪವ್ನ್ ಫಟ್ಕಿರಿ ಕಾಣಿ ಸಾಂಗ್ಲಿ ಆನಿ ಫಲಾಣ್ಯಾ ಆಸ್ಪತ್ರೆಂತ್ ಹಾಂವ್ ಅಡಿಟ್ ಜಾಲ್ಯಾಂ ಮ್ಹಣೊನ್ ಕಳಯ್ಲೆಂ. ಥೊಡ್ಯಾಚ್ಚೆ ವೆಳಾನ್ ಬಾಪಯ್ ಆಸ್ಪತ್ರೆಕ್ ಪಾವೊ ಆನಿ ಧುವೆಕಡೆನ್ ಉಲಯಾನಾ ದಾಕ್ಟರ್ ಥಂಯ್ಲರ್ ಪಾವ್ಲಿ. ಬೆಟ್ಟಿಚಾ ಪಿಡೆ ವಿಶ್ಯಾಂತ್ ತಿಣೆ ವಿವರುನ್ ಸಾಂಗ್ಲೆಂ “ತಾಕಾ ಏಕ್ ಲ್ಹಾನ್‌ಶೆಂ ಒಪರೇಶನ್ ಕರಿಜೆ ಪಡ್ಲೆಂ. ತಿ ಲ್ಹಾನ್‌ಶಿ ಶಿಸ್ಟ್ ಆಸಾಂ ಒಪರೇಶನ್ ಕರಿನಾ ಜಾಲ್ಯಾರ್ ಮುಕಾರ್ ತಾಕಾ ಚಡ್ ದೂಕ್ ಯೆಂವೊ ಸಂಭವ್ ಆಸಾ.

ತೆದ್ನಾ ಏಕ್ ಸೊಭಿತ್ ಸುಂದರ್ ತರ್ನಾಟೊ ಥಂಯ್ಲರ್ ಉಬೆ ಜಾಲೊ. “ಕೋಣ್ ಪುತಾ ಹೊ?” ಬಾಪಾಯ್ ಧುವೆಕ್ ಸವಾಲ್

ಕೆಲೆಂ. ‘ಹೊ ಮ್ಹಜೊ ಫೆಂಡ್ ಶೆಟ್ಟಿ’ ಮ್ಹಣಾಲೆಂ ತೆ ಹಾಸೊನ್.

ತೊ ಬೆಟ್ಟಿ ಕಡೆನ್ ಧಾ ಮಿನುಟಾಂ ಭರ್ ಉಲವ್ನ್ ಚಲ್ತಚ್ ರಾವೊ. ತ್ಯಾಚ್ ದಿಸಾ ತಾಚೆಂ ಒಪರೇಶನ್ ಜಾವ್ನ್ ದುಸ್ರ್ಯಾ ದಿಸಾ ಬೆಟ್ಟಿ ಫರಾ ಆಯ್ಲೆಂ.

ದುಸ್ರೊ ದಿಸ್ ಆಯ್ಲಾರ್. ಆಸ್ಪತ್ರೆಂತ್ ಬೆಟ್ಟಿಕ್ ಪಳೆಂವ್ಕ್ ಆಯಿಲ್ಲೊ ಶೆಟ್ಟಿ ಪರ್ತ್ಯಾನ್ ತಾಕಾ ಪಳೆಂವ್ಕ್ ಫರಾ ಆಯಿಲ್ಲೊ. ದೊಗಾಂಯ್ಲೆಂ ಸಂಭಾಷಣ್ ಆಯ್ಲೊನ್ ಬೆಟ್ಟಿಚ್ಯಾ ಬಾಪಾಯ್ ಕಿತೆಂಗಿ ದುಬಾವ್ ಜಾಲೊ.

“ತುಂವ್ಚೆಂ ಉಲವ್ಣೆಂ ಆಯ್ಲಾತಾನಾ, ಮ್ಹಾಕಾ ಕಿತೆಂಗಿ ದುಬಾವ್ ಜಾತಾ!” ಮ್ಹಣಾಲೊ ತೊ.

“ಯೂ ಆರ್ ರಾಯ್ ಪಾಪ್ಪಾ!” ಮ್ಹಣಾಲೆಂ ಬೆಟ್ಟಿ. “ಆಮಿ ಪಾಟ್ಲೆಂ ಸ ವರ್ಸಾಂ ಧಾವ್ನ್ ಮೊಗಾರ್ ಆಸಾಂವ್ ಆನಿ ಕಾಜಾರ್ ಜಾಂವ್ಕ್ ನಿಶ್ಚಿಯಿಲಾಂ.”

“ಮೈಗೋಡ್! ಕಿತೆಂ ಮ್ಹಳೆಂಯ್ ತುವೆಂ? ಸ ವರ್ಸಾಂ ಧಾವ್ನ್ ತುಮಿಂ ಮೊಗಾರ್ ಆಸಾತ್ ಆನಿ ಕಾಜಾರ್ ಜಾಂವ್ಕ್ ನಿಶ್ಚಿಯಿಲಾಂ? ತೇಂಯ್ ಏಕಾ ಹಿಂದ್ವಾ ಕಡೆನ್? ತುಕಾ ಧೈರ್ ಪಾವೊ ಸಾಂಗ್. ತುಂ ಕೊಲೇಜಿಕ್ ವೆತಾನಾ ಹಾವೆಂ ಫಾಲ್ಟೆಂ ಶರ್ತ್ ತುಂ ವಿಸರ್ಲೆಂಯ್?” ತೊ ತಾಪೊ. “ತುಂ ಇತ್ತೆಂ ಗೂಂಡ್ ಆಸಾಯ್ ಮ್ಹಣೊನ್ ಮ್ಹಾಕಾ ಆಜ್‌ಚ್ಚೆ ಕಳೆಂ. ಯೆದ್ಯಾ ವ್ಹಡ್ ಸಂಸಾರಾಂತ್ ತುಕಾ ಕ್ರಿಸ್ತಾಂವ್ ಭುರ್ಗೊ ದಿಸ್ತೊಚ್ಚೆನಾಂ?”

“ತಶೆಂ ನಂಯ್ ಪಾಪ್ಪಾ” ಮ್ಹಣಾಲೆಂ ಬೆಟ್ಟಿ. ಸುರ್ವರ್ ತೊ ಮ್ಹಜೊ ಖಾಲಿ ಫೆಂಡ್ ಜಾವ್ನ್‌ಲ್ಲೊ. ಪುಣ್ ಏಕ್ ವರ್ಸ್ ಸಂಪ್ನಾನಾ ತೊ ಬಾಯ್ ಫೆಂಡ್ ಜಾಲೊ ಆನಿ ಏಕಾಮೆಕಾ ಮೊಗಾರ್ ಪಡ್ಲಾಂವ್. ಆತಾಂ ಹಾಂವ್ ತಾಕಾ ಸೊಡ್ನ್ ಕೊಣಾಯ್ಕಾಡೆ ಕಾಜಾರ್ ಜಾಂವ್ಚ್ಯಾ ಸ್ಥಿತ್ ನಾಂ!”

“ಹಾಂವೆಂ ತುಕಾ ಲ್ಹಾನ್ ಧಾವ್ನ್ ಕಿತ್ಲ್ಯಾ ಮೊಗಾನ್ ವಾಗಯ್ಲೆಂ. ಮೊಸ್ತ್ ಬೂದ್ ಸಾಂಗ್‌ಲಿ, ಪ್ರತ್ಯೇಕ್ ಜಾವ್ನ್ ತುಂ ಕೊಲೇಜಿಕ್ ವೆತಾನಾ, ಚೆಡ್ವಾಂಚಿ ದೊಸ್ತಿ ಕರಿನಾಕಾ ಮ್ಹಣ್ ತುಕಾ ಸವ್ವಯಿಲ್ಲೆಂ. ತುವೆಂ ಹರೈಕಾಕ್ ಜಾಯ್ತ್ ಮ್ಹಳ್ಳೆಂಯ್. ಅಬ್ಲೆ ಆಯ್ಲಿ ತುಜೆ ಪರಿಸ್ಥಿತಿ, ಮ್ಹಜಿ ಮರ್ಯಾದ್ ವಾರ್ಯಾರ್ ಉಬಂವ್ಕ್ ಲಾಗ್ಲ್ಯಾ ತುಂ ಜರ್ತರ್ ಹ್ಯಾ ಶೆಟ್ಟಿ ಕಡೆನ್ ಕಾಜಾರ್ ಜಾತಾಯ್, ತುಕಾ ಮ್ಹಜೆ ಪ್ರಾಸ್ ಶೆಟ್ಟಿಚೊ ಚಡ್ ಮೋಗ್ ಆಸಾ ಮ್ಹಣೊನ್ ರುಜು ಜಾತಾ. ತರ್ ಹಾವೆಂ ಆನಿ ಜಿಯೆವ್ನ್ ಕಾಂಯ್ ಉಪ್ಕಾರ್ ನಾಂ. ಆನಿ ಥೊಡ್ಯಾಚ್ಚೆ ವೆಳಾನ್ ಮ್ಹಜೊ ಜೀವ್ ಉಬ್ಬಚ್ಚೆ, ತುಂ ಶೆಟ್ಟಿ ಕಡೆನ್ ಕಾಜಾರ್

ಜಾವ್ನ್ ಸುಖಾನ್ ರಾವ್. ಆದೇವ್ನ್ ತುಕಾ!” ಇತ್ತೆಂ ಮ್ಹಣೊನ್ ಗಳ್ಳೆತ್ ರಡ್ಲೊ ಆನಿ ಆಪ್ಲ್ಯಾ ಕುಡಾಕ್ ವಚೊನ್ ತಾಣೆ ಭಿತರ್ಲ್ಯಾನ್ ಬಿಳ್ ಫಾಲಿ. ಕುಡಾಚೆಂ ಜನೆಲ್ ಮಾತ್ ಉಗ್ತೆಂ ಆಸ್‌ಲೆಂ. ತೊ ಗಳ್ಳಾಸ್ ಫೆಂವ್ಲಿ ತಯಾರಿ ಕರ್ನ್ ಆಸ್‌ಲೆಂ ತೆಂ ತಾಣೆಂ ಜನೆಲಾಂತ್ಲಾನ್ ಪಳೆಲೆಂ.

“ಪಾಪ್ಪಾ... ಪ್ಲೀಜ್ ಪಾಪ್ಪಾ... ತಶೆಂ ಕರಿನಾಕಾ.... ಅಯ್ಯೊ ದೆವಾ.... ಪಾಪ್ಪಾ ಹಾಂವ್ ತುಕಾ ಪ್ರೊಮಿಸ್ ಕರ್ತಾಂ. ಪ್ಲೀಜ್.... ಬಾಗಿಲ್ ಉಗ್ತೆಂ ಕರ್” ಅಶೆಂ ಬೆಟ್ಟಿ ಜನೆಲಾಕಡೆನ್ ಬೊಬಾಟ್ ಮಾರ್ತಾನಾ. ಬಾಪಾಯ್ ಆಪ್ಲ್ಯಾ ಗಳ್ಳಾಕ್ ಪಾಸ್ ಫಾಲ್‌ಯಿ ಜಾಲೊ. ಆತಾಂ ತೊ ಸ್ವಲ್ಪಾರ್ ಉಬೊ ರಾವ್‌ಲ್ಲೊ.

“ಪಾಪ್ಪಾ...” ಬೆಟ್ಟಿನ್ ಕಿಂಕ್ರಾಟ್ ಮಾರ್ಲಿ “ಹಾಂವ್ ತುಜಿಂ ಸರ್ವ್ ಶರ್ತಾಂ ಪಾಳುಂಕ್ ತಯಾರ್ ಆಸಾಂ.”

“ಮ್ಹಾಕಾ ಪ್ರೊಮಿಸ್ ಕರ್...!”

“ಪ್ರೊಮಿಸ್.... ಗೋಡ್ ಪ್ರೊಮಿಸ್.... ತುಂ ಮ್ಹಾಕಾ ಜಾಯ್ ಪಾಪ್ಪಾ. ಐ ಲವ್ ಯು ಪಾಪ್ಪಾ!” ತಾಚೆಂ ಉತ್ರಾಂ ಆಯ್ಲೊನ್, ತಾಣೆಂ ಆಪ್ಲ್ಯಾ ಗಳ್ಳಾಕ್ ಫಾಲ್‌ಲ್ಲೊ ಪಾಸ್ ಕಾಡ್ಲೊ ಆನಿ ತ್ಯಾ ಸ್ಕೂಲಾ ವಯ್ಲೊ ಸಕ್ಲಾ ದೆಂವೊ.

“ತುವೆಂ ದಿಲ್ಲೆಂ ಪ್ರೊಮಿಸ್ ಪಾಳೆಲೆಂಯ್‌ಮೋ?”

“ಖಂಡಿತ್ ಜಾವ್ನ್, ತೆಂ ಪಾಳಿನಾ ಜಾಲ್ಯಾರ್ ಆತ್ತಾಂ ತುವೆಂ ತುಜ್ಯಾ ಗಳ್ಳಾಕ್ ತಯಾರ್ ಕೆಲ್ಲೊ ಪಾಸ್, ತಸೊಚ್ ದವರ್ನ್ ಮ್ಹಜ್ಯಾ ಗಳ್ಳಾಕ್ ಫಾಲ್‌ ಉಮ್ಕಳಾಯ್!” ಹೆಂ ಆಯ್ಲೊನ್ ತಾಣೆಂ ಕುಡಾಚೆಂ ಬಾಗಿಲ್ ಉಗ್ತೆಂ ಕೆಲೆಂ ಆನಿ ಬೆಟ್ಟಿನ್ ಬಾಪಾಯ್ ವೆಂಗ್ ಮಾರ್ಲಿ ಆನಿ ಮ್ಹಳ್ಳೆಂ “ಐ ಲವ್ ಯು ವೆರಿ ಮಚ್ ಪಾಪ್ಪಾ” ದೊಗಾಂಯ್ಲಾ ದೊಳ್ಯಾಂನಿ ದೊಖಾಚೊ ವ್ಹಾಳೊಚ್ಚೆ ಜಾತಾ. ದೊಗಾಂಯ್ ಸಮಾದಾನ್ ಜಾತಾ ಪರ್ಯಾಂತ್ ರಡ್ಲೆಂ. ತೆಂ ವೆಂಗೆಂತ್ಲೆಂ ವೆಗ್ಲೆಂ ಜಾಲೆಂ.

“ಅಶೆಂ ಕರುಂಕ್ ತುವೆಂ ಕಶೆಂ ಚಿಂತ್ಲೆಂಯ್ ಪಪ್ಪಾ!” ತೆಂ ಪರ್ತ್ಯಾನ್ ರಡ್ಲೆಂ.

“ತುಂ ಮ್ಹಳ್ಳಾರ್ ಮ್ಹಜೊ ಸಂಸಾರ್. ತುಂ ಮ್ಹಜಿ ಖುಶಿ ವಿರೋಧ್ ಶೆಟ್ಟಿ ಕಡೆನ್ ಕಾಜಾರ್ ಜಾಶಿ ಜಾಲ್ಯಾರ್, ತರ್ ಮ್ಹಜೊ ಸಂಸಾರ್ ಬುಡ್‌ಲ್ಯಾ ಬರಿ. ತರ್ ಹಾಂವೆಂ ಜಿಯೆಂವ್ಚೆಂ ಕೊಣಾ ಖಾತಿರ್!” ತಾಚಾ ದೊಳ್ಯಾಂತ್ಲಾನ್ ದುಖಾಂ ವ್ಹಾಳೆಂ.

“ಮ್ಹಜಿ ಪರಿಸ್ಥಿತಿ ಕಸಲೀಯ್ ಜಾಂವ್, ತುಜೆ ವಿರೋಧ್ ಹಾಂವ್ ಶೆಟ್ಟಿ ಕಡೆನ್ ಕಾಜಾರ್ ಜಾಯ್ತ್ ಮ್ಹಣೊನ್ ಹಾಂವ್ ತುಕಾ ಭಾಸ್ ದಿತಾಂ. ಮ್ಹಾಕಾ ತುಜೆ ವರ್ತೆಂ ಹ್ಯಾ ಸಂಸಾರಾಂತ್ ಕಿತೆಂಚ್ಚೆ ನಾ.”

“ಶ್ ಹ ಬ್ಲಾಸ್ ವ್ಹಾ ಜ್ಯಾ ಭಾಂಗಾರಾ,” ತಾಣೆಂ ಧುವೆಕ್ ಪರ್ತ್ಯಾನ್ ಸಾಂಗ್ಲೆಂ. “ಫುಡೆಂ ಕಿತೆಂ?”

“ತುಂ ಕಿತೆಂ ಸಾಂಗ್ತಾಯ್ ತಶೆಂ?” ತಾಣೆಂ ಜಾಪ್ ದಿಲಿ

“ತುಜಿ ಪರಿಸ್ಥಿತಿ ಮ್ಹಾಕಾ ಸಮ್ಜತಾ ಪುತಾ. ತಿ ಬದ್ಲಿಚೆ ಜಾಲ್ಯಾರ್ ತುಕಾ ಮಸ್ತ್ ಕಷ್ಟ್ ಆಸಾತ್ ಮ್ಹಳ್ಳೆಂ ಹಾಂವ್ ಜಾಣಾಂ. ದೆಕುನ್ ಆಮಿ ಫಾಲ್ಯಾಂಚ್ಚೆ ಮುಂಬಯ್ ಯಾ. ತೆದಾಳಾ ತುಜೆಂ ಚಿಂತ್ತಾಪ್ ಬದಲ್ತಾನಾ, ತುಜೆ ಕಷ್ಟ್ ಉಣೆಂ ಹ್ಯಾ ವಿಶ್ಯಾಂತ್ ಶೆಟ್ಟಿಕ್ ಭಿಲ್ಕುಲ್ ಹಿಶಾರೊ ಸೈತ್ ಮೆಳನಾಯ್.

“ಜಾಯ್ತೆ ಪಾಪ್ಪಾ, ಹಾಂವ್ ಎವರೆಡಿ,” ತೆಂ ಹಾಸ್ಲೆಂ.

ಅಶೆಂ ದುಸ್ರ್ಯಾಚ್ ದಿಸಾ ಫ್ಲೇನಾರ್ ಮುಂಬಯ್ ಪಾವ್ಲಿಂ. ಥಂಯ್ ಪಾವ್ಚೆ ಬೆಟ್ಟಿಚಾ ಆಂಟಿಗರ್ ರಾವ್ಲಿಂ. ಥಂಯ್ಲರ್ ತಾಣೆಂ ಆಪ್ಲ್ಯಾ ಭಯ್ಲಿಕ್ ಸಗ್ಳಿ ಹಕೀಗತ್ ಕಳಯ್ಲಿ ಆನಿ ಬೆಟ್ಟಿಚಾ ಕಾಜಾರಾ ವಿಶ್ಯಾಂತ್ ಕಸಲಿಚ್ಚೆ ಖಬಾರ್ ಉಲನಾಕಾ ಮ್ಹಣೊನ್ ಜಾಗಯ್ಲೆಂ.

ಹ್ಯಾ ಐನ್ಸ್ ವೆಳಾಯ್ ದೈವಿಕ್ ಪತ್ರಾಚೆರ್, ಲಂಡನಾಕ್ ಶೆಂಬರ್ ಬಿ.ಎಸ್ಸಿ. ನರ್ಸಾಂಚಿ ಗರ್ಜ್ ಆಸಾ ಮ್ಹಳ್ಳೆಂ ಜಾಹಿರಾತ್ ಫಾಯ್ ಜಾಲೆಂ. ನಶೀಬಾನ್ ಮ್ಹಳ್ಳ್ಯಾಬರಿ ದೋನ್ ವರ್ಸಾಂನಿ ಬೆಟ್ಟಿನ್ ಪಾಸ್ ಪೋರ್ಟ್ ಕರ್ನ್ ದವರ್ಲ್ಯಾನ್ ಬರೆಂ ಜಾಲೆಂ.

ತೆಂ ತ್ಯಾ ಇಟರ್‌ವ್ಯೂವಾಕ್ ಗೆಲೆಂ ಆನಿ ಪಾಸ್ ಜಾಲ್ಯಾನ್ ಆಟ್ ದಿಸಾಂ ಭಿರ್ತರ್ ಲಂಡನಾಕ್ ವೆಚಿಂ ನಕ್ಲಿ ಜಾಲೆಂ. ಬಾಪಾಯ್ ವರ್ತೊ ಸಂತೊಸ್ ಜಾಲೊ. “ತುಂ ಲಂಡನ್ ಗೆಲ್ಯಾ ಉಪ್ರಾಂತ್ ಶೆಟ್ಟಿಕ್ ವಿಸ್ತೊಂಕ್ ಪ್ರಯತ್ನ್ ಕರ್ ಪುತಾ. ತಾಕಾ ಭಿಲ್ಕುಲ್ ಕೋಲ್ ಕರಿನಾಕಾ. ತುಜೆಂ ಆತಾಂಚೆಂ ಸಿಮ್ ಕಾಡ್ಲ್ಯಾರ್ ರಗ್ಲೆ ನಾಂತ್.”

“ಜಾಯ್ತೆ ಪಾಪ್ಪಾ, ತುವೆಂ ಸಾಂಗ್‌ಲ್ಯಾಬರಿಚ್ಚೆ ಕರ್ತಾಂ,” ಜಾಪ್ ದಿಲಿ ತಾಣೆಂ.

ಆಜ್-ಕಾಲ್ಚಿ ಭುರ್ಗಿಂ, ಜಾತ್-ಕಾತ್ ಪಳಯ್ತಾನಾ ಮೊಗಾರ್ ಪಡೊನ್, ಆವಯ್-ಬಾಪಾಯ್ಚಿಂ ಉತಾರ್ ಮಿರ್ವೊನ್ ಕಾಜಾರ್ ಜಾತಾತ್ ಆನಿ ಆಪ್ಲಿ ಜಿಣಿ ವಿಭಾಡ್ತಾತ್. ಕಾರಣ್ ಜಾಯ್ತೆ ಪಾವ್ತಿಂ ತಾಂಕಾಂ ತಾಂಚ್ಯಾ ಕುಟ್ಮಾಚೊ ಮೋಗ್ ಮೆಳಾಚ್ಚೆ ನಾ. ಪುಣ್ ಆಯ್ಲಾ ಘಡಿಂತ್ ಬೆಟ್ಟಿಕ್ ಬಾಪಾಯ್ಲೊ ಖಿರೊ ಮೋಗ್ ಆಸ್‌ಲ್ಯಾನ್, ತೆಂ ಶೆಟ್ಟಿಚೊ ಮೋಗ್ ವಿಸ್ತೊನ್, ಬಾಪಾಯ್ಚೆ ಮಾನ್ ದಿತಾ ಆನಿ ತಾಚಾ ಉತ್ರಾ ಪರ್ಮಾಣೆಂ ಚಲ್ತಾ. ಅಸಲಿಂ ಭುರ್ಗಿಂ ಆಯ್ಲಾ ಸಂಸಾರಾಂತ್ ಕಿತ್ತಿಂ ಮೆಳ್ತಾತ್?





ಕುಟ್ಮಾಚೆಂ ಝಗ್ಣೆಂ, ಆವಯ್-ಧುವನ್ ಜೀವ್ ಫಾತ್ ಕೆಲೊ

ವ್ಯಕ್ತಿ ಸೊಂತ್ರಾಂ ತ್ಲಾಂ ಟಿ ನರಸಿಂಹಪುರಾ ಮ್ಹಳ್ಳಾ ಪ್ರದೇಶಾಂತ್ ಕುಟ್ಮಾ ಭಿತರ್ಲಾ ರ್ಗುಗ್ಡ್ಯಾಕ್ ಲಾಗೊನ್ ಅತೀ ಬೆಜಾರಾಯೆನ್ 35 ವರ್ಸಾಂಚಾ ಆವಯ್ ಆಪ್ಲ್ಯಾ 9 ವರ್ಸಾಂಚಾ ಧುವಕ್ ವೀಕ್ ಪಿಯೆಂವ್ಕ ದಿಲೆಂ ಆನಿ ಉಪ್ರಾಂತ್ ಆಪುಣ್‌ಯಿ ಪಿಯೆಲಿ. ಪರಿಣಾಮ್ ಜಾವ್ನ್ ದೊಗಾಯ್ಲೆ ಜೀವ್ ಗೆಲೊ. ಹಿ ಕರಾಳ್ ಖಬಾರ್ 8 ತಾರ್ಕೆಚಾ ದಿಸಾಳ್ಯಾಂನಿ ಪ್ರಕಟ್ ಜಾಲ್ಯಾ.

ಕಾಲೆಜಿ ಥಾವ್ನ್ ಡಿಬಾರ್ ಕೆಲ್ಲೆ ಖಾತಿರ್ ವಿದ್ಯಾರ್ಥಿನಿನ್ ಪಾಂಚ್ಚಾ ಮಾಳಿಯೆ ಥಾವ್ನ್ ಉಡಿ ಮಾರ್ಲಿ

ಬಿ.ಕಾಂ ಶಿಕೊನ್ ಆಸ್ಚಾ ಎಕಾ ವಿದ್ಯಾರ್ಥಿನಿನ್ ಪರಿಕ್ಲಾ ಬರಯ್ತಾನಾ ನಕಲ್ ಕಾಡ್ಲಾಂ ಮ್ಹಳ್ಳೊ ಆರೋಪ್ ಲಾವ್ನ್ ತಿಕಾ ಕಾಲೆಜಿ ಥಾವ್ನ್ ಡಿಬಾರ್ ಕೆಲ್ಲೆಂ. ಹ್ಯಾ ವರ್ವಿಂ ನಿರಾಶಿ ಜಾಲ್ಲ್ಯಾ ತಿಣೆ ಆಪ್ಲ್ಯಾ ಮಿತ್ರಿಣಿಕ್ ಆನಿ ಬಾಪಾಯ್ಕ ಖಬಾರ್ ದೀವ್ನ್ ಆಪ್ಲೊ ಜೀವ್ ದಿತಾಂ ಮ್ಹಣ್ ಕಳಯ್ಲೆಂ ಖಿಯೆಂ. ಮಿತ್ರಿಣಿನ್ ಸಮಾಧಾನ್ ಘೆಂವ್ಕ್ ಸಾಂಗೊನ್ ಜೀವ್ ದೀಂವ್ಕ್ ವಚಾನಾಕಾ ಮ್ಹಣ್ ಸಾಂಗ್ಲಾರೀ ತಿಣೆ ಪಾಂಚ್ಚಾ ಮಾಳಿಯೆರ್ ಥಾವ್ನ್ ಉಡಿ ಮಾರ್ನ್ ಆಪ್ಲೊ ಜೀವ್ ಹೊಗ್ಡಾಯ್ಲಾ ಮ್ಹಳ್ಳಿ ಖಬಾರ್ ಬೆಂಗ್ಕುರಾಂತ್ ಪ್ರಕಟ್ ಜಾಲ್ಯಾ. ಧೈರ್ ನಾತ್‌ಲ್ಯಾಂನಿ ನಕಲ್ ಕಿತ್ಯಾಕ್ ಕರಿಜಯ್?

ಯುಕ್ರೇನಾಂತ್ ರಶ್ಯಾನ್ ಆರಂಭ್ ಕೆಲ್ಲ್ಯಾ ಝಜಾನಿಮ್ತಿಂ ಜಾಲ್ಲೊ ನಷ್ಟ್ ಎದೊಳ್ ಪರ್ಯಾಂತ್

(08/03/2022) ರಶ್ಯಾನ್ ಚಲಯಿಲ್ಲ್ಯಾ ಝಜಾ ವರ್ವಿಂ 200 ವಯ್ ಇಸ್ಕೊಲಾಂ, 20 ವಯ್ ಆಸ್ಪತ್ರ್ಯಾ ದ್ವಂಸ್ ಜಾಲ್ಯಾತ್, ಫಕತ್ 8 ತಾರಿಕೆರ್ ಜಾಲ್ಲ್ಯಾ ಆಕ್ರಮಣ ವರ್ವಿಂ 8 ಸೈನಿಕ್ ಆನಿ 20 ನಾಗರಿಕ್ ಮರಣ್ ಪಾವ್ಲ್ಯಾತ್. ಕೀವ್, ಖಾರ್ಗೀವ್ ಧರುನ್ 5 ನಗರಾಂನಿ ಝಜಾ ವಿರಾಮ್ ಘೋಷಿತ್ ಕರುನ್‌ಯಿ ಉಲ್ಲಂಘನ್ ಕೆಲಾಂ. ಮೆಲ್ಲ್ಯಾಂಚೊ ಖರೊ ಸಂಖೊ ಕಿತ್ಲೊ ಮ್ಹಳ್ಳೆ ಎದೊಳ್ ಸಾರ್ಕೆಂ ಕಳೊಂಕ್ ನಾ.

ಕೆಜಿವಾಲಾಚಾ ಮುಂಡನಾಕ್ ಆನ್ವೇಕ್ ಪಾಕ್! ಪಂಜಾಬಾಂತ್ 'ಆಪ್' ಪಕ್ವಾಚೊ ಸರ್ಕಾರ್!

ಮಾರ್ಚ್ 10 ತಾರಿಕೆಚಾ ದಿಸಾಕ್ ಸಗ್ಳೆಂ ಭಾರತ್ ರಾಕೊನ್ ರಾವ್ಲೆಂ. ಉತ್ತರ್ ಪ್ರದೇಶ್, ಉತ್ತರ್ ಖಂಡ್, ಮಣಿಪುರ್ ಆನಿ ಗೊಂಯ್ ಹ್ಯಾ ರಾಜ್ಯಾಂನಿ ಬಿಜೆಪಿನ್ ಪರತ್ ಸರ್ಕಾರ್ ರಚುಂಕ್ ಜಾಯಿ ಆಸ್ಲೊ ಬಹುಮತ್ತ್ ಆಪ್ಣಾಯ್ತಾನಾ, ಪಂಜಾಬಾಂತ್ ಮಾತ್ ದಿಲ್ಲಿಚಾ ಮುಖ್ಯ ಮಂತ್ರಿ ಕೆಜಿವಾಲಾನ್ ಪೆರ್ಗೊ ಮಾರ್ಲೊ ಆಶೆಂ ದಿಲ್ಲಿ ಭಾಯ್ತ್ ಪಂಜಾಬಾಂತ್ ಕೊಂಗ್ರೆಸಾಕ್ ಧುಳ್ ಚಾಕವ್ನ್ ಬಿಜೆಪಿಕ್ ಪಾತಾಳಾಕ್ ಧಾಡುನ್

ರಾಜ್ಯಚಿ ಪುಡ್ಕಾಯಿ ಆಪ್ಲ್ಯಾ ಹಾತಿಂ ಘೆತ್ಲಿ. ದಿಲ್ಲಿಂತ್ ಪಾಟ್ಲಾ 10 ವರ್ಸಾಂ ಥಾವ್ನ್ ಸರ್ಕಾರ್ ಚಲವ್ನ್ ಲೊಕಾಮೊಗಾಳ್ ಜಾಲ್ಲ್ಯಾ ಕೆಜಿವಾಲಾಕ್ ಪಂಜಾಬಾಚಾ ಲೊಕಾಂನಿ ವ್ಹಡ್ ಸ್ವಾಗತ್ ಕೆಲೊ ಆನಿ 117 ಬಸ್ಕಾಂ ಪಯ್ಕಿ 90 ಬಸ್ಕಾ ಆಪ್ಣಾವ್ನ್ ಬಹುಮತ್ತ್ ಜೊಡುಂಕ್ ಪಾವ್ಲೊ. ಕೊಂಗ್ರೆಸ್ ಪಕ್ಷಿಚಾ ಆಂತರಿಕ್ ಸಮಸ್ಯಾಂ ವರ್ವಿಂ ಲೊಕಾಂಕ್ ತಾಂಚೆ ವಯ್ಲೊ ಭರ್ವಸೊ ಚುಕ್ಲಾ ಮ್ಹಳ್ಳಾಕ್ ಹಿ ರುಜ್ವಾತ್ ಜಾವ್ನಾಸಾ.

ಗೊಯಾಂತ್ ಪರತ್ ಬಿ.ಜೆ.ಪಿ.!

ಆದ್ಲೆ ಪಾವ್ಣಿಂಚಾ ಚುನಾವಾಂತ್ 13 ಬಸ್ಕಾಂ ಜೆಕೊನ್ ಸರ್ಕಾರ್ ರಚುಂಕ್ ಪಾವ್ಲೊ ಬಿ.ಜೆ.ಪಿ. ಹ್ಯಾ ಪಾವ್ಣಿಂ 10 ಬಸ್ಕಾ ಆಪ್ಣಾಯ್ಲಾತ್ ಆಸ್ತಾಂ ಕೊಂಗ್ರೆಸಾಕ್ ಫಕತ್ 12 ಬಸ್ಕಾ ಫಾವೊ ಜಾಲ್ಯಾತ್. ಕ್ರಿಸ್ತಾಂವ್ ಪ್ರಜೆನ್‌ಯಿ ಬಿಜೆಪಿಕ್ ಮತ್ ದಿಲ್ಯಾತ್. ತಾಂಣಿ ಕ್ರಿಸ್ತಾಂವಾಂಕ್ ಇಜಾ ದಿಲ್ಯಾರೀ ಫರಖ್ ಪಡಾನಾ ಮ್ಹಳ್ಳೆಂ ಚುನಾವ್ ಫಲಿತಾಂತ್ ಪಳೆತಾನಾ ಕಳ್ತಾ! ಕಿತ್ಲೆಂಯಿ ಜಾಂವ್ ಪ್ರಜಾಪ್ರಭುತ್ವಾಚಾ ದೇಶಾಂತ್ ಕಿತ್ಲೆಂಯಿ ಜಾಂವ್ಕ್ ಸಕ್ತಾ ನಂಯ್ಕಿ?

ಏಕ್ ದೇಶ್ ಏಕ್ ಚುನಾವ್?

ಪಾಂಚ್ ರಾಜ್ಯಾಂಚೆಂ ಚುನಾವ್ ಫಲಿತಾಂತ್ ಭಾಯ್ತ್ ಪಡ್ಚೆ ಚುನಾವ್ ಆಯೋಗಾನ್ ಜಾಹಿರ್ ಕೆಲಾಂಗಿ ಆಮ್ಚೊ ದೇಶ್ ಪ್ರಜಾತಂತ್ರಚೊ ದೇಶ್. 'ಏಕ್ ದೇಶ್ ಏಕ್ ಚುನಾವ್' ಮಾತಾಳ್ಕಾ ಖಾಲ್ ಎಕಾಚ್ ದಿಸಾ ಸಗ್ಳ್ಯಾ ದೇಶಾಂತ್ ಚುನಾವ್ ಚಲಯ್ತಾರ್ ಬೋವ್ ಉತ್ತೀಮ್ ಆನಿ ಹ್ಯಾ ಖಾತಿರ್ ಚುನಾವ್ ಆಯೋಗ್ ತಯಾರ್ ಆಸಾ ಮ್ಹಣ್ ಪ್ರಕಟಾಂ.

ಕರ್ನಾಟಕ್ ಕೊಂಕ್ಣಿ ಸಾಹಿತ್ಯ ಅಕಾಡೆಮಿ ಮಂಗ್ಳುರ್ 2021 ವರ್ಸಾಚೆ ಪ್ರಶಸ್ತಿ ಪುರಸ್ಕಾರ್

ಕೊಂಕಣಿ ಸಾಹಿತ್ಯ ಖಾತಿರ್ ಗೌರವ್ ಪ್ರಶಸ್ತಿ ಪೊ ನಾಗೇಶ್ ಅಣ್ಣೆಕರ್, ಕೊಂಕಣಿ ಕಲಾ ಖಾತಿರ್ ಶ್ರೀ ದಿನೇಶ್ ಪ್ರಭು ಕಲ್ಹೋಟ್ಕೆ, ಕೊಂಕಣಿ ಜಾನಪದ್ ಶ್ರೀ ಮಾಧವ ಖಾರ್ವಿ, ಪುಸ್ತಕ್ ಪ್ರಶಸ್ತಿ ಲ್ಲಾರಾಂಚೆಂ ಗೀತ್ ಬಾ. ಜೆ.ವಿ. ಸಿಕೇರ್, ರುಪಾಂ ಆನಿ ರೂಪಕಾಂ ಶ್ರೀ ಎಚ್‌ಜೆಮ್ ಪೆರ್ನಾಲ್, ಲವ್ ಲೆಟರ್ಸ್ ವಾಚ್ಚಿತಾಲೊ ಮ್ಹಾಂತಾರೊ ಶ್ರೀ ಗೋಪಾಲ ಕೃಷ್ಣ ಪೈ ಹಾಂಕಾಂ 2021 ವರ್ಸಾಂಚೊ ಕರ್ನಾಟಕ್ ಕೊಂಕಣಿ ಸಾಹಿತ್ಯ ಅಕಾಡೆಮಿಚೊ ಪ್ರಶಸ್ತಿ ಪ್ರಾಪ್ತ್ ಜಾಲ್ಯಾತ್. ಹಾಂಕಾಂ ಸರ್ವಾಂಕ್ 'ದಿವೊ' ಅಭಿನಂದಿತಾ.

ಪುತಿನ ಕನ್ನಡ್ಚೆ ಜಾಂವ್ಚೆ ಖಾತಿರ್ ಮಾಗಾಜಯ್ ಮ್ಹಣ್ತಾ ಫಿಲಾಡೆಲ್ಫಿಯಾಚೊ

ಆರ್ಚ್ ಬಿಸ್ಪ್

ಮುಳಾನ್ ಯುಕ್ರೇನಾಚೊ ಆತಾಂ ಫಿಲಾಡೆಲ್ಫಿಯಾಚೊ ಆರ್ಚ್ ಬಿಸ್ಪ್ ಮ್ಹಣ್ತಾ ಕೀ ರಶ್ಯಾನ್ ಯುಕ್ರೇನಾಚೆರ್ ಝಜ್ ಆರಂಭ್ ಕೆಲ್ಲೆ ವರ್ವಿಂ ಯುಕ್ರೇನಾಂತ್ಲ್ಯಾ ಕ್ರಿಸ್ತಿ ಪ್ರಜೆಕ್ ಸಬಾರ್ ಕಷ್ಟ್ ಸೊಸುಂಕ್ ಆಸ್ತಲೆ. ಯುಕ್ರೇನಾಂತ್ಲ್ಯಾ ಕ್ರಿಸ್ತಾಂವ್ ಫುಡಾರ್ಯಾಂಕ್ ರಶ್ಯಾನ್ ಆರ್ಮಿ ಜಿವೆಶಿಂ ಮಾರುಂಕಾಯಿ ಪುರೊ. ರಶ್ಯಾಚೊ ಅಧ್ಯಕ್ಷ್ ಪುತೀನ್ ಏಕ್ ಕೆಜಿಬಿ ಜಾವ್ನಾಸಾ ಆನಿ ತೊ ರಶ್ಯಾಚಾ ಅಥೊಡಕ್ಸ್ ಸಮುದಯಾಚೊ ಜಾವ್ನಾಸಾ. ತಾಚಾ ಪರ್ಶವ್ಣ್ ಖಾತಿರ್ ಸರ್ವಾಂನಿ ಮಾಗೊಂಕ್ ಜಾಯ್ ಮ್ಹಣ್ ಆರ್ಚ್ ಬಿಸ್ಪಾನ್ ಸಾಂಗ್ಲಾಂ.

ಪ್ರಾಚಿತ್ ಕಾಳಾರ್ ಜೆಜು ಆಮ್ಚೆಂ ಸವೆಂ ಆಸಾ

ಮ್ಹಣ್ತಾ ಪಾಪಾ ಫ್ರಾನ್ಸಿಸ್ ಪ್ರಾಚಿತ್ ಕಾಳಾಚಾ ಸುರ್ವರ್ ಪಾಪಾನ್ ಜೆಜುಚಾ 40 ದಿಸಾಂಚಾ ಪಯ್ಲಾ ವಿಶಿಂ, ತಾಣೆ ಕೆಲ್ಲ್ಯಾ ಮಾಗ್ಣ್ಯಾ ಉಪ್ಪಾಸಾ ವಿಶಿಂ ಆನಿ ತಾಕಾ ದೆಂವ್ಪಾರಾನ್ ನಾಡ್ಲೆಲೆ ವಿಶಿಂ ಉಲ್ಲೇಖ್ ಕರುನ್ ಫುಡೆ ಮ್ಹಣಾಲೊ ಕೀ ಸಯಾನಾನ್ ಜೆಜುಕ್ ನಾಡ್ಲೆಂ. ಪುಣ್ ಜೆಜು ದೆವಾಚೊ ಪೂತ್ ಜಾಲ್ಲ್ಯಾನ್ ಸಯಾನ್ ತಾಚೆರ್ ಜಯ್ತ್ ಪುರೊಂಕ್ ಸಕ್ಲೊನಾ ಕಿತ್ಯಾಕ್ ದೇವ್ ತಾಚೆ ಸಂಗಿ ಆಸ್ಲೊ.

ತ್ಯಾಚ್ ಪರಿಂ ಆಮಿ ಕರ್ತಾ ಪ್ರಾಚಿತಾ ವೆಳಾರ್ ಸಯಾನ್ ಖಂಡಿತ್ ನಾಡ್ತಾ. ಪುಣ್ ತ್ಯಾ ವೆಳಾರ್ ಆಮಿ ಜೆಜುಚೊ ಉಗ್ಡಾಸ್ ಕಾಡಿಜಯ್, ತೆದಾಳಾ ಜೆಜುಕ್ರಿಸ್ತ್ ಖರೆಂಚ್ ಆಮ್ಚೆ ಸಾಂಗಾತಾ ಆಸ್ತಲೊ. ತ್ಯಾ ವೆಳಾರ್ ತಾಣೆ ಯುಕ್ರೇನ್ ಲೊಕಾಂ ಖಾತಿರ್ ವರಾಗ್ಣ್ಯಾಚೊ ಪಾಟಿಂಬೊ ಭಾಸಾಯ್ಲೊ ಸಾಂಗಾತಾಚ್ ಜೆಂ ಕಿತ್ಲೆಂ ಘಡೊಂಕ್ ಆಸಾ ತೆಂ ಘಡ್ಲೆಂಚ್ ಮ್ಹಣ್ ತಾಂಣೆ ಸಾಂಗೊನ್ ದೆವಾಚೆರ್ ವಿಶ್ವಾಸಾನ್ ಮಾಗ್ಣ್ಯಾರ್ ತೊ ಖಂಡಿತ್ ಜಾವ್ನ್ ಆಮ್ಚೆ ಸಂಗಿಚ್ ಆಸ್ತಲೊ ಮ್ಹಣ್ ಪಾಪಾನ್ ಸಾಂಗ್ಲೆಂ.

ಪಾಪಾ ಸಾಂ. ಜುವಾಂವ್ ದುಸ್ರೊ

ತಾಚೆಂ ಪೊಲೆಂಡಾಂತ್ಲೆ ಫಾರ್ ಯುಕ್ರೇನಿಯಾಚಾ ನಿರಾಶ್ರಿತಾಂಕ್ ಆಸ್ಲೊ ದಿತಾ!

ಪಾಪಾ ಸಾಂ. ಜುವಾಂವ್ ದುಸ್ರೊ ಹಾಚೆಂ ಫಾರ್ ಪೊಲೆಂಡಾಂತ್ ಕ್ರಾಕೊವಾಂತ್ ಆಸೊನ್ ತೆಂ ಬಂಧ್ ಆಸ್ಲೆಂ. ಆತಾಂ ತೆಂ ಫಾರ್ ಉಗ್ತೆಂ ಕರುನ್ ಯುಕ್ರೇನಿಯಾಂತ್ಲ್ಯಾ ನಿರಾಶ್ರಿತಾಂಕ್ ಆಸ್ಲೊ ದಿತಾತ್. ಕ್ರಾಕೊವ್ ಆರ್ಚ್ ದಿಯೆಸೆಜಿಚಾ ಬಿಸ್ಪಾನ್ ಹಿ ಖಬಾರ್ ಮಾರ್ಚ್ 9 ತಾರಿಕೆರ್ ದಿಲಿ ಯುಕ್ರೇನಾಂತ್ಲ್ಯಾ ನಿರಾಶ್ರಿತಾಂಕ್ ಸ್ವಾಗತ್ ಕರುನ್ ಪಾಪಾ ಸಾಂ ಜುವಾಂವ್ ದುಸ್ರೊಚಾ ಘರಾಂತ್ ಆಸ್ಲೊ ದಿಲಾ.

ಪಾಪಾ ಸಾಂ ಜುವಾಂವ್ ದುಸ್ರೊ ಹ್ಯಾಚ್ ಘರಾಂತ್ 1858 ಥಾವ್ನ್ 1978 ಪರ್ಯಾಂತ್ ನಿವಾಸಿ ಜಾವ್ನಾಸ್ಲೊ ಖಿಯೆಂ. ಪಾಪಾ ಜಾವ್ನ್ ವಿಂಚುನ್ ಕಾಡ್ಲೊ ಉಪ್ರಾಂತ್ ತೆಂ ಫಾರ್ ತಾಣೆ ಸೊಡ್ಲೆಂ ಖಿಯೆಂ.

ಕಥೊಲಿಕ್ ದೊತೊರ್ನಿಂತ್ ಲೈಗಿಕ್ ಶಿಕ್ಪಾಂತ್ ಬದ್ಲಾವಣ್

ಜಾಯ್ ಮ್ಹಣ್ತಾ ಜರ್ಮನಿಚೊ ಬಿಸ್ಪ್

ಲೈಗಿಕತಾ ದೆವಾನ್ ದಿಲ್ಲೆಂ ದೆಣೆ ಜಾವ್ನಾಸಾ. ತಿ ಕರ್ನಿ ಆದಾರುಂಕ್ ಲಗ್ನಾ ಭೆಸ್ ಜಾಯ್ ಮ್ಹಣ್ ನಾ. ಲೈಗಿಕ್ ಕರ್ನಿ ಪಾತಾಕ್ ನಂಯ್. ಬದ್ಲಾ ದೆವಾನ್ ದಿಲ್ಲೆ ಇನಾಮ್. ಅಶೆಂ ಮ್ಹಣಾಲೊ ಬಿಸ್ಪ್ ಜೋರ್ಜ್ ಬಾಟ್ಲಿಂಗ್. ಆಜ್ ಕೊಣೆಯಿ ಕಥೊಲಿಕ್ ಲೈಗಿಕ್ ಕರ್ನಿ ಇಗರ್ಜೆಚಾ ಕಾಯ್ದಾ ಭಿತರ್ ಆದಾರಿನಾ. ತೈ ವಿಶಿಂ ಕ್ರಿಸ್ತಿ ದೊತೊರ್ನಿಂತ್ ಬದ್ಲಾವ್ ಕರುಂಕ್ ಜಾಯ್ ಮ್ಹಣ್ ತೊ ಸಾಂಗ್ತಾ. ಸಬಾರಾಂನಿ ಲೈಗಿಕತೆ ವಿಶಿಂ ತಾಕಾ ಸವಾಲ್ ಫಾಲ್ಲೆ ವೆಳಿಂ ತೊ ಮ್ಹಣಾಲೊ ಎಕಾಮೆಕಾ ವಿಶ್ವಾಸಾನ್ ಜರ್ ಹಿ ಕರ್ನಿ ಆದಾರ್ ತರ್ ದೆವಾಲಾಗಿಂ ಆಸ್ಚಾ ಆಮ್ಚೊ ಸಂಬಂದಾಕ್ ಕಾಂಯ್ಚ್ ಬಾಧಕ್ ಜಾಂವ್ಚೆನಾ! ತಾಣೆ ಮ್ಹಳ್ಳೆಂ.

ಪವಿತ್ರ್ ಅತ್ಮ್ಯಾಕ್ ಮಾಗ್ಣೆಂ

ಏ ಪವಿತ್ರ್ ಅತ್ಮ್ಯಾ, ತುಂ ಮ್ಹಜ್ಯಾ ಜಿಣಿಯೆಂತ್ ಸರ್ವ್ ಸಂಗಿ ಸರ್ಗಿಂಚ್ಯಾ ಉಜ್ವಾಡಾನ್ ಪಳಂವ್ಚೆಂ ದೆಣೆಂ ಮ್ಹಾಕಾ ದಿತಾಯ್ ಆನಿ ಮ್ಹಜ್ಯಾ ಜಿಣಿಯೆಚ್ಯಾ ಶೆವಟಾಚಿ ವಾಟ್ ದಾಕಯ್ತಾಯ್. ಮ್ಹಜ್ಯಾ ಜಿಣಿಯೆಚ್ಯಾ ಹರೈಕ್ ಘಡಿಯೆ ತುಂ ಮ್ಹಾಕಾ ಸಾಂಗಾತ್ ದಿತಾಯ್. ತುಂ ದಿತಾಯ್ ದೈವಿಕ್ ದೆಣೆಂ ಭೊಗ್ಸುಂಕ್ ಆನಿ ವಿಸ್ರೊಂಕ್ ಸರ್ವ್ ವಾಯ್ಚ್ ಹೆರಾಂನಿಂ ಮ್ಹಾಕಾ ಕೆಲ್ಲೆಂ. ದೆಕುನ್ ಮ್ಹಜ್ಯಾ ಹ್ಯಾ ಲ್ಲಾನ್‌ಶ್ಯಾ ಮಾಗ್ಣ್ಯಾ ದ್ವಾರಿಂ ತುಜೊ ಉಪ್ಕಾರ್ ಭಾವುಡ್ತಾಂ ಆನಿ ಭಾಸ್ ದಿತಾಂ ಕಿತ್ಲ್ಯಾಯೊ ವ್ಹಡ್ ಸಂಸಾರಿ ವಸ್ತುಂಚ್ಯಾ ವ್ಹೊಡ್ಕಾಂ ಮುಖಾರ್ ತುಜೆ ಥಾವ್ನ್ ವೆಗ್ಳಾಚಾರ್ ಆಶೆನಾ ಆನಿ ಸಾಸ್ಣಿಕ್ ಆನಂದಾಂತ್ ವಾಂಟೆಲಿ ಜಾಂವ್ಕ್ ಆಶೆವ್ನ್ ರಾವ್ತಾಂ. ಆಮೆನ್.

—ಲೀನಾ ಡಾಯಸ್, ಕುವಯ್ತ್

'ದಿವೊ' ಬ್ಯಾಂಕ್ ಎಕೊಂವ್ಚ್

ನವೀಕೃತ್ ಕರುಂಕ್ ವ ನವಿ ಭರಂಕ್, ವರ್ಗಣೆಚಿ ದರ್ ಶೀದಾ ಖಿಂಚಾಯಿ ಸಕಯ್ ದಿಲ್ಲ್ಯಾ 'ದಿವೊ' ಬ್ಯಾಂಕ್ ಎಕೊಂವ್ಚಾಕ್ ಧಾಡ್ತಾತ್.

Bank : Model Co-op Bank Ltd.,
Branch : Fort, Mumbai
Current Account Name: DIVO
Current Account No. 01312010000013
ISFC code: MDBK0000013

OR

Bank: Citizen Credit Co-op Bank Ltd.,
Branch : Colaba, Mumbai
Current Account Name: DIVO
Current Account No. 209003100000524
ISFC code: CCBL0209003

OR

Bank: The Mangalore Catholic Co-operative Bank Ltd.,
Branch : Hampankatta, Mangalore
Current Account Name: DIVO
Current Account No. 002011100000478
ISFC code: IBKL0078MCC

ಐವಚ್ ಧಾಡ್ಲ್ಯಾ ಉಪ್ರಾಂತ್ ಪೊನಾಂದ್ವಾರಿಂ 9820485389 ವ ಇಮೆಯ್ಲಾ ದ್ವಾರಿಂ secular@sezariworld.com ಕಳಯಾ.

ಸಾಂಕಲ್ಪ ಕಾಣ್ ಅವಸ್ಥರ್ 35



ತಾ ಉಪ್ರಾಂತ್ ಆಶ್ವಿನಿ ನಿಲೀಮಾಗೆರ್ ಆಯ್ಲೆಂನಾ. ನಿಲೀಮಾನಯಿ ತಾಕಾ ಆಪಯ್ಲೆಂ ವ ವಿಚಾರ್ಲೆಂನಾ. ಸುಮಾರ್ ದೀಸ್ ಪಾಶಾರ್ ಜಾಲೆ. ಏಕ್ ದೀಸ್ ಆಶ್ವಿನಿನಾಂಚ್ ನಿಲೀಮಾಕ್ ಭೆಟುನ್ ವಿಚಾರಿಲಾಗ್ಲೆಂ-

“ನಿಲೀಮಾ, ತುಕಾ ತುಜ್ಯಾ ಭಾವಾನ್ ಕಿತೆಂಯ್ ಸಾಂಗ್ಲಾಂ....?”

“ಖಂಚಾ ವಿಶೆಂತ್ ಆಶ್ವಿನಿ?”

“ತುಮಿಂ ದೋಗಯ್ ಭಾವ್ ಭಯ್ಲೆ ಖಂಚಾ ಧರಾಚಿಂ ಮ್ಹಳ್ಳೆಂ ಸಮಾನ್ವಾ...” ಆಶ್ವಿನಿ ದುರಾಲೆಂ. “ನಾ, ಭಾವಾಕ್ ಅರ್ಥ್ ಜಾತಾ ವ ಭಯ್ಲೆಕ್. ಹಾಂವ್ ತುಜ್ಯಾ ಭಾವಾಕ್ ಮೆಳೊಂಕ್ ಗೆಲ್ಲಿಂ. ತಾಚೊ ಮೋಗ್ ಕರ್ತಾಂ ಮ್ಹಣ್ ಸಾಂಗೊನ್, ಇತ್ಲೆಂ ದೀಸ್ ರಾಕೊನ್ ರಾವ್ಲಿಂ-ಕಾಂಯ್ ತರೀ ತುಜೆ ಮಾರಿಫಾತ್ ತೊ ಖಬಾರ್ ಧಾಡಿತ್ ಗಾಯ್ ವ ತುಂ ತರೀ ಹಾಂವ್ ಕಿತ್ಯಾಕ್ ಸುಮಾರ್ ದೀಸ್ ಥಾವ್ನ್ ತುಮ್ಕೆರ್ ಯೇಂವ್ಣಾನಾ ಮ್ಹಣ್ ವಿಚಾರ್ತಿ ಮ್ಹಣ್. ಪುಣ್ ತುಮ್ಚೆ ಥಾವ್ನ್ ಕಸಲಿಚ್ ಪ್ರತಿಕ್ರಿಯಾ ನಾ, ವ ತುಮ್ಕಾಂ ಕಸಲೆಂಚ್ ಭಗಾಪಯಿ ನಾ...” ಸಾಂಗ್ತಾಂ ಸಾಂಗ್ತಾಂ ಆಶ್ವಿನಿ ರಡೊಂಕ್ ಚ್ ತಯಾರ್ ಜಾಲೆಂ.

“ಮ್ಹಾಕಾ ಸಗ್ಳೆಂ ಕಳಿತ್ ಆಸಾ ಆಶ್ವಿನಿ...” ಅಚಾನಕ್ ನಿಲೀಮಾನ್ ಸಾಂಗ್ಲೆಂ ಆಯ್ಲೆನ್ ಆಶ್ವಿನಿ ದುಕೆಸ್ತ ದೊಳೆ ಉಭಾರುನ್ ತಾಕಾ ಪಳೆಲಾಗ್ಲೆಂ.

“ವ್ಹಂಯ್ ಆಶ್ವಿನಿ, ತುಂವೆಂ ಘಡ್ಯೆ ಘಡ್ಯೆ ಮ್ಹಜಾ ಭಾವಾ ವಿಶಿಂ ವಿಚಾರ್ಲೆಂ...., ತಾಚಿ ಖಬಾರ್ ಸಾಂಗೊನ್ ತಾಕಾ ಹೊಗ್ಳುಂಚೆಂ...., ಮ್ಹಜೆ ಥಾವ್ನ್ ಕಸಲಿಚ್ ಪ್ರತಿಕ್ರಿಯಾ ನಾತ್ಲಿ ಪಳೆವ್ನ್ ಮ್ಹಾಕಾ ತೋಂಡ್ ಲಿಪವ್ನ್ ಮತಿ ಭಿತರ್ ಪುರ್ಪುರ್ಲೆಂ..... ಏಕ್ ದೀಸ್ ತುಜ್ಯೆ ಆವಯ್ಲೆಂ ಕಾರ್ ಹಾಡುನ್, ತುಂವೆಂ ವೆಗ್ಲಿಂ ಆಮ್ಕೆರ್ ಯೇವ್ನ್ ದಾಟ್ಲೊಕ್ ವಿಚಾರ್ಲೆಂ..... ತ್ಯಾ ದೀಸ್ ದಾಟ್ಲೊಚ್ಯೆ ಗ್ಯಾರಜೆಚೊ ವಿಳಾಸ್ ವಿಚಾರುನ್, ಕೊಲೆಜಿ ಥಾವ್ನ್ ವೆಗ್ಲಿಂ ವೆಚೆಂ.....

“ತಾ ಉಪ್ರಾಂತ್ ಘಡ್ಲಿ ಗಜಾಲ್ ಸಗ್ಳಿ ಹಾಂವ್ ಜಾಣಾ ಆಶ್ವಿನಿ. ಆನಿ ಹೆಂಯಿ ಚಿಂತಿನಾಕಾ, ಮ್ಹಜೊ ದಾಟ್ಲೊ ಬುದ್ಧಿ ಮ್ಹಣ್. ತೊ ತುಕಾ ತ್ಯಾಚ್ ದೀಸ್ ಪಸಂದ್ ಕರುನ್ ಬಸ್ಲಾ, ಜೆದ್ನಾಂ ತುಕಾ ತಾಣೆ ರಿಕ್ವಾಚಿಂ ಎಕ್ಸಿಡೆಂಟ್ ಜಾತಾನಾ ಪಳೆಯಿಲ್ಲೆಂ.....

“ತಾ ದೀಸ್ ಘರಾ ಯೇವ್ನ್ ತಾಣೆ ಸಾಂಗ್ಲೆಂ - ‘ನಿಲಿ, ಆಜ್ ಜೆ ಚಲೆಕ್ ಹಾವೆಂ ರಿಕ್ವಾಚಾ ಎಕ್ಸಿಡೆಂಟ್ ಪಳೆಯಿಲ್ಲೆಂ ಪಳೆ, ತಾಕಾ ಪಯ್ಲೆಂಯ್ ಹಾಂವೆಂ ಖಂಯ್ಲಿ ಪಳೆಲಾಂ ಮ್ಹಳ್ಳೆ ಪರಿಂ ಭಗ್ತಾ’ ತುಜಿಂ ರುಪ್ಲೆ ತಾಚಾ ಮತಿಂತ್ ವರಾಂ ಗಟ್ಟಾ ತೆಂಪಾ ಥಾವ್ನ್ ಆಸಾ ಖಂಯ್. ಪುಣ್ ತಾಕಾ ಉಗ್ಡಾಸ್ ಯೇನಾ, ತುಕಾ ಪಯ್ಲೆಂ ಖಂಯ್ ಪಳೆಲಾಂ ಮ್ಹಣ್.....

“ಉಪ್ರಾಂತ್ ತುಕಾ ಘರಾ ಪಳೆತಾನಾಂಯ್ ತೊ ತುಕಾ ಪಳೆಯಿಲ್ ರಾವ್ಲೆಲ್ಲೆ. ತೆದ್ನಾಂ ಹಾವೆಂ ತಾಕಾ ತುಂ ರಿಕ್ವಾರ್ ಎಕ್ಸಿಡೆಂಟ್ ಜಾಲ್ಲಿ ಚಲಿ ಮ್ಹಣ್ ಕಳೆಯಿಲ್ಲೆಂ. ಪುಣ್ ತಾಣೆ ನೆಣಾಂರಾಂ ಪರಿಂ ತುಜ್ಯಾ ಕಾರಾವಿಶಿಂ ವಿಚಾರ್ಲೆಂ. ತುಂ ಗೆಲ್ಯಾ ಉಪ್ರಾಂತ್ ತಾಕಾ ಹಾಂವೆಂ ವಿಚಾರ್ತಾನಾ, ತಾಣೆ ಸಾಂಗ್ಲೆಂ, ‘ನಿಲಿ, ತ್ಯೆ ಚಲಿಯೆಕ್ ಹಾಂವ್ ವಳ್ಕುಂಕ್ ಪ್ರಯತ್ನ ಕರ್ತಾಂ ಪುಣ್ ಉಗ್ಡಾಸ್ ಯೇನಾ. ತಾಕಾ ಪಳೆತಾನಾ ಮತಿಕ್ ಉಗ್ಡಾಸ್ ಭಗ್ತಾತ್ ಪುಣ್ ಕಿತ್ಯಾಕ್ ಮ್ಹಣ್ ಸಮಾನ್ವಾ.....”

ದಾಟ್ಲೊನ್ ತುಜೆವಿಶಿಂ ತಸೆಂ ಸಾಂಗ್ಲೆಂ ಆಯ್ಲೆನ್, ಹಾಂವ್ ಸಂತೋಸ್ ಪಾವ್ಲಿಂ. ಹಾವೆಂ ತಾಕಾ ಸಾಂಗ್ಲೆಂ-

“ತರ್ ದಾಟ್ಲೊ, ತುಂ ಆಶ್ವಿನಿಕ್ ಶೀದಾ ಸಾಂಗಾನಾಂಯ್ ಕಿತ್ಯಾಕ್....? ಕಿತ್ಯಾಕ್ ನೆಣಾಂರಾಂಚೊ ವೆಸ್ ಪಾಂಗ್ತುನ್ ತಾಕಾ ನಿರಾಶಿ ಕರ್ತಾಯ್....?”

“ನಾ ನಿಲಿ, ಹಾಂವ್ ಸಾಂಗೊಂಕ್ ಸಕಾನಾ. ಮ್ಹಜಿ ತಾಂಕ್ ನಹಿಂ ಹಾವೆಂ ಆಶ್ವಿನಿಕ್ ಆಪ್ಲಿ ಜಿವಾನ್ ಸಾಂಗಾತಿಣ್ ಕರುನ್ ಘೆಂವ್ಚಿ. ತುಂಯಿ ತಾಕಾ ಹ್ಯಾ ವಿಶಿಂ ಕಾಂಯ್ಲಿ ಸಾಂಗಾನಾಕಾ. ತಾಣೆ ಜಾವ್ನ್ ಕೆದಾಳಾಯಿ ವಿಚಾರ್ಲೆರ್, ತುಂಯಿ ಮ್ಹಜೆ ಪರಿಂ ನಟನ್ ಕರುನ್ ಕಾಂಯ್ಲಿ ಕಳಿತ್ ನಾತ್ಲೆಪರಿಂ ಚಲ್. ಆಮಿ ಗರೀಬ್, ಖಂಚಾಯ್ಲಿ ತುಜೆಂ ಬರೆಂ ಫಾಲೆಂ ಜಾಲ್ಯಾ ಶಿವಾಯ್ ಹಾಂವ್ ಮ್ಹಜೆವಿಶಿಂ ಚಿಂತುಂಕಯಿ ಸಕಾನಾ....”

“ಓಹ್ ಮೈ ಗೋಡ್, ಹೆಂ ಕಿತೆಂ ಉಲಯ್ತಾಯ್ ನಿಲೀಮಾ ತುಂ!?” ಆಶ್ವಿನಿ ಆಪ್ಲ್ಯಾ ಕಾನಾಂಕ್ ಪಾತ್ಯೆನಾ ಜಾಲೆಂ.

“ವ್ಹಯ್ ಆಶ್ವಿನಿ ಹಾಂವ್ ಸತ್ ಚ್ ಉಲಯ್ತಾಂ....” ಅಜ್ಯಾಪ್ ಪಾವ್ಲಾ ಆಶ್ವಿನಿಕ್ ಉದ್ದೇಸುನ್ ನಿಲೀಮಾ ಸಾಂಗಾಲಾಗ್ಲೆಂ- “ತಾ ದೀಸ್ ತುಂವೆಂ ತಾಕಾ ತುಜಾ ವತಿಂತ್ಲೆಂ ಸಾಂಗ್ತಾನಾಯಿ, ತಾಣೆ ಆಪ್ಲ್ಯಾಕ್ ತುಜೆ ಮುಖಾರ್ ಭುದ್ಧಿಪರಿಂ ಪ್ರದರ್ಶಿತ್ ಕೆಲ್ಲೆಂ; ತೊ ಸರ್ವ್ ಬರೆಂ ವಾಯ್, ಮೋಗ್ ರಾಗ್ ಜಾಣಾ ಆಶ್ವಿನಿ. ಪುಣ್ ತೊ ಅಸಹಾಯೆಕ್ ಆಸ್ಲಾನಾ, ಆಪ್ಲ್ಯಾ ಮತಿಂತ್ಲೆಂ ಉಚಾರುಂಕ್ ಸಕ್ಲೊನಾ....”

ಆಯ್ಲೆನ್ ಆಶ್ವಿನಿ ಆಪ್ಲ್ಯಾ ಕಾನಾಂಕ್ ಪಾತ್ಯೆಲೆನಾ. ಆಪ್ಲೆ ಬುದ್ಧಿ ಆನಿ ಕಾಂಯ್ಲಿ ನೆಣಾ ಮ್ಹಣ್ ಲೆಕ್ಲೊ ರೋಶನ್, ನಿಜಾಯ್ಲಿ ಬೋವ್ ಭುದ್ಧಿಂತ್ ಆನಿ ಆಪ್ಲ್ಯಾ ಚಿಂತಾಂತ್ ದೃಡ್ ನಿಶ್ಚಯಾಚೊ ಜಾವ್ನಾಸಾ ಮ್ಹಣ್ ಆಯ್ಲೆನ್.

“ಹಾಂವ್ ತಾಕಾ ರಾಕ್ಲೆಲಿಂ

ನಿಲೀಮಾ. ಹ್ಯಾ ಪುಡೆಂ ಹಾಂವ್ ತಾಚೆ ಮುಕಾರ್ ಕೆದಿಂಚ್ ಪಡ್ಲೆನಾ. ಹ್ಯಾ ಉಪ್ರಾಂತ್, ತಾಣೆಂಚ್ ಜಾವ್ನ್ ಮ್ಹಜೆ ಲಾಗಿಂ ಯೇವ್ನ್, ತೊ ಮ್ಹಜೊ ಹಾತ್ ಧರುಂಕ್ ತಯಾರ್ ಆಸಾ ಮ್ಹಣ್ ಸಾಂಗ್ಲಾ ಶಿವಾಯ್, ಹಾಂವ್ ಮ್ಹಜೆಂ ತೋಂಡ್ ತಾಕಾ ದಾಖಂವ್ಲೆನಾ.....” ಆಶ್ವಿನಿನ್ ಆಪ್ಲ್ಯಾ ಕಾಳ್ಜಾಚೆ ಉಮಾಳೆ ಸಂತೋಸಾನ್ ನಿಲೀಮಾಕ್ ಸಾಂಗ್ಲೆ.

ಸಾಂಚೆರ್ ಘರಾ ಪಾವ್ಲಾ ನಿಲೀಮಾನ್, ರೋಶನಾಕ್ ಆಶ್ವಿನಿ ಆನಿ ತಾಚೆ ಮಧೆಂ ಜಾಲ್ಲ್ಯಾ ಉಲೊಣ್ಯಾವಿಶಿಂ ಸವಿಸ್ತಾರ್ ಸಾಂಗ್ಲೆಂ.

ರೋಶನ್ ಘಡಿಬರ್ ನಿಲೀಮಾಚಾ ತೊಂಡಾಕ್ ಪಳಂವ್ಕ್ ಪಡ್ಲೊ. ಉಪ್ರಾಂತ್ ಕಸಲಿಚ್ ಜಾಪ್ ದೀನಾ ಸ್ತಾಂ ವುಸ್ತಾಯ್ಲಿ ನಿಕ್ಕಾಂವ್ಕಲಾಗ್ಲೊ.

“ತೆಂ ಸೊಭಾಯೆಂತ್ ಜಾಂವ್ ವ ಗುಣಾಂನಿ ಮಸ್ತು ಉಂಚೆಂ ಭಾವಾ. ತಾಣೆ ಮೊನ್ ಕೆಲ್ಯಾರ್ ಕಿತೆಂ ಚಲೆ ಉಣೆ ಪಡ್ಲಾತ್? ವಯ್ಲಾನ್ ತೆಂ ಗ್ರೇಸ್ತ್, ತಾಚಿ ಆವಯ್ ಬಾಪಯ್ ದೋಗಾಂಯ್ ಬರ್ಮಾ ಕಂಪೆನಿನಿ ಕಾಮ್ ಕರುನ್ ಬರ್ಮಾ ಹುದ್ದಾಯಿ ಆಸಾತ್. ತರಿ ತುಜೆ ತಸಲ್ಯಾ ದುಬ್ಲ್ಯಾ ಮನ್ಶಾಕ್, ತಾಣೆ ಪಸಂದ್ ಕೆಲಾಂ. ತುಜೆ ಥಾವ್ನ್ ತಾಚೊ ಸಂಸಾರ್ ಬಾಂಧುಂಕ್ ತಾಣೆ ನಿಚೆವ್ ಕೆಲಾ. ತುಕಾ ಆಶೆವ್ನ್ ತುಜೆ ಥಾವ್ನಾಯಿ ತುಂ ತಾಚೊ ಮೋಗ್ ಕರ್ತಾಯ್ ಆನಿ ತಾಕಾ ತುಜೆ ಜೀವನ್ ಸಾಂಗಾತಿಣ್ ಕರುಂಕ್ ತಯರ್ ಆಸಾಯ್ ಮ್ಹಣ್ ಆಯ್ಲೆಂಕ್ ತೆಂ ಕಾಳ್ಜಾಕ್ ಹಾತಿಂ ಘೆವ್ನ್ ಮ್ಹಳ್ಳೆ ಪರಿಂ ಆಶೆವ್ನ್ ಆಸಾ....”

“ತುಂ ಜಾಣಾಂಯ್ ನಿಲಿ ಮ್ಹಜಿ ತಾಂಕ್ ಕಿತ್ತಿ ಆಸಾ ಮ್ಹಣ್. ಹಾಂವ್ ತುಜೊ ಪುಡಾರ್ ಬಾಂದ್ಲಾ ಶಿವಾಯ್ ಹೆರ್ ಕಿತೆಂಚ್ ಚಿಂತುಂಕ್ ಸಕಾನಾ....”

“ಹಾಂವ್ ಸಾಂಗಾನಾ ದಾಟ್ಲೊ, ತುಂ ಫಾಲಾಂಚ್ ಆಶ್ವಿನಿಚೊ ಹಾತ್ ಧರ್ ಮ್ಹಣ್. ತುಂ ನಿಸ್ತಾರ್ಥಿ ಜಿಣೆ ಮ್ಹಜೆ ಖಾತಿರ್ ಜಿಯೆವ್ನ್ ಆಯ್ಲಾಯ್, ಮ್ಹಜೊ ಮಸ್ತು ಮೋಗ್ ಕರ್ತಾಯ್. ಹಾವೆಂ ತುಕಾ ಫಕ್ತ್ ಏಕ್ ಹಿಶಾರೊ ದಿಂವ್ಲೊ. ತುಜೆ ಥಾವ್ನ್ ಆಶ್ವಿನಿಕ್ ಏಕ್ ಜಾಪ್ ಜಾಯ್. ಉಪ್ರಾಂತ್ ತೆಂ ತುಕಾ ಜೀಣ್ ಭರ್ ರಾಕೊಂಕಯಿ ತಯಾರ್ ಆಸ್ಲೆಲೆಂ.”

“.....” ರೋಶನ್ ಕಿತೆಂಚ್ ಸಾಂಗಾನಾಸ್ತಾಂ, ಭಿತರ್ ವಚುಂಕ್ ಘುಂವ್ಲೊ.

“ಆಶ್ವಿನಿಕ್ ಮೆಳೊನ್ ತಾಚಾ ಭೊಗ್ಲಾಂಕ್ ಸಮ್ಜೊಂಚೆ ಪ್ರಯತ್ನ ಕರ್ ದಾಟ್ಲೊ, ದೀಶಾ ನಾಸ್ತಾಂ

ವಾಳೊನ್ ದರ್ಶಾಂತ್ಲಾ ವಾರ್ಯಾ- ಸುಳ್ಳೆಕ್ ಶಿಕೊನ್, ಖಿಂಧಾಂತ್ ಪಡೊಂಕ್ ವೆಚಾ ತಾಚ್ಯೆ ಜಿಣ್ಯೆಕ್, ತಡ್ ದಾಕಯ್ ಭಾವಾ. ಹಾಂವ್ ಶಿಕೊನ್ ಆಸಾಂ ಆನಿ ತುಜ್ಯಾ ಗುಸ್ತಾರ್ ಖಂಡಿತ್ ಬರೆಂ ಶಿಕೊನ್ ಬರ್ಮಾ ಕಾಮಾಕ್ ಲಾಗೊನ್ ಸಗ್ಳೆಂ ಸಾರ್ಕೆಂ ಕರುನ್ ದಾಖಯ್ಲಿಂ ದಾಟ್ಲೊ ಮ್ಹಜೆ ಖಾತಿರ್ ಖಿಂತ್ ಕರುನ್, ತುಜಿ ಜಿಣೆ ಪಾಡ್ ಕರಿನಾಕಾ; ಇತ್ಲೊ ಮೋಗ್ ಕರ್ಚಿ ಸಾಂಗಾತಿಣ್ ತುಕಾ ಹೆರ್ ಮೆಳ್ಳಿನಾ. ಆಶ್ವಿನಿಚಾ ಮೋಗಾಕ್ ಆಪ್ಲ್ಯಾಯ್ ದಾಟ್ಲೊ ತಾಣೆ ಸೊಪುತ್ ಘೆಲ್ಲಾ- ಆನಿ ತುಂವೆಂ ಜಾವ್ನ್ ತಾಚೊ ಸಾಂಗಾತ್ ಜಾಯ್ ಮ್ಹಣ್ ತಾಚೆ ಧಂಯ್ ಗೆಲ್ಯಾ ಶಿವಾಯ್ ತೆಂ ತುಜೆಲಾಗಿಂ, ತುಜೆ ಮುಖಾರ್ ಕೆದ್ನಾಂಚ್ ಪಡ್ಲೆನಾ ಮ್ಹಣ್.”

ಭಯ್ಲೆನ್ ಸಾಂಗ್ಲೆಂ ಆಯ್ಲೆನ್, ರೋಶನಾಚಾ ದೊಳ್ಯಾಂಥಾವ್ನ್ ದುಃಖಾಂ ನಿಸ್ಸೊನ್ ಪೊಲ್ಯಾಂಚೆರ್ ಧಂವ್ಲಿ. ನಿಲೀಮಾನ್ ಲ್ಹಾನ್ ಥಾವ್ನ್ ಭಾವಾಕ್ ಪಳೆಯಿಲ್ಲೆಂ, ಪುಣ್ ಕೆದಾಳಾಚ್ ತೊ ಭಯ್ಲಿ ಮುಖಾರ್ ಅಸ್ತುತ್ ಜಾವ್ನ್ ರಡೊಂಕ್ ನಾತ್ಲೊ. ಆಜ್ ಪಯಿಲ್ಲೆ ಪಾವ್ಲಿಂ ಆಪ್ಲ್ಯಾ ಭಾವಾನ್ ರಡ್ಲೆಂ ಪಳೆವ್ನ್ ತೆಂ ಚುರುರುಂ. ಅಪ್ಲೆಂ ಸಾಂಗ್ಲಾಂತ್ ಕಾಂಯ್ ತರೀ ಚೂಕ್ ಜಾಲಿ ಗಾಯ್ ಮ್ಹಣ್ ಚಿಂತಿಲಾಗ್ಲೆಂ.

“ದಾಟ್ಲೊ, ತುಂ ರಡ್ತಾಯ್.....? ಸೊರಿ ದಾಟ್ಲೊ ಹಾಂವೆಂ ಕಿತೆಂಯಿ ಚೂಕ್ ಸಾಂಗೊನ್ ತುಕಾ ದುಖ್ಲೆಲೆಂ ತರ್, ಮ್ಹಾಕಾ ಮಾಘ್ ಕರ್ ದಾಟ್ಲೊ.”

“ನಾ, ಮಾ, ತುಜ್ಯಾ ಉತ್ರಾಂನಿ ಸತ್ ಆಸಾ, ಮೋಗ್ ಆಸಾ ಆನಿ ಜಿವಿತಾಚಿ ಖಿರಿ ಜಾಣ್ವಾಯ್ ಆಸಾ. ಮ್ಹಾಕಾ ಸಂತೋಸ್ ಭಗ್ತಾ. ಆಮಿಂ ಗರೀಬ್ ಜಾಲ್ಯಾರಾಯಿ, ಆಮ್ಚೆ ಧಂಯ್ ಬರಿ ದೇಖ್ ಆನಿ ಬೂದ್ ಆಸಾ. ಆಜ್ ತುಕಾ ಹಾಂವ್ ಸಾಂಗ್ತಾಂ, ಹಾಂವ್ ಮೋಗಾರಾಯಿ ಪಡ್ಲೊನಾ ವ ಕಾಜಾರಾಯಿ ಜಾಂವ್ಲೊನಾ. ಜಾಂವ್ ತೆಂ ತುಂವೆಂ ಸಾಂಗ್ಲೆಂ ಆಶ್ವಿನಿಂಚ್ ಕಿತ್ಯಾಕ್ ನಜೊ? ಜೆದ್ನಾಂ ಪರ್ಯಾಂತ್ ಆಮ್ಚಿ ಮಾಮ್ಲಿ ಆಮ್ಕಾಂ ಮೆಳಾನಾ, ಹಾವೆಂ ಮ್ಹಜಾ ಸುಖಾವಿಶಿಂ ಚಿಂತ್ಲೆಂಯಿ ಪಾತಕ್ ಜಾವ್ನಾಸಾ. ತುಕಾ ಹಾಂವೆಂ ಯೆದೊಳ್ ಪರ್ಯಾಂತ್ ಹಿ ಗಜಾಲ್ ಸಾಂಗಾನಾಸ್ತಾಂ ತುಜ್ಯಾ ಪುಡಾರಾಚೆಂ ನೀಬ್ ದಿಲ್ಲೆಂ.....

“ಆಮ್ಚ್ಯಾ ಮಾಮ್ಲಿನ್ ಆಮ್ಚೆ ಖಾತಿರ್ ಮಸ್ತು ಕಷ್ಟ ಕಾಡ್ಲಾತ್ ಮೊ. ಆಮ್ಚೆ ಖಾತಿರ್ ತಿ ಗಾಂವಾಂ ಥಾವ್ನ್ ಮುಂಬಯ್ ಆಯಿಲ್ಲೆ. ಆಮ್ಚೆ ಖಾತಿರ್ಚ್ ತಿ ದೇಶಾ ಭಾಯ್ಲಾಯಿ ಗೆಲ್ಲಿ; ಪುಣ್ ತಿ ಪಾಟಿಂ ಯೆತಾನಾ, ತಿಣೆ ಆಮ್ಕಾಂ ಸಾಂಡ್ಲೆಂ. ಆಮ್ಕಾಂ ಸೊಡುನ್ ಗೆಲ್ಲ್ಯಾ ಜಾಗ್ಯಾರ್ ತಿಕಾ ಆಮಿಂ ಮೆಳುಂಕ್ ನಾತ್ಲಾ ಕಾರಣಾಕ್, ತಿ ಕಾಂಯ್ ಕಿತ್ತಿ ರಡ್ಲಾ ಕೊಣ್ಣಾ. ಕಿತ್ತಿ ವಳ್ಳಳ್ಳಾ ಕೊಣ್ಣಾ; ಅನೀ ಆಮ್ಕಾಂ ಸೊಡುನ್ ಖಂಯ್ ಸಕ್ಡ್ ಭಂವ್ತಾ ಕೊಣ್ಣಾ. ಏಕ್ ಘಡಿ ವ ದೀಸಾಯಿ ಉದೆಂವ್ ನಾ, ಹಾಂವೆಂ ತಿಕಾ ಉಗ್ಡಾಸ್ ಕರುನ್ ರಡನಾತ್ಲೊ.....

“ತುಂವೆಂ ಸಾಂಗ್ಲೆಂ ಆಯ್ಲೆನ್,

ಹಿಂ ದುಃಖಾಂ ಜಾಲ್ಯಾರೀ, ತಿಚಾಚ್ ಉಗ್ಡಾಸಾಂತ್ ಆಯ್ಲಿಂಮಾ. ಪಯ್ಲೆಂ ಹಾಂವೆಂ ಕೆದಾಳಾಚ್ ಮ್ಹಜೆಂ ದುಃಖಾಂ, ತುಜೆ ಮುಖಾರ್ ಗಳಂವ್ಕನಾಂತ್. ಕಿತ್ಯಾಕ್ ತುಂ ಲ್ಹಾನ್ ಆಸ್ಲೆಂಯ್ ಆನಿ ತುಕಾ ಆವಯ್ಲೆಂ ಉಣೆಪಣ್ ಭಗಂವ್ಕ್ ಮ್ಹಾಕಾ ಮನ್ ನಾತ್ಲೆಂ. ಆಮ್ಚಿ ಮಾಮ್ಲಿ ಜಿವಾಂತ್ ಆಸಾ ನಿಲಿ, ಖಿಂಡಿತ್ ತಿ ಆಮ್ಕಾಂ ಏಕ್ ದೀಸ್ ಮೆಳ್ಳಿಲಿ. ಆನಿ ತ್ಯಾಚ್ ದೀಸ್ ಹಾಂವ್ ಸ್ವತಃ ಆಶ್ವಿನಿಚಾ ಘರಾ ವಚುನ್, ತಾಚೊ ಹಾತ್ ತಾಚಾ ಆವಯ್ ಬಾಪಾಯ್ ಲಾಗಿಂ ಮಾಗ್ಲೊಲೊಂ. ತಿಂ ಖಿಂಡಿತ್ ಮ್ಹಾಕಾ ಸ್ವೀಕಾರ್ ಕರ್ತೆಲಿಂ”

ಭಾವಾನ್ ಪಯಿಲ್ಲೆ ಪಾವ್ಲಿಂ ಆಪ್ಲ್ಯಾ ಕಾಳ್ಜಾಂತ್ಲೆಂ ಭಯ್ಲಿಕ್ ಸಾಂಗ್ಲೆಂ. ಆಪ್ಲ್ಯಾ ಭಾವಾಲಾಗಿಂ ಇತ್ಲೆಂ ಬರೆಂ ಮೋಗ್ ಕರ್ಲೆಂ ಆನಿ ನಿಸ್ತಾರ್ಥಿ ಕಾಳಿಜಿಯಿ ಆಸಾ ಮ್ಹಣ್ ನಿಲೀಮಾಕ್ ಆಜ್ ಕಳೆಂ. ತಾಚೆರ್ ಅಭಿಮಾನ್ ಭಗ್ಲೊ ತಾಕಾ. ತೆಂ ಮುಖಾರ್ ಸರೊನ್ ಭಾವಾಕ್ ಪಟ್ಲುನ್ ಧರುನ್ ತಾಚಾ ಪೊಲ್ಯಾಚೆರ್ ಉಮ್ಜೊ ಧಾಂಬುನ್ ಮ್ಹಣಾಲೆಂ-

“ದೇವ್ ಸಗ್ಳ್ಯಾಂಕ್ ತುಜೆ ತಸಲೊ ಭಾವ್ ಫಾವೊ ಕರುಂದಿ ಭಾವಾ. ಮ್ಹಜೆ ತಿತ್ತಿ ಭಾಗಿ ಭಯ್ಲೆ ಆನಿ ಖಂಚಿ ಆಸಾತ್? ಆಮ್ಚಿ ಮಾಮ್ಲಿ ಖಂಡಿತ್ ಆಮ್ಕಾಂ ಮೆಳ್ಳೆಲಿ, ಆಶ್ವಿನಿಕ್ ತುಂವೆಂ ಆಪ್ಣಾಂವ್ಲೊ ದೀಸಾಯಿ ವೆಗ್ಲಿಂ ಯೆತೊಲೊ ದಾಟ್ಲೊ.”

ಏಕ್ ದೀಸ್ ಸುನಿಲ್, ತಾಣೆ ಆಪ್ಲೆ ಆವಯ್ಲೆ ಘೆವ್ನ್, ಮಾಯ್ಲಾಚ್ಯಾ ಬಂಗ್ಲಾಕ್ ಯೆಂವ್ಚೆ ವಿಶಿಂ ಕಳವ್ನ್, ತೊ ಧನ್ಯಾಚ್ಯಾ ಬಂಗ್ಲಾಕ್ ಪಾವ್ಲೊ. ಬಂಗ್ಲಾಚ್ಯಾ ಗೆಟರ್ ಆನಿ ಬಂಗ್ಲಾಚ್ಯಾ ಮಸ್ತಾಕಾ ವಯ್, ವ್ಹಡ್ಲಾ ಬಾಂಗ್ಲಾಚ್ಯಾ ಆಕ್ರಾಂನಿ ‘ಎಂಜೆಲಿನಾ’ ಮ್ಹಳ್ಳೆಂ ನಾಂವ್ ವಾಚುನ್ ಸುನಿತ್ ಕಿತೆಂಗಿ ಚಿಂತುಂಕ್ ಪಡ್ಲಿ.

“ಹ್ಯಾ ಬಂಗ್ಲಾಚೆಂ ಮಾತ್ ನಹಿಂ, ಧನ್ಯಾಚ್ಯೆ ಕಂಪೆನಿಚೆಂ ನಾಂವಾಯಿ ‘ಎಂಜೆಲಿನಾ’ ಮಾಮ್ಲಿ ಹೆಂ ತುಕಾ ಹಾಂವೆಂ ಪಯ್ಲೆಂಯ್ ಸಾಂಗ್ಲಾಂ. ಹಾಂವಾಯಿ ತುಜೆ ಪರಿಂಚ್ ಪಯ್ಲೆಂ ಚಿಂತುಂಕ್ ಪಡ್ಲೆಲ್ಲೆಂ, ಕಾಂಯ್ ತೆಂ ನಾಂವ್ ಧನ್ಯಾಚಾ ಬಾಯ್ಲೆಚೆಂ ವ ಆವಯ್ಲೆಂ ಕೊಣ್ಣಾ ಮ್ಹಣ್. ಪುಣ್ ಧನಿ ಸಾಂಗಾಲಾಗ್ಲೊ ತಾಚ್ಯೆ ಭಯ್ಲೆಚೆಂ ತೆಂ ನಾಂವ್ ಮ್ಹಣ್. ಶಿವಾಯ್ ಮ್ಹಣಾಲೊ, ಹಿ ಸಗ್ಳಿ ಗ್ರೇಸ್ತ್ ಕಾಯ್ ತಾಚ್ಯೆ ಭಯ್ಲೆಚೆ ಮ್ಹಣ್. ಭಯ್ಲೆಚೆಂ ನಾಂವ್ ಉಗ್ಡಾಸ್ ಯೆತಾನಾ ತೊ ಮಸ್ತು ಬೆಜಾರಾಯೆನ್ ಭುಡ್ತಾ...”

ಆಯ್ಲೆನ್ ಸುನಿತಾಕ್ ಎಕಾಚ್ಚರಾ ಸಾತ್ ಆಟ್ ಘಡ್ಲೆಡ್ ಮಾರ್ಲೊ ಆವಾಜ್ ಕಾನಾಂನಿ ಸಾದ್ಲೊ!!! ತಿಚಿಂ ಕದಮಾಂ ಥಾಂಜಿಂ. ತೊಂಡಾರ್ ಕರೊರಾಯೆಚೊ ಘಾಮ್, ರಗ್ತಾ ಪರಿಂ ತಾಂಬ್ಲೊ ದಿಸ್ಲೊ. ದಾಂತ್ ವೊಂಟಾಂಚೆರ್ ರೊಂಜ್ಲೆ! ದೊಳೆ ಉಜ್ಯಾಳೆ ಕಶೆ ಚಾಲೆ!

(ಯೆಂವ್ಚ್ಯಾ ಅಂಕಾಂತ್ ವಾಚ್)

TRAINS FROM MANGALORE TO MUMBAI

(REGULAR TIMING 01. November to 9th June)

ಮಂಗಳೂರು ಥಾವ್ನ್ ಮುಂಬಯ್ ರೇಲ್ ಗಾಡಿ ಟಾಯ್-ಟೇಬಲ್

TRAIN NO	DAY	MAJN	UDUPI	NAME	TIME	PLACE
22633	THURSDAY	02:00	03:44	TVC - H. NIZAMUDDIN	19:35	VASAI
12224	MON/THURSDAY	4:00	-	ERN-LTT DURANTHO	18:15	LTT
16312	SUNDAY	4:20	06:12	KOCHUVELI - GANGANAGAR	23:00	VASAI
16334	TUESDAY	04:20	06:12	TVC - VERAVAL	23:00	VASAI
16338	THURS/SATURDAY	04:20	06:12	ERNAKULAM -OKHA	23:00	VASAI
16336	WEDNESDAY	04:20	06:12	NAGERCOIL -GANDHIDHAM	23:00	VASAI
19259	FRIDAY	04:20	06:12	KOCHUVELI - BHAVNAGAR	23:00	VASAI
12977	MONDAY	04:25	06:12	MARUSAGAR EXPRESS	21:05	VASAI
12431	WED/FRI/SAT	05:25	06:42	TVC- HN RAJDHANI	19:35	VASAI
12283	WEDNESDAY	06:15	-	ERS - HN DURANTHO	00:00	VASAI
22114	MON/THURSDAY	12:10	13:40	KOCHUVELI - LTT EXP.	03:45	LTT
22655	WEDNESDAY	12:10	13:40	TVC - HNZN	04:45	VASAI
22653	SATURDAY	12:10	13:40	TVC - H. NIZ(KOTTAYAM)	04:40	VASAI
11134	DAILY	14:00	15:18	MAJN- CSMT EXP	04:35	CSMT
12620	DAILY	14:15 MAQ	15:50	MATSYAGANDHA	06:35	LTT
20909	SUNDAY	22:00	23:38	KOCHUVELI - PORBUNDER	15:00	VASAI
22659	FRIDAY	20:10	21:40	KOCHUVELI - YOGNAGARI	12:35	VASAI
12202	SUN/THURSDAY	20:10	21:40	KOCHUVELI -LTT GARIBRATH	11:45	LTT
12483	WEDNESDAY	20:10	21:40	KOCHUVELI AMRUTHSAR	12:40	VASAI
12217	MON/SAT	20:10	21:40	KERALA SAMPARK KRANTHI	12:35	VASAI
12617	DAILY	21:30	23:06	MANGALA EXPRESS	12:40	PANVEL
19577	MON/TUESDAY	22:00	23:38	TIRUNELVELI - JAMNAGAR	15:00	VASAI
20923	THURSDAY	22:00	-	TIRUNELVELI HUMSAFAR	15:00	VASAI
22630	WEDNESDAY	22:00	23:38	TIRUNELVELI - DADAR	15:00	DADAR@
22476	SATURDAY	22:00	23:38	COIMBATORE -HISAR AC	15:00	VASAI
20931	FRIDAY	22:00	23:38	KOCHUVELI - INDORE	15:00	VASAI
16346	DAILY	22:50	00:40	NETRAVATHI EXPRESS	16:45	LTT

RAILWAY YATRI SANGHA, OLIVER PETER D' SOUZA

ಅರ್ಗಾಂ



ಭಾಗೆವಂತ್ ಮದರ್ ತೆರೆಜಾಚೆ ಮಜತಿಸ್ ಮಾಗ್ಲೊ ಉಪ್ಯಾರ್ ಮೆಳ್ಳೊ. ತಿಕಾ ಕಾಳ್ಜಾ ಥಾವ್ನ್ ಅರ್ಗಾಂ ಭೆಟಿಯ್ತಾ.

— ಜೆರೊಮ್, ಜೊರೆವ್ನ್

ಅರ್ಗಾಂ



ದೈವಿಕ್ ಕಾಕುಳ್ಳಿ ಕಡೆಂ ಮಾಗ್ಲೊ ಉಪ್ಯಾರ್ ಮೆಳ್ಳೊ. ತಾಕಾ ಕಾಳ್ಜಾಂ ಥಾವ್ನ್ ಅರ್ಗಾಂ ದಿತಾಂ. ಆನಿಕೇ ಉಪ್ಯಾರ್ ಮೆಳ್ಳೊಂಕ್ ಮಾಗ್ತಾಂ. ವೇಳ್ ಜಾಲ್ಯಾಕ್ ಪಶ್ಚಾತ್ತಾಪ್ ಪಾವ್ತಾಂ.

— ಮೌರಿಸ್ ಪಿಂಟೊ, ಮುಂಬಯ್

Grooms MATRIMONIALS Grooms

ಪಯ್ಲೆಕೊ - ಪತಿ

25703243 MUMBAI : Mangalorean Roman Catholic Bachelor, (Born in November 1977), Ht. 5' 6", Wt. 72 kgs, Fair Complexion, Edn. Degree in Electronics and Telecommunications, working as Telecom Engineer.

20703183 MUMBAI : Mangalorean Roman Catholic Bachelor, (Born in September 1985), Ht. 5' 7", Wt. 60 kgs, Wheatish Complexion, Edn. Undergraduate, IT Software, works at TCS.

25702845 ABUDHABI : Mangalorean Roman Catholic Bachelor, (Born in September 1985), Ht. 5' 6", Wt. 65 kgs, Wheatish Complexion, Edn. Diploma in Mechanical Engineer, working as a Stores Officer in Shipping Company.

25702444 MUMBAI : Mangalorean Roman Catholic Bachelor, (Born in April 1980), Ht. 5' 9", Wt. 65 kgs, Wheatish Complexion, Edn. SSC / Diploma in Electricals, Having own Business. **24701184 MUMBAI :** Mangalorean Roman

For Registration and Details contact:
ROYAL CHRISTIAN FAMILY
 99, Perin Nariman Street, Fort, Mumbai 400001.
 Mob.: 9820485389 / 9820473103
 Email: royalchristianfamily@gmail.com
 website : www.royalchristianfamily.com
Serving since 42 years

Catholic Bachelor, (Born in September 1983), Ht. 6', Wt. 75 kgs, Wheatish Complexion, Edn. MBA Electronics and Finance, working as Research Electronics.

25701013 BAHRAIN : Mangalorean Roman Catholic Divorcee (with in three months of marriage), (Born in June 1985), Ht. 5' 11", Wt. 76 kgs, Wheatish Complexion, Edn. HSC Diploma in food & beverage, working in 4 Star Hotel Bahrain.

20699437 AUSTRALIA : Mangalorean Roman Catholic divorcee, (Born in April 1959), Ht. 5' 11", Wt. 80 kgs, Wheatish Complexion, Edn. Dip. ITI Course, working as a Technician.

24699370 MUSCAT : Mangalorean Roman Catholic Bachelor, (Born in May 1982), Ht. 5' 8", Fair Complexion, Edn. B.Com., Dip. in Financial Management, Working as an Accountant.

Brides

ಪಯ್ಲೆಕೊ - ಪತಿಯೊ

27712552 CANADA : Mangalorean Roman Catholic Spinster, (Born in February 1983), Ht. 5' 8", Wheatish Complexion, Edn. M.A., working as a Consultant.

27712450 CANADA : Mangalorean Roman Catholic Spinster, (Born in October 1993), Ht. 5' 3", Wt. 60 kgs,



Wheatish Complexion, Edn. B.M.S., M.B.A. Operation, working as a Co-ordinator in Shipping Company.

27712349 MUMBAI : Mangalorean Roman Catholic Spinster, (Born in December 1987), Ht. 5' 2", Wt. 58 kgs, Wheatish Complexion, Edn. B.Com., CS., M.Sc., working as a Sr. Manager Programmer.

MATRIMONIALS

19712210 MUMBAI : Mangalorean Roman Catholic Spinster, (Born in December 1993), Ht. 5', Wt. 45 kgs, Wheatish Complexion, Edn. B.Sc. IT., working as a Tech Support Engineer.

27712143 MUMBAI : Mangalorean Roman Catholic Spinster, (Born in August 1988), Ht. 5' 3", Wt. 55 kgs, Fair Complexion, Edn. Bachelor of Physiotherapist, working as a Physiotherapist.

27711119 MUMBAI : Mangalorean Roman Catholic Spinster, (Born in November

1993), Ht. 5', Wt. 47 kgs, Fair Complexion, Edn. BMS., working with an MNC.

27710912 MUMBAI : Mangalorean Roman Catholic Spinster, (Born in June 1986), Ht. 5' 6", Wt. 58 kgs, Wheatish Complexion, Edn. MBA, working as a Associate Consultant.

26710571 MUMBAI : Mangalorean Roman Catholic Spinster, (Born in November 1991), Ht. 5' 5", Wt. 62 kgs, Wheatish Complexion, Edn. M.Sc., Microbiology, (Pursuing Ph.D.) Assistant Professor.

24710358 MUMBAI : Mangalorean Roman Catholic Divorcee (Separated), (Born in October 1989), Ht. 5', Wt. 62 kgs, Wheatish Complexion, Edn. B.Com., working as a Business Analyst.

26709463 MUMBAI : Mangalorean Roman Catholic Spinster, (Born in June 1991), Ht. 5' 3", Wt. 52 kgs, Wheatish Complexion, M.Com., working as a Business Analyst.

26709287 MANGALORE : Mangalorean Roman Catholic Spinster, (Born in January 1990), Ht. 5' 4", Wt. 56 kgs, Fair Complexion, Edn. MBA, working as a Talent Acquisition.

26709174 MUMBAI : Mangalorean Roman Catholic Spinster, (Born in March 1990), Ht. 5' 2", Wt. 44 kgs, Wheatish Complexion, Edn. MBA PGDM, working as an Assistant Manager Presales for a multinational firm.

26709066 QATAR : Mangalorean Roman Catholic Spinster, (Born in July 1988), Ht. 5' 3", Wt. 54 kgs, Wheatish Complexion, Edn. B.Com., worked for Bank in Mumbai, currently working as a H.R. in International School in Qatar.

"A happy marriage is the union of two good forgivers."

ಜುನೊ ಕಾಡ್‌ಲ್ಲೊ ಘೊಂಡ್!

ಹಾಂವೆ ತಿಕಾಚ್ ಪಳೆಲಿ. ನಿಧಾನ್ ಆನಿ ಚತ್ರಾಯೆನ್ ಆಮಿ ಉಭೆ ರಾವುನ್ ಆಸ್‌ಲ್ಲೊ ಗುಡೊ ತಿ ದೆಂವುನ್ ವ್ಹೆತಾಲಿ. ತಿಚಿಂ ಪಾವ್ಲಾಂ ಸ್ಪಿರ್ ಆಸ್‌ಲ್ಲೆಂ. ಚಿಂಚಾರೆ ಫಾತರ್ ಆಸ್‌ಲ್ಲೆ ನಿಸ್ತಾಟ್ ಸುವಾತೆರ್ ದೊನ್ಯೋ ಹಾತ್ ತೆಣೆ-ಹೆಣೆ ಆಧಾರಾಕ್ ಚಿಡ್ಕಾವ್ನ್ ಚತ್ರಾಯೆನ್ ತಿ ಪಾಂಯ್ ಕಾಡ್ಲಾಲಿ.

ಹಾಂವ್ ಆನಿ ತೊ, ಮ್ಹಣ್ಣೆ, ತಿಚೊ ಪತಿ ಆಜೂನ್ ತ್ಯೆಚ್ ಸುವಾತೆರ್ ಉಭೆ ರಾವುನ್ ತಿಕಾಚ್ ಪಳೆತಲ್ಯಾಂವ್. ತಿಚ್ಯಾ ಪತಿಕ್ ತಿಚ್ಯೆ ಥಂಯ್ ಚಡ್ ಗುಮಾನ್ ನಾ ಕಶೆಂ ಮ್ಹಾಕಾ ಭಗ್ತಾಲೆಂ. ಹಾಂವ್ ಮಾತ್ ತಿ ಎಕೇಕ್ ಕದಮ್ ಸಕಯ್ಲ್ ಕಾಡ್ತಾನಾ ಆಂತರಿಕಪಣಿ ಕಾವ್ಣೆತಾಲೊಂ. ಕಸಲಿಗೀ ಏಕ್ ಅಗೋಚರ್ ಲಿಪ್ತಿ ಭಿರಾಂತ್ ಮ್ಹಾಕಾ ಧೊಸ್ತಾಲಿ.

ಎಕ್ವೀಸ್ ವರ್ಸಾಂ ಆದಿಂ ಏಕ್ ಪಾವ್ಟಿಂ ಹಾಂವ್ ಭಂವ್ಡೆಕ್ ಹಾಂಗಾಸರ್ ಆಯಿಲ್ಲೊ ಪಾತಳ್ ಉಡಾಸ್ ಮ್ಹಜ್ಯಾ ಉಡಾಸಾ ಪಡ್ವಾಚೆರ್ ನಿಧಾನ್ ಉದೆವ್ನ್ ಯೆತಾ. ತವಳ್ ಗುಡ್ಯಾ ಸಕಯ್ಲ್ ಭಯಾನಕ್ ಜಿರಿ ಆಸ್‌ಲ್ಲೆ.... ಗಣ್ ರಾನ್ ಆಸ್‌ಲ್ಲೆಂ.... ರಾನ್ವಟ್ ಮನ್ಶಾತಿ ದಿಸಾ ಉಜ್ವಾಡಾಕ್‌ಚ್ ಭಂವುನ್ ಆಸ್ತಾಲೊ. ಹ್ಯೆ ಗುಡ್ಯಾಚ್ಯೆ ತುದ್ಯೆರ್ ರಾವುನ್ ಸಕಯ್ಲ್ ಪಳೆತಾನಾ ಮರಣ್‌ಚ್ ದಿಷ್ಟಿಕ್ ಪಡ್ತಾಲೆಂ. ಸಕಯ್ಲ್ ಕೊಣ್ಯೋ ಪಡ್ಲೆಂ ತರ್ ಜಿವಂತ್ ಆಸುನ್ ವಯ್ ಯೆಂವ್ಕ್ ಸಾಧ್ಯ್ಚ್ ನಾ. ಮುಖೊ ದರ್ಯೊ ರಾನಾಚ್ಯಾ ರೂಕಾಂಚ್ಯಾ ದಾಟ್ ಪಾನಾಂಚ್ಯಾ ಇಡ್ಯಾಂತ್ಲಾನ್ ಸ್ಪಷ್ಟ್ ಥರಾನ್ ದಿಸಾನಾತ್‌ಲ್ಲೊ.

ಆತಾಂ ರಾನ್ ಬೋರ್ ಜಾಲಾಂ ದೆಕುನ್ ಮುಖೊ ದರ್ಯೊ ಸ್ಪಷ್ಟ್ ದಿಸ್ತಾ. ಎಕ್ವೀಸ್ ವರ್ಸಾಂ ಆದ್ಲೆ ಪರಿಂ ಹೆಂ ಪರಿಸರ್ ಭಯಾನಕ್ ದಿಸಾನಾ. ಮೋಚ್-ಮಸ್ತಿ ಕರುಂಕ್ ಸಾಂಗ್‌ಲ್ಲೊ ಜಾಗೊ ಹೊ. ಹ್ಯಾಚ್ ದಿಸಾಂನಿ ವಳ್ಳಿನ್ ಬೆಂವಾಚ್ ಲಾಗಿಂ ಜಾಲ್ಲ್ಯಾ ಹ್ಯಾ ದೊಗಾಂಯ್ ಮ್ಹಾಕಾ ಹಾಂಗಾಸರ್ ಭಂವ್ಡೆಕ್ ವತ್ತಾಯೆನ್ ಆಪವ್ನ್ ಹಾಡ್ಲಾಂ ವ್ಹಡಾ ಗೌರವಾನ್.

“ಏಂಜೆಲ್, ಚಿಕ್ಚೆ ಚಡ್ ಧಯ್ಯಾವಂತ್ ಸರ್. ಅಸಲ್ಯಾ ಕಷ್ಟಿ ಆನಿ ಅಪಾಯ್‌ಭರಿತ್ ಜಿವಿತಾಚೊ ಅನುಭವ್ ತಾಕಾ ಬರೊಚ್ ಆಸಾ. ಭಿಯಾನ್ ಪಾಟಿಂ ಸರ್ಚೆಂ ಚೆಡುಂ ತೆಂ ನ್ಹಯ್.”

ಹಾಂವೆ ಶೆರ್ಮೆವ್ನ್ ತಾಕಾಚ್ ಪಳೆಲೊ. ತಾಕಾ ತಾಚಿ ಪತಿಣ್ ಏಂಜೆಲಾಚಿ ಕಾಂಯ್ ಫಿಕ್ರಿ ನಾತ್‌ಲ್ಲಿ, ಭಿರ್ಮೊತ್ಯಿ ಮ್ಹಾಕಾ ತಾಚ್ಯಾ ದೊಳ್ಯಾಂನಿ ಝಳ್ಕಾಲಿ.

ಕಸಲೊ ಕಸಾಪ್ಪಿ ದಾದ್ಲೊಗಾಯ್ ಹೊ!? ಅಸಲೊ ನಿಸ್ತಾಟ್ ಗುಡೊ

ದೆಂವುನ್ ತಿಕಾ ಅನುಭವ್ ಆಸಾ ಮ್ಹಣ್ ತೊ ಸಾಂಗ್ತಾ ತರೀ ತಿಚೆಂ ತೆಂ ಚಲಪ್ ಪಳೆತಾನಾ ಮ್ಹಾಕಾ ತಶೆಂ ಭಗಾನಾ. ತಿ ಭಿಯೆಲ್ಯಾ ಯಾ ಪಾದ್ಲೆಲ್ಯಾ ಮ್ಹಳೆಂ ಆಮಾಂ ವಯ್ ಆಸ್‌ಲ್ಲಾಂಕ್ ಕಳಾನಾತ್‌ಲ್ಲೆಂ.

ಆತಾಂ ಲಗ್‌ಬಗ್ ಧಾ-ಬಾರಾ ಮಿನುಟಾಂ ಜಾಲ್ಲಿಂ ತಿಣೆ ತಿಚೆಂ ಹೆಂ ಅವರೋಹಣ್ ಸಾಹಸ್ ಆರಂಭ್ ಕರುನ್. ತರೀ ಏಕ್‌ಚ್ ಏಕ್ ಪಾವ್ಟಿಂ ತಿಣೆ ಆಮ್ಚೆ ಕುಶಿನ್ ಗುಂವುನ್ ಪಳೆಲ್ಲೆನಾ! ತಿಚಿ ಹೆಚ್ಚಿ ಧ್ಯರಾದಿಕ್ ಯಾ ಸಾಹಸಿ ಸ್ತ್ರೀ ಏಂಜೆಲ್!!

“ತುಜಿ ಪತಿಣ್ ಏಂಜೆಲ್....”

“ಹಾಂ ವ್ಹಯ್, ಏಂಜೆಲ್ ಮ್ಹಾಕಾ ಖಾಲ್ ಜಾವ್ನ್ ಚೆಲ್ಲಿ ಖಾಲ್ತಿ ಸೆವಕಿ ಆನಿ ಮ್ಹಜಿ ಸಹಾಯಕಿ. ಏಕ್ ಉತರ್ ಪಾಟಿಂ ಉಲಯ್ನಾ ಯಾ ಜಾಪ್ ದಿನಾ. ಹಾಂವ್ ಕಿಶೆಂ ಸಾಂಗ್ತಾಂ ತೆಂ ಏಂಜೆಲ್ ಆಯ್ಕತಾ ಆನಿ ಕರ್ತಾ. ತುಕಾ ಹೆಂ ವಿಚಿತ್ರ್ ದಿಸಾನಾ?” ತೊ ಮ್ಹಾಕಾ ಪಳೆವ್ನ್ ವಿಂಗಡ್‌ಚ್ ನಮೂನ್ಯಾರ್ ಹಾಸ್ಲೊ. ತ್ಯಾ ಹಾಸ್ಯಾಚೆಂ ವಿಶ್ಲೇಷಣ್ ಕರ್ಚುನ್ ಮ್ಹಜ್ಯಾನ್ ಸಾಧ್ಯ್ ಜಾಲೆನಾ.

ಹಾಂವ್ ಕೊಲೆಜಿಂತ್ ಶಿಕಂವ್ಚೊ ಪ್ರೊಫೆಸರ್. ಭೌಶಾಸ್ತ್ರ ಮ್ಹಜೊ ವಿಷಯ್. ಪುಣ್ ಸಬಾರ್ ಕಡೆ ಹಾಂವೆ ಕಾಜಾರಿ ಜಿವಿತಾವಿಶಿಂ ಶಿಕವ್ಣ್ ದಿಲ್ಯಾ, ಆತಾಂಯ್ ಮ್ಹಾಕಾ ಥಂಯ್-ಹಾಂಗಾ ಹ್ಯಾಚ್ ಖಾತಿರ್ ಆಪಯ್ತಾತ್. ಹಾಂತುಂ ಮ್ಹಾಕಾ ತೃಪ್ತಿ ಆಸಾ. ಪಾಟ್ಲ್ಯಾ ಎಕ್ವೀಸ್ ವರ್ಸಾಂ ಥಾವ್ನ್ ಹಾಂವ್ ಎಕ್ಸುರೊಚ್ ಜಿಯೆತಾಂ ದೆಕುನ್ ವೇಳ್ ಪಾಶಾರ್ ಕರುಂಕ್ ಅಸಲಿ ಸಮಾಜ್ ಸೆವಾ ಕರುನ್ ಹಾಂವ್ ಸಂತುಷ್ಟ್ ಆಸಾಂ.

ಫುಡ್ಲ್ಯಾ ವರ್ಸಾ ಹಾಂವ್ ಮ್ಹಜ್ಯಾ ಕಾಮಾ ಥಾವ್ನ್ ನಿವೃತ್ತ್ ಜಾಂವ್ಚೊ ಆಸಾಂ. ಮ್ಹಜಿ ಪತಿಣ್ ಆಲಿಸ್ ಮ್ಹಜ್ಯೆ ಸಂಗಿಂ ಫಕತ್ ಏಕ್ ವರ್ಸಾ ಧಾ ದಿಸಾಂಕ್ ಜಿಯೆಲ್ಲಿ. ತಿವೀ ಮ್ಹಜ್ಯೆಪರಿಂಚ್ ಎಕೆ ಕೊಲೆಜಿಂತ್ ಸಮಾಜ್‌ಶಾಸ್ತ್ರ ಶಿಕಂವ್ಚಿ ಉಪಾನ್ಯಾಸಕಿ ಮ್ಹಣ್ಣೆ ಲೆಕ್ಚರರ್ ಜಾವ್ನ್‌ಲ್ಲಿ. ಮ್ಹಜ್ಯೆ ಪ್ರಾಸ್ ಬಾರಾ ವರ್ಸಾಂಕ್ ಲ್ಹಾನ್, ಸೊಭಿತ್-ಸುಂದರ್ ಗೊರಿ ಬಾವ್ಲಿ.

ತಿಚ್ಯೆ ಸೊಭಾಂಯೆಚೆರ್, ಉಲೊಣ್ಯಾಚೆರ್, ಹೆರಾಂ ಲಾಗಿಂ ಸಳ್ಳೆನ್ ತಿಣೆ ಉಲಂವ್ಚ್ಯಾ ವಿಶಿಂ ಮ್ಹಾಕಾ ಕಿತ್ಯಾಕ್‌ಗಿ ನಾಸಮಾಧಾನ್ ಆಸ್‌ಲ್ಲೆಂ. ಮ್ಹಾಕಾ ತಿಚ್ಯೆ ಮಾನ್-ಮರ್ಯಾಡಿಚೆರ್ ಕುಸ್ಕುಟ್ ದುಬಾವ್ ನಾತ್‌ಲ್ಲೊ. ಜಾಲ್ಯಾರೀ ಥಂಡ್ ಆಸಕ್ತೆಚ್ಯಾ ಹಾಂವೆ ಆಲಿಸಾಲಾಗಿಂ ಕಾಜರ್ ಜಾವ್ನ್ ಚೂಕ್ ಕೆಲಿಗಾಯ್ ಮ್ಹಣ್ ಮ್ಹಜೆಂ ಕೊಶೆಡ್ಲೆ ತಿಕಾ ಪಳೆತಾಂ ಪಳೆತಾಂ ಮ್ಹಾಕಾ ಸವಾಲ್ ಕರ್ತಾಲೆಂ.


ಕೊಲೆಜಿಂತ್ ಆಲಿಸ್ ಸಕ್ಲಾಂಕ್ ಮೊಗಾಚಿ. ತಿಚ್ಯೆ ಸೊಭಾಯೆಕ್ ಲಾಗುನ್ ಜಾಂವ್ಕ್ ಪುರೊ ಮ್ಹಣ್ ಮ್ಹಜ್ಯೆ ಮತಿಂತ್ಲೊ ಸಂಕಲ್ಪಾಚೊ ಕಿಡೊ ಕಾಂತವ್ಚೆಚ್ ಆಸ್ತಾಲೊ. ತಿಚಿ ಚಾಲ್-ಚಮ್ಪಣ್ ಕಸಲ್ಯಾಚ್ ದುಬಾವಾಕ್ ಇಂಬು ದಿನಾತ್‌ಲ್ಲಿ. ಜಾಲ್ಯಾರೀ ಮ್ಹಾಕಾ ತಿಚ್ಯೆ ಥಂಯ್ ಅಸಲಿಂ ಭುರ್ಶಿಂ, ಉಳ್ಳಿಂ ಚಿಂತ್ನಾಂ ಕಿತ್ಯಾಕ್‌ಗಿ ಸದಾಂಚ್ ಧೊಸ್ತಾಲಿಂ. ಆತಾಂ ತಿ ಮೊರುನ್ ಎಕ್ವೀಸ್ ವರ್ಸಾಂ ಜಾಲ್ಯಾಂತ್ ತರೀ ರಾತಿಕ್ ಸಪ್ಲಾಂತ್ ಯೆವ್ನ್ ಯಾ ದಿಸಾಕ್ ದಿಷ್ಟಿಕ್ ಪಡ್‌ಲ್ಲೊ ಜೋಪ್ ದಾಖವ್ನ್ ತಿಣೆ ದಿಂವ್ಚಿ ಧೊಸ್ ಕಾಂಯ್ ಮ್ಹಾಕಾ ಉಣಿ ಜಾಂವ್ಕ್ ನಾ.

“ಥಂಯ್ ಪಳೆ ಸರ್, ಏಂಜೆಲ್ ಮುಳಾಕ್ ಪಾವ್ಲೆಂ. ತರೀ ತಾಣೆ ಏಕ್ ಪಾವ್ಟಿಂ ತರೀ ಗುಂವುನ್ ಪಾಟಿಂ ಆಮಾಂ ಪಳೆಂವ್ಕ್ ನಾ. ತುಕಾ ವಿಚಿತ್ರ್ ದಿಸಾನಾ?” ತೊ ಮ್ಹಾಕಾ ವಿಚಾರಿ.

ಹೆಂ ಸವಾಲ್‌ಚ್ ಮ್ಹಾಕಾ ವಿಚಿತ್ರ್ ದಿಸ್ಲೆಂ. ಪತಿಣ್ ತಾಚಿ, ತರ್ ಕಾಳ್ಜಿಯೀ ತಾಕಾಚ್ ಆಸಾಜಯ್ ನ್ಹಯ್‌ಗಿ?

“ಪುಣ್ ತುಂವೆ ಅಪಾಯ್‌ಕಾರಿ ಹ್ಯಾ ಗುಡ್ಯಾ ಥಾವ್ನ್ ಕಿತ್ಯಾ ತಿಕಾ ಸಕಯ್ಲ್ ಧಾಡ್ಲಿಯೆ?”

ಹ್ಯಾ ಮ್ಹಜ್ಯಾ ಸವಾಲಾನ್ ತಾಚೆಂ ತೋಂಡ್ ಎಕಾಚ್‌ಫಾರಾ ಗಂಭೀರ್ ಕೆಲೆಂ. ತೊ ಮ್ಹಾಕಾಚ್ ರಾಗಾನ್ ಪಳೆಲಾಗ್ಲೊ. ತ್ಯಾಚ್ ವೆಳಾ ಏಂಜೆಲ್ ಮುಖ್ಯಾ ದರ್ಯಾ



ಡೊಲ್ಪಿ, ಕಾಸಿಯಾ

ಕುಶಿನ್ ಮೆಟಾಂ ಫಾಲಾ ತೆಂ ಪಳೆವ್ನ್ ಹಾಂವ್ ಕಾಲುಬುಲೊ ಜಾಲೊಂ.

“ಅಳೆ ತಿ ದರ್ಯಾ ಕುಶಿನ್ ವ್ಹೆತಾ. ತಿಕಾ ಪಾಟಿಂ ಆಪಯ್.... ತಿಕಾ ಪಾಟಿಂ ಆಪಯ್” ಹಾಂವ್ ಬೊಬಾಟ್ಲೊಂ. ಪುಣ್ ತಿಚೊ ಪತಿ ಅಚಲ್ ರಾವ್‌ಲ್ಲೊ.

“ಏಂಜೆಲ್, ಪಾಟಿಂ ಯೆ” ಹಾಂವೆ ಬೊಬಾಟ್ಲೆಂ ತಿಕಾ ಆಯ್ಕಾಲೆಂ ಮ್ಹಳ್ಯಾಕ್ ರುಜ್ವಾತ್ ಜಾವ್ನ್ ತಿ ಎಕೆ ಘಡ್ಯೆಕ್ ಥಾಂವ್ಲಿ. ಹಾಂವೆ ಚಿಂತ್ಲೆಂ ತಿ ಆತಾಂ ತರೀ ಪಾಟಿಂ ಪಳೆತಲಿ ಮ್ಹಣ್. ನಾ, ತಿಣೆ ಪಾಟಿಂ ಪಳೆಲೆಂಚ್ ನಾ! ಹಾಣೆಯೀ ತಿಕಾ ಪಾಟಿಂ ಆಪಯ್ಲಿನಾ.

ಹಾಂವ್ ಶಿರಿಂ ಚುಕ್‌ಲ್ಲೊಂ. ಕಸಲೆಂ ಕಾಜಾರಿ ಜೊಡೆಂ ಹೆಂ!? ಎಕಾಮೆಕಾಚಿ ಕಾಳ್ಜಿ ನಾ, ವೋಡ್ ನಾ, ಮೋಗ್ ನಾ!!

ಮ್ಹಜ್ಯಾನ್ ತಡ್ವಾಲೆನಾ. ಹಾಂವ್ ಗುಡೊ ದೆಂವುನ್ ವ್ಹಚುನ್ ತಿಕಾ ಆಡಾಂವ್ಚ್ಯಾಕ್ ಆಮ್ನರೊಂ. ಪುಣ್ ತಾಣೆ ಮ್ಹಜೊ ಹಾತ್ ಘಟ್ ಧರೊ.

“ತಿಕಾ ದಿಲ್ಲೆಂ ಕಾಮ್ ತಿ ಕರುಂದಿ. ಫಕತ್ ಮ್ಹಜೊ ಆದೇಶ್ ತಿ ಪಾಳುನ್ ಆಸಾ.”

“ಪುಣ್ ಪಾಪ್ ಏಂಜೆಲ್ ದರ್ಯಾಚ್ಯಾ ಉದ್ಯಾಂತ್ ಬುಡೊನ್ ಮೊರ್ತಲಿ. ದರ್ಯೊ ಗೂಂಡ್ ಆಸಾ, ಚಡ್ ಉಚಾಂಬಳ್ ಆಸಾ.....” ಮ್ಹಜ್ಯಾ ಆಕಾಂತಾಚಿ ತಾಣೆ ಪರ್ವಾ ಕೆಲಿಚೆನಾ. ಮ್ಹಜೊ ಹಾತ್ಯೀ ತಾಣೆ ಸೊಡ್ಲೊನಾ. ಹಾಂವ್ ಅಸಹಾಯಕ್ ಜಾವ್ನ್ ಏಂಜೆಲಾಕ್‌ಚ್ ಪಳೆಲಾಗ್ಲೊಂ, ಕಾವ್ಣೆನ್.

ತಿ ದರ್ಯಾ ತಡಿಕೆ ಪಾವ್ಲಿ. ಅಳೆ, ಉದ್ಯಾಕ್ ದೆಂವ್ಚಿಚ್. ಜಾಲ್ಯಾರೀ ತಿ ಪಾಟಿಂ ಗುಂವುನ್ ಕಿತ್ಯಾ ಪಳೆನಾ? ಮ್ಹಾಕಾ ದಿಸ್ತಾ ತಿ ಉದ್ಯಾಂತ್ ಮುಖಾರ್ ಮುಖಾರ್ ವ್ಹಚುನ್ ಆಸಾ. ದರ್ಯಾಚೆಂ ಉದಕ್ ತಿಕಾ ನಿಧಾನ್ ಇಲ್ಲೆಂ ಇಲ್ಲೆಂಚ್ ಗಿಳುನ್ ಆಸಾ. ಆನಿ ಹೊ ತಿಚೊ ಘೊವ್ ಹಾಂಗಾಸರ್ ನಿಶ್ಚಿಂತ್ ಆಸಾ. ತಿಚ್ಯಾ ರಕ್ಷಣಾಕ್ ವ್ಹಚುಂಕ್ ಮ್ಹಾಕಾಯೀ ಸೊಡಿನಾ, ತೊ ಜಾವ್ನೆಯೀ ವ್ಹಜಾನಾ.

ಏ ದೆವಾ... ತುಂಚ್ ರಾಕ್ ಏಂಜೆಲಾಕ್... ತಿ ಉದ್ಯಾಂತ್ ಬುಡೊನ್ ಆಸಾ, ಮೊರುನ್ ಆಸಾ.....

ಪಳೆವ್ನ್ ಆಸ್ತಾನಾಂಚ್, ವ್ಹಡ್ ಏಕ್ ಲ್ಹಾರ್ ಉಲ್ಲೆಂ. ಏಂಜೆಲಾ ವಯ್ಲಾನ್ ತೆಂ ಪಾಶಾರ್ ಜಾಲೆಂ. ತ್ಯಾ ಉಪ್ರಾಂತ್ ಏಂಜೆಲ್ ಮ್ಹಾಕಾ ದಿಸ್ಲಿನಾ. ಉದ್ಯಾಂತ್ ಬುಡ್ಲಿ.... ಮೆಲಿ.... ದರ್ಯಾಂತ್ ವಿಲೀನ್ ಜಾಲಿ...??

ಮ್ಹಜ್ಯೆ ಕುಡಿಂತ್ ಆಸ್‌ಲ್ಲಾ ತಿತ್ತೆಂ ಬಳ್ ಎಕ್ಲಾಂಯ್ ಕರುನ್ ಮ್ಹಜೊ ಹಾತ್ ಧರುನ್ ಆಸ್‌ಲ್ಲಾ ತಾಕಾ ಕುಶಿನ್ ಬಳಾನ್ ಲೊಟುನ್ ಸೊಡ್ಲೊ. ತೊ ಚಿಕ್ಚೆ ಪಯ್ ಉಸಾಳ್ಕೊ, ತಾಣೆ ಉಳ್ಳೆ ಭಿತರ್ ಹಾಂವ್ ಗುಡ್ಯಾ ಥಾವ್ನ್ ದೆಂವುಂಕ್ ಆಯ್ಲೊ ಜಾತಾನಾ,

“ಮ್ಹಾಕಾ ಎಕ್ಲಾಕ್ ಸೊಡ್ನ್ ತುಂ ಖಿಯ್ ವ್ಹತಾಯ್ ಕೊಲಿನ್?” ವಳ್ಳಿಚ್ಯಾ ತಾಳ್ಕಾನ್ ಮ್ಹಾಕಾ ಸವಾಲ್ ಕೆಲೆಂ.

ಪಾಟಿಂ ಗುಂವುನ್ ಪಳೆತಾಂ ತರ್ ಮ್ಹಜಿ ಪತಿಣ್ ಆಲಿಸ್ ಹಾತ್ ವಿಸ್ತಾರಾವ್ನ್ ಮ್ಹಾಕಾ ಆಪವ್ನ್ ಆಸಾ!

ತಿಚಿ ಕೂಡ್ ಸಗ್ಳಿ ಘಾಯಾಂನಿ ಭರುನ್ ರಗ್ತಾನ್ ಬುಡ್ಲ್ಯಾ, ರಗತ್ ತ್ಯಾ ಘಾಯಾಂ ಥಾವ್ನ್ ವ್ಹಾಳುನ್ ಆಸಾ.

ಹಾಂವೆ ಮ್ಹಜಿ ದೊಳೆ ದುಬಾವುನ್ ಗಸ್ತಿಲೆ. ಹೆಂ ಸಾಧ್ಯ್ ನಾ. ಆಲಿಸ್ ಮೊರುನ್ ಎಕ್ವೀಸ್ ವರ್ಸಾಂ ಜಾಲ್ಯಾಂತ್. ಹಾಂವೆಂಚ್ ತಿಕಾ ಮಾತ್ಯೆಕ್ ಪಾಯ್ಲಾಂ. ತರ್ ಆಚ್, ಆತಾಂ ತಿಣೆ ಹಾಂಗಾ???

“ಆಲಿಸ್.... ಆಲಿಸ್.... ತುಂ ಕಶೆಂ ಜಿವಂತ್ ಜಾಲೆಂಯ್? ತುಂ ಮೆಲಾಂಯ್.... ಹ್ಯಾಚ್ ಮ್ಹಜ್ಯಾ ಹಾತಾಂನಿ ಹಾಂವೆ ತುಕಾ ನಿಕೆಪಿಲಾಂ.....” ಹಾಂವೆ ಶೆರ್ಮೆವ್ನ್ ವಿಚಾರ್ಲೆಂ.

“ವ್ಹಯ್ ಕೊಲಿನ್ ಸರ್. ಆಲಿಸ್ ಮೊರುಂಕ್ ನಾ, ತುಂವೆ ತಿಚಿ ಖುನಿ ಕೆಲ್ಯಾಯ್” ತೊಚ್ ಗಂಭೀರ್ ದಾದ್ಲ್ಯಾಚೊ ತಾಳೊ ಸಾದ್ಲೊ. ಮ್ಹಜಿ ದಿಷ್ಟ್ ವಾಂಕ್ಲಿ ಜಾಲಿ.

“ತುಕಾ ಕಶೆಂ ಕಳಿತ್? ಎಕ್ವೀಸ್ ವರ್ಸಾಂ ಆದ್ಲಿ ಗಜಾಲ್ ಹಿ. ಮ್ಹಜ್ಯೆ ಶಿವಾಯ್ ಹೊ ಗುಟ್ ಕೊಣೆಯೀ ನೆಣಾ.”

“ತ್ಯಾ ದೀಸ್ ಹಾಂವೆ ತುಕಾ ಹಾಂಗಾಸರ್ ಪಳೆಲ್ಲೊ ಸರ್. ತವಳ್ ಹಾಂವ್ ಆಟ್ ವರ್ಸಾಂಚೊ ಆಸ್‌ಲ್ಲೊಂ. ತ್ಯೆ ಕುಶಿನ್ ಆಸ್‌ಲ್ಲೆ ಕಾಚ್ಚೆ ಪಾಡಿಂತ್ ಆಮಿ ಭುರ್ಗಿ ಮಾಂಕ್ಲಾಚೆಕ್ ಖೆಳ್ತಾಲಾಂವ್. ಆತಾಂ ಹಾಂವ್ ಪೊಲಿಸ್ ಅಧಿಕಾರಿ ಜಾಲಾಂ. ಮಹಿನ್ಯಾ ಆದಿಂ ತುಂ ಆಮ್ಚೆ ಇಗರ್ಜಿಂತ್ ಕಾಜಾರಿ ಭೆಸಾವಿಶಿಂ ಭಾಷಣ್ ದಿಂವ್ಕ್ ಆಯಿಲ್ಲೊಯ್. ತಕ್ಷಣ್ ಮ್ಹಾಕಾ ತುಜಿ ವಳಕ್ ಮೆಳ್‌ಲ್ಲಿ ಆನಿ ತೆಂ ಗುಡ್ಯಾ ವಯ್ಲೆಂ ಘಡಿತ್ ಸಟಕ್ ಕರ್ನ್ ಉಡಾಸಾಕ್ ಆಯ್ಲೆಂ. ತುಂವೆ ತುಜ್ಯೆ ಪತಿಣಿಕ್ ವಯ್ ಥಾವ್ನ್ ಸಕಯ್ಲ್ ಜಿರೆಕ್ ಲೊಟುನ್ ಘಾಲ್ಲಿಯೆ.”

“ಪುಣ್.. ಪುಣ್... ತುಂ..... ತುಂ....”

ಮ್ಹಜೊ ತಾಳೊ ಅಪಧಯ್ಯಾನ್ ಕಾಂಪ್ತಾಲೊ. ಕುಶಿನ್ ಆಸ್‌ಲ್ಲೆಂ ಆಲಿಸ್ ಖಿಂಚ್ಯಾನ್‌ಗಿ ಅದೃಶ್ಯ್ ಜಾಲ್ಲೆಂ!!

ಹ್ಯೆ ಭ್ರಮಿದೆ ಥಾವ್ನ್ ಭಾಯ್ ಯೆವ್ನ್ ಹಾಂವ್ ಫುಡೆಂ ಪಳೆತಾಂ ತರ್, ತೊಚ್ ಏಂಜೆಲಾಚೊ ಹರಾಮಿ ಪತಿ ಮ್ಹಜ್ಯೆ ಮುಖಾರ್ ಉಭೊ ಆಸ್‌ಲ್ಲೊ ಪೊಲಿಸ್ ಅಧಿಕಾರಿಚ್ಯಾ ಭರ್ಮಾನ್. ತಾಣೆ ಮ್ಹಾಕಾ ಗುಡ್ಯಾಚ್ಯಾ ಮುಳಾಕ್ ಪಳೆಂವ್ಚ್ಯಾಕ್ ದಾವ್ಯಾ ಹಾತಾನ್ ಸಂಜ್ಲಾ ಕೆಲಿ. ಹಾಂವ್ ಶೆರ್ಮೆಲೊಂ!

ಹಾಸುನ್, ಖರ್ಚೆವ್ನ್ ಏಂಜೆಲ್ ನಿಧಾನ್ ಗುಡೊ ಚಡುನ್ ಆಮ್ಚೆ ಕುಶಿನ್ ಯೆವ್ನ್ ಆಸ್‌ಲ್ಲಿ! ●



ಸಮಸ್ಯಾಚೆರ್ ಆದಾರ್ನ್ "ಬದಿ" ಮ್ಹಳ್ಳೆಂ ತುಳು ಫಿಲ್ಮ್ ನಿರ್ಮಾಣ್ ಕೆಲಾಂ. ಬೊಗ್ಗಾಣೆ ಉಪ್ರಾಂತ್ 2009 ವೆರ್ ತಾಣಿ ಅನ್ಯೇಕ್ ಕೊಂಕಣಿ ಫಿಲ್ಮ್ "ಕಾಜಾರ್" ಹಾಕಾ ನಿರ್ದೇಶನ್

ಕೊಂಕಣಿ ಚಲಚಿತ್ರಾಂ- 18

ರೋಬರ್ಟ್ ಮಿನೇಜಸ್- ಕಣಜಾರ್



1995 ಇಸ್ಟೆಂತ್ ತಯಾರ್ ಜಾಲೆಂ "ಬೊಗ್ಗಾಣೆ" ರಂಗೀನ್ ಚಿತ್, 'ರಾಜ ಲಕ್ಷ್ಮಿ ಫಿಲ್ಮ್' ಹ್ಯಾ ಸಂಸ್ಥಾನ್ ಪಂಜ್ಜೀಸ್ ಲಾಕ್ ರುಪಯ್ ಖರ್ಚ್ ಕರ್ನ್ ಕಾಡ್ಲೆಂ ವ್ಹಡ್ಲೆಂ ಬಜೆಟೆಚೆಂ ಕೊಂಕಣಿ ಚಲಚಿತ್, ಹಾಚೊ ನಿರ್ಮಾಪಕ್ ಆನಿ ನಿರ್ದೇಶಕ್ ಮಂಗ್ಳುರ್ಗಾರ್ ಮಾನೆಸ್ ರಿಚ್ಚಾರ್ಡ್ ಕಾಸ್ತಾಲಿನೊ. ಹ್ಯಾ ಫಿಲ್ಮಾಚಿ ಕಥಾ ಖುದ್ದಾ ರಿಚ್ಚಾರ್ಡ್ ಬಾಬಾನ್ ಬರೈಲ್ಯಾ. ಆನಿ ಸಂಗೀತ್ ಕೊಂಕಣಿ ಕೊಗುಳ್ ವಿಲ್ ರೆಬಿಂಬಸ್ ಹಾಣಿ ದಿಲಾಂ. ಪದಾಂ ಗಾಯ್ಲ್ಯಾಂತ್- ವಿಲ್ಪಿ,

ಮೀನಾ, ರೋನಿ ಡಿಕುನ್ಹಾ, ಪ್ರೇಮ್ ಆನಿ ಬಬಿತಾ. ಫೋಟೊಗ್ರಾಫಿ ಕೆಲ್ಯಾ ಅಶೋಕ್ ಕಶ್ಯಪ್. ಸಂಭಾಷಣ್ ಬರೈಲಾಂ - ಎಡ್ವಿನ್ ಜೆ. ಎಫ್. ಡಿಸೋಜ ಆನಿ ಸಿಜೆಸ್ ತಾಕೊಡೆ.

ರಿಚ್ಚಾರ್ಡ್ ಕಾಸ್ತಾಲಿನೊ ಹಾಣೆ 'ಬಂಗಾರ್ ಪಟ್ಲೆರ್' ಮ್ಹಳ್ಳೆಂ ತುಳು ಫಿಲ್ಮ್ ಕಾಡ್ನ್ 'ಉತ್ತಿಮ್ ಪ್ರಾದೇಶಿಕ್ ಫಿಲ್ಮ್ ಪ್ರಶಸ್ತಿ ಫೆಲ್ಡಾ' 'ಸಪ್ತೆಂಬರ್-8' ಮ್ಹಳ್ಳಾ ನಾಂವಾಂಚೆಂ ಕನ್ನಡ ಫಿಲ್ಮ್ ಕೇವಲ 24 ವೊರಾಂನಿ 8 ಕೆಮರಾ ಫೆವ್ನ್, 8 ಕಡೆ ಚಿತ್ರೀಕರಣ್ ಕರ್ನ್, ಏಕ್ ದಾಖ್ಲೊ ರಚ್ಚಾ. ದೊತಿಚ್ಯಾ

ಕೆಲಾಂ.

ಬೊಗ್ಗಾಣೆ ಹ್ಯಾ ಫಿಲ್ಮಾಂತ್ ಕೊಂಕಣಿ ಮಾತ್ ಭಾಷಾ ನ್ಹಯ್ ಆಸ್ಲಿಂ ಕಲಾಕಾರಾಂನಿಂ ಪಾತ್ರ್ ಘೆಲ್ಲಾ. ತಿಂ ಜಾವ್ನಾಸಾತ್: ನಂದಿನಿ ಸಿಂಗ್, ಪ್ರಮೋದ್ ಚಕ್ರವರ್ತಿ, ಸಂದೀಪ್ ಮಲಾನಿ, ಮನೋಹರ್ ಪ್ರಸಾದ್, ವಿನಿತಾ, ಕಿಶೋರಿ ಬಲ್ಲಾಳ್, ವಾಣಿ ಶ್ರೀ ಇತ್ಯಾದಿ.

ಹ್ಯಾ ಫಿಲ್ಮಾಚಿ ಕಥಾ ಏಕ್ ವಿದವ್ ಸ್ತ್ರೀ ಆನಿ ತಿಚೆ ದೋಗ್ ಪುತಾಂಚೆರ್ ಆದಾರುನ್ ಆಸಾ. ಏಕ್ ಕಥೊಲಿಕ್

ಫರಣ್ಯಾಂತ್ ಆಸ್ಲಲ್ಯಾ ದೋಗ್ ಭಾಭಾಂವಾಂಚೆಂ ರುಗ್ಡೆಂ ಕಶೆಂ ತಾಂಚೆಂ ಕುಟ್ಮಾ-ಸಂಸಾರ್ ಪಿಡ್ವಾರ್ ಜಾತಾ. ಹೆಂ ದಾಖೈಲಾಂ. ಏಕ್ ಗುಣೇಸ್ತ್ ಆವಯ್ ಖೊಬ್ ತ್ಯಾಗ್ ಕರ್ನ್ ತಿಚ್ಯಾ ದೋಗ್ ಚಲ್ಯಾಂಕ್ ಬರೆಂ ಸಂಸ್ಕಾರ್ ದೀವ್ನ್ ವಾಡ್ಲೆತಾ. ಬರೆ ಕಷ್ಟ್ ಕಾಡ್ನ್ ತಾಂಕಾಂ ಸಮಾಜೆಂತ್ ಬರೆ ನಾಗರಿಕ್ ಕರ್ಯಾಕ್ ವಾಂವ್ನ್ ಕಾಡ್ತಾ. ದೆವಾಚೆರ್ ಪಾತ್ಯೆಣಿ ದವರ್ನ್ ಜೀವನ್ ಸರ್ತಾ. ಮಾಲ್ಗಾಡೊ ಪೂತ್ ರಿಚ್ಚಾರ್ಡ್ ಬರೊ ಗುಣೇಸ್ತ್ ಆಸೊನ್ ಕಷ್ಟ್ ಕಾಡ್ನ್ ತಾಚಿ ಭುಂಯ್-ಭಾಟ್ ಸಾಂಬಾಳ್ತಾ. ಪೂಣ್ ಧಾಕ್ಲೊ ಪೂತ್ ವಿಕ್ಟರ್ ವಿಲಾಸಿ ಜಾವ್ನ್ ಪಯ್ಲೆ ವಿಭಾಡ್ತಾ. ಆವಯ್ನ್ ಕಿತ್ತೆಂ ಪ್ರಯತ್ನ್ ಕೆಲ್ಯಾರಿ ತೊ ಸುದಾರ್ನಾ. ಮಾತ್ ನ್ಹಯ್ ಆವಯ್ ಕಡೆ ಆಸ್ಲಿಂತ್ಲೊ ವಾಂಟೊ ಮಾಗ್ತಾ. 'ಏಕ್ ಜೀವ್ ಸದಾಶಿವ್' ಮ್ಹಳ್ಳಾ ರಿತಿರ್ ಜೀವನ್ ಸಾರುಂಕ್ ಪಳೆತಾ. ತಾಚೆಂ ಕಾಜಾರ್ ಕೆಲ್ಯಾರ್ ಕಾಂಯ್ ಸುದಾರ್ತಾಲೊ ಮ್ಹಣ್ ಕೊಣೆಂಗೀ ಸಲಹಾ ದಿಲ್ಯಾಕ್, ಆವಯ್ನ್ ಏಕ್ ಬರ್ಯಾ ಫರಣ್ಯಾಚಿ ಸೈರಿಕ್ ಸೊದುನ್ ಜೆಸಿಂತಾ ನಾಂವಾಚ್ಯಾ ಚಲಿಯೆಲಾಗಿಂ ವಿಕ್ಟರಾಚೆಂ ಕಾಜಾರ್ ಕರೈತಾತ್. ಪೂಣ್ ಸುಣ್ಯಾಚಿ ಶಿಮ್ಪಿ ನಾಳಿಯೆಂತ್ ಗಾಲ್ಯಾರಿ ವಾಂಕ್ಡೆಚ್ ಮ್ಹಳ್ಳಾ ಸಾಂಗ್ಲಿ ಪ್ರಕಾರ್ ವಿಕ್ಟರ್ ಸುದಾರ್ನಾ.

ಏಕ್ ಪೊಟಿಂ ವಿಕ್ಟರಾಚೊ ಇಷ್ಟ್ ಬೋಟಿರ್ ಕಾಮ್ ಕರ್ಚೊ ತಾಕಾ ಅಂಡಾಮಾನಾಕ್ ವರ್ನ್ ಕಾಮ್ ದಿವೈತಾ. ವಿಕ್ಟರಾಕ್ ಫರ್ ಸೊಡ್ನ್ ಅಂಡಾಮಾನಾಂತ್ ರಾವಾಜಿ ಪಡ್ತಾ. ಥಂಯ್ಸಾರ್ ಮರಿಲಿನ್ ನಾಂವಾಚಿ ಏಕ್ ಗೊಂಯ್ಸಾರ್ ಪತ್ರ್ ಕರ್ತ್ ಚಲಿಯೆ ಸರ್ಶಿಂ ತೊ ಮೊಗಾರ್ ಪಡ್ತಾ. ಹೆಣೆಂ ಏಕ್ ವರಸ್ ಜಾಲ್ಯಾರಿ ವಿಕ್ಟರಾಚಿ ಕಿತೆಂಚ್ ಖಬಾರ್ ನಾತ್ಲಿ ಪಳೆವ್ನ್ ತಾಚಿ ಪತಿಣ್ ಜೆಸಿಂತಾ ಅಂಡಾಮಾನಾಕ್ ವೆತಾ. ಥಂಯ್ ಸರ್ ವಿಕ್ಟರಾಚಿ ಪರಿಸ್ಥಿತಿ ಜಾಣಾ ಜಾವ್ನ್ ಘಡ್ಲೆ ಹೃದಯ್ ಸ್ಪರ್ಶಿ ಸನ್ನಿವೇಶ್ ಖುದ್ದಾ ಫಿಲ್ಮ್ ಪಳೆವ್ನ್ ಅನುಭವ್ ಕರ್ಚಿ ಗರ್ಜ್ ಆಸಾ.

ಹ್ಯಾ ಫಿಲ್ಮಾಂತ್ ಮಂಗ್ಳುರ್, ಗೊಂಯ್ ಆನಿ ಅಂಡಾಮಾನ್ ದ್ವೀಪಾಚೆರ್ ಚಿತ್ರೀಕರಣ್ ಕೆಲ್ಲೆ ಸುಂದರ್ ದೃಶ್ಯ ಪಳೆಂವ್ಕ್ ಮೆಳ್ತಾತ್. ಗೋಂಯ್ಚಿ ಸಾಲ್ಗಾಂವ್ಚಿ ಇಗರ್ಜ್, ಸಾಂ ಫ್ರಾನ್ಸಿಸ್ ಸಾವೆರಾಚಿ ಕೂಡ್ - ಅಸಲೆ ದೃಶ್ಯ ಆಸಾತ್. ಹ್ಯಾ ಫಿಲ್ಮಾಕ್ 1995 ವರ್ಸಾಚಿ ಪ್ರಶಸ್ತಿ ಕರ್ನಾಟಕ ಸರ್ಕಾರಾ ಥಾವ್ನ್ ಲಾಭ್ಲ್ಯಾ. ಸಾಂಗಾತಾಚ್ ಕರ್ನಾಟಕ ಸರ್ಕಾರಾನ್ ಚಾರ್ ಲಾಕ್ ರುಪಯ್ ಅನುದಾನ್ ದೀವ್ನ್ ಪ್ರೋತ್ಸಾಹ್ ಕೆಲಾಂ.

BON
The Flavour You Trust

FLAT 10% OFF
USING CODE **DIV010**
SHOP NOW

YOU CAN BUY **Online**
WWW.BONMASALA.COM
Flipkart amazon

ಉಂಚ್ಲೆ ಮಿಸಾಂಗ್ ಆನಿ ಸಾಂಬಾರ್ ಸಂಗಿಂ ಭರ್ಸುನ್ ಕೆಲಾ ತಯಾರ್ ದುಕ್ಯಾ ಮಾಸಾಕ್ ಸದಾಂ ವಾಪರ್ BON MASALA ಹಾಂಚೊ Bafat powder

ಕಿತೆಂಚ್ ಭರ್ಸುಂಕ್ ನಾ ದಿಸೊಂಕ್ ರಂಗಾಳ್ ಹೊ ಪಿಟೊ ಆಸಾ ರುಚಿಕ್ ನಿರ್ಮಳ್ ರಾಂದ್ತಾನಾ ಯೆತಾ ನ್ಯಾಧಿಕ್ ಪರ್ಮಳ್ ಪೋಟ್ ಭರ್ನ್ ಖಾವ್ಯಾಂ ಭೊಗ್ತಾ ತವಳ್

ಪಿಟ್ಯಾಂ ಪಯ್ಲೆ ಪಿಟೊ ಉಂಚ್ಲೊ BON MASALA ಹಾಂಚೊ ಹಾಕಾ ಸರಿ ಜಾವ್ನ್ ಆಸ್ಚೊ ಮೆಳ್ಚೊನಾ ಖಂಯ್ಸರ್ ದುಸ್ರೊ

0824-2248301
info@bonmasala.com

5-32/4 Industrial Estate, Yeyyadi,
Mangalore-575008

Find us on